

Вахит ИМАМОВ



КАРАБЭК



КАЕНСАР

 **ТАТАРСТАН
КИТАП
НӘШРИЯТЫ**

Вахит Имамов

Карабәк. Каенсар (жыентык)

«Татарское книжное издательство»

2013, 2015

УДК 821.512.145-31
ББК 84(2Рос=Тат)-44

Имамов В. Ш.

Карабэк. Каенсар (жыентык) / В. Ш. Имамов — «Татарское книжное издательство», 2013, 2015

ISBN 978-5-298-03543-9

Дистэдән артык роман авторы, Татарстан Республикасының Г. Тукай исемендәге Дәүләт премиясе лауреаты Вахит Имамов үз ижатын ике канатлы итеп алып барырга омтыла. Әдипнең яңа китабына Идел буе Болгар дәүләтенең шанлы да, канлы да тарихына багышланган «Карабэк» романы белән бүгенге чор татар авылларының аянычлы да, өметле дә язмышын тасвирлаган «Каенсар» романы урнаштырылды. Уртақ нигез, рухи берлек, милләт язмышы мәсьәләләре бу эсәрләрне бер үк тарихи яссылыкка куя.

УДК 821.512.145-31
ББК 84(2Рос=Тат)-44

ISBN 978-5-298-03543-9

© Имамов В. Ш., 2013, 2015
© Татарское книжное
издательство, 2013, 2015

Содержание

Карабэк	6
1	6
2	13
3	18
4	22
5	29
6	32
7	34
8	38
9	40
10	42
11	46
12	50
13	53
14	55
15	62
16	64
17	68
18	69
19	72
20	75
21	77
Конец ознакомительного фрагмента.	78

Вахит Шәих улы Иمامов

Карабэк. Каенсар

© Татарстан китап нәшрияты, 2018

© Иمامов В. Ш., 2018

Карабэк (Тарихи роман)

Ерак бабам бөек Карабэк рухына багьшилыйм.

Автор

1

– Туктамыш ханнан чапкын!

– Яңа хан чапкыны!

Ихатада яңгыраган шушы хәбәр барча кирмән эчендә корт күчедәй мәхшәр куптарса да, сарайның түр бүлмәсендә яткан Карабэкнең күңелендә кыл да селкенмәде. Тышта, табаннарына ут капкан шикелле, йөзбашлар белән ясавыллар¹ чабыша, хәтта меңбашлар да ни кылырга белми изалана: эттәгенәсе, күз өстендә каш булырлык затлы жайдак килгән, Урда мәркәзендә чираттагы хан калыккан икән! Юкса төкерәсе! Бик күп булды андый түнтәрешләр. Карабэк үзе дә Сарай тәхетенә ике тапкыр арт тидергән таждар. Беренчесенә – егермегә яқын, икенче кабатына унбишләп ел үткән. Аннан соң да, күк йөзөндәге ай шикелле, Урда тәхетендә ай саен йә ярты ел саен хақимнәр алышынып тора. Бер хақимнең йөзөн күрөп калырга, алдына тезләнеп бигать² китерергә дә өлгермиләр, анысын тагын да кансызрагы, залимрәге суеп ыргыта да, бөке кебек, яңа таждар калка. Тик ул табадагы коймак шикелле яңарып торучылар олуг хан тажын үлчәп карарга да өлгерми, анысын да йолкыш бүре урынына куып жибәрәләр. Кара гавамның бичара таждарларының исемнәрен дә ятлап кала алганы юк...

Карабэкнең үзенә Туктамышның исеме күптән таныш. Сабый чактан бирле дип күпертсәң дә ярый. Егерме ел чамасы элегрәк аларның олыслары бер-берсеннән кул сузымында иде. Карабэкнең әтисе Дәүләт Хужа Сакмар буендагы Актүбә олысына йортбаш булып торды, Туктамышның атасы Туйхужа бәк алардан шәрык ягына сузылган Меңкышлак олысында кышлау-жәйләү тотты. Кырым-йорт, Болгар иле, Күк Урда атлы үзбаш йорт төзүләр, Сарайдан аерылып йөрүләр юк иде ул заманда. Дәүләт Хужа олысы, нигездә, – гәрәйлеләр, Туйхужа бәкнекеләр «ак мангыт» дип аталса да, барча ыру-кабиләләр, лапасларга бикләнгән мал һәм кош-корт төсле, Алтын Урда атлы гомумтүбә астында мәгыйшәт асрый иде. Шуларның берсендә, Сарайда Жанибәк атлы олуг хан сырхаулап егылгач, Жучи төзөп калдырган шанлы Алтын Урда комнан әвәләгән йорт шикелле янтайды да төште.

Тәүге гаеп кемдә? Чыңгыз эманәт итеп калдырган «Яса» кануннарын таптап, Алтын Урда нигезен әүвәл кем какшатты? Каһәр-ләгәнәт атлы күз яшьләре иң беренче чиратта кемгә тиеш?

Тирәнгә үк чумып тормыйча да аңлашыла: һәләкәт һәм мәхшәр Жанибәкнең атасы Үзбәк ханнан башлангандыр. Туктай атлы хан, әле түшәккә ауганчы ук, үз урынына өлкән угылы Илбасмышны утыртырга васыять иткән була. Иллә мәгәр хан жәнаплары әле исән чакта ук хата жибәрә шул – ул Харәзем олысында шәех булып утырган Имамәтдин хәзрәтне үзенә яқынайта. Аның вәгазьләренә мөкиббән киткән таждар шәех Имамәтдинне Сарайга чакырта да, үз теләге белән дилбегә тоттырган төсле, сәед итеп куя. Ә Туктай хан хаста булып егылуга ук, ошбу сәед үзенә агулы жимгә тиң вәгазен башлай:

¹ Ясавил – кала-кирмәннәрдәге эчке сакчы.

² Бигать – тугрылыкка ант.

– Сарай белән Үргәнеч калалары – ике игезәктер. Сызгә имамнарны Бохарага жибәрәп гыйлем эстәтү дә, асыл затлы суфилар кулында булган Харәзем мәмләкәте илә сәүдә итмеш тә бик муафыйк гамәл. Мүнкә Тимер хан оныгы вә Тагрул угылы булган Үзбәк атлы әмир-солтанымыз Корьән хафиз булмыш өстенә суфилар мәмләкәтенә йөз тотуы илә дә танылмыштыр.

Сәеднең мондый татлы вәгазеннән аеруча Үргәнеч белән Бохара ягына сукмак салган сәүдәгәрләр кавеме мәмнүн кала. Үз чиратында шулар әмир белән бәкләр колагына тукран кебек тукый.

– Сәүдә гамәлләре вә ижтиһад – мәмләкәтне көч-куәтле итүнең нигезедер. Тауар-нигъмәт белән берлә байлыгы да, салымы да кайта. Ат аунаган жирдә төк кала, ди, табын-казналарның мөбарәк булуы – түрә кавеме өчен дә коргаксымас кое. Безгә тәхтемезгә Үзбәк солтанымызны күтәрү отышлырак.

Нәтижә шул: байлар, сәүдәгәрләр ул елны ак киезгә Үзбәкне күтәрәләр. Яңа таждар һич вакланып тормый – вәли гаһед³ булган Илбасмышны гына түгел, аны яклап йөргән йөз егерме түрәне дә дарга озаттыра.

Хыйлаф үрнәк үләтән дә яман. Мәгълүм ки, жиде йөз дә кырык ике санәдә⁴ дөнья куйган чакта Үзбәк үзе моны күз чалымына да китереп карый алмый. Ул да, беркатлыланып, үзе урынына өлкән угылы Танибәкне гаһед иткән була. Бәхетсезлегенә, Танибәкнең Сарайдан еракта, Нишапур-Кәшмир якларында, Чагатай туруннарына⁵ каршы яу кылып йөргән чагы бу. Ә тәхетне чебен төсле сырып алган түрәләрнең һәркайсында тешләренә сөяк йә калжа каптырган этнеке шикелле үк начар гадәт – калжага хәтта үзләренең газиз балаларын да якын китермиләр. Ханбикә ятагына ияләшкән Тайдула да юрганни олуг ир булып житлеккән Танибәк белән бүлешүдән тарсынган бит. Ире Үзбәк күзен йомуга ук, берәм-берәм каршысына тезеп, әмирләре алдында жыр башлаган.

– Олы улым бәләкәй чагыннан ук мән белмәде, ә ханымыз аны башлы-күзле иткәч, энеләрен генә түгел, әмирләрне санга сугу дигән гадәтне дә онытты. Танибәк алга табан мәмләкәтне хосусан үзе вә хатыны илә биетеп тотар сыман. Үзбәк ханымыз энә бер Үргәнеч каласында гына да шәех Шәриф, Түрәбан хан, чичән Нәжметдин Кобра пулатларын, Ак Кала кирмәнен, башка тарафларда ничәмә-ничә жәмигъ мәчетләр вә алтын илә нәкышләнгән мәрмәр төрбәләр дә төзеттереп куйды. Дәүләт илә, Үзбәк ханымыз төсле, әмирләр вә бәкләр берлә киңәшләшәп, күмәкләшәп идарә кылу фарыз. Ә Танибәк кансыз. Ул, юньсез бозау сыман, әмирләрне талап имүдән башканы белмәячәк.

Тамчы ташны тишә. Жәнибәкне ашык-пошык кына тәхеткә утырттылар. Ул да түгел, Урда күген көпә-көндөз яшьнәгән яшен төсле хәбәр айкап үтте:

– Дилбегәнә Тайдула ханбикәбез кулдан ычкындырмый, ул угылы Жәнибәк илә бергәләп идарә итәчәк, имеш.

«Танибәк кайта» дигән хәбәр таралуга, Тайдула үзенә бигать китергән әмирләрне асыл гаһед олавына каршы куды.

– Вәгдәләшкән гамәлне үтәп кайту насыйп итсен сезгә. Хан жәнаплары сезнең тугрылыкны мәңгә онытмастыр...

Танибәкне Сарай-Бәркәдән ике тәүлеклек юл арасындагы Сарайчык каласына чаклы каршы алырга барып, уен ясадылар. Танибәк, мондагы әмир сараена үтеп, мәжлес корган булган.

– Юлда кайткан чакта чит итмәсен өчен, без шушында ук бигать китерәбез. Һәркайсымыз, эргәсенә кереп, кул үбәргә эзер.

³ Вәли гаһед – тәхеткә кануни варис.

⁴ Милади белән 1342 ел.

⁵ Турун – онык улы яки оныкның оныклары.

Шундый күндәмлек күрсәтүлөргә яраннары каршы тора алмаган. Э соран⁶ эмирләр залда Танибәкне урап алганнар да күз ачып йомган арада буып үтергәннәр. Сөөнечле хәбәр житкерүгә, Жанибәк үзенең бердәнбер энекәше Хасарны да буып ташлаттырган. Тик Жанибәк тә үзен нинди канлы тәкъдир сагалап торуын чамалый алмаган шул.

Жанибәкнең тәхеткә менүенә унбиш ел тулганда, мәмләкәттә көтелмәгән «елан» пәйда булды. Каф тау өркәчләре артына таралган эзәриләрнең Эшрәф атлы бәге, тавык кетәклегендәге куначасын онытып, үзен бөркет сыман тоя башлагандыр, шул хөрәсэн үзен мәлик-солтан дип игълан иткән! Этәчләрнең кайсысы гына төн уртасында саташып бугаз ярмый, анысына гына төкерер дә иден. «Моннан ары Сарай тарафына сыңар арбалык та ясак озатмыйбыз!» – дип, шәрран ярып хат язган бит эле. Мин-минлеге чуан шикелле сытып уятылган Жанибәк, өч төмән гаскәр кузгатып, Каф таудагы тарлавыклар арасына төшөп чумарга мәжбүр булды.

Дәште Кыпчактагы барча татар «Тимер Капка» дип йөрткән Дирбәндне дә, аның артыннан Ширбән каласын да тиз үттеләр. Дәръял тарлавыгында, берьюлы ике яктан турап ташларга ниятләп, мәлик Эшрәф төмән ярым жайдак белән генә каршы чыккан булган. Мәгәр урдалылар тарлавыкны жәйрәндәй тиз узды, ә тигез яланда эзәриләрне зур божрага алып, дабыл шикелле котырынып, дулап тукмадылар. Мамай атлы меңбаш мәликнең үзен аркан ташлап эсирлеккә алган. Мамай кичә генә кияү егетедәй үз-үзенә хозурланып йөргән Эшрәфне олуг ханның аяк астына китереп ташлагач та, Жанибәк күркә сыман кабарынып, бик кукраеп дәште:

– Монда суйсам, дошманнарың гына күрә, сабак алучы юк. Жиңүче өчен кан дошманын үз илендә, туганнарының күз алдында жәзалап үтертүдән дә татлырак ширбәт, ләззәт булмас. Мин синең төн уртасында саташып кычкыра торган этәчнекедәй башыңны мәркәз үзәгендә, Тәбриз мәйданында чаптырып ташлыйм эле!..

Жанибәккә тау һавасы ярамады, ахры, ул түшәккә ауды, ул шикелле кызышып, шактый укшып ятты. Ике-өч тәүлектән соң, чатырына чакыртып, янындагы улы Бирдәбәкнең колагына тиз-тиз пышылдады:

– Тәбризгә чаклы барып йөрөрдәй гайрәтем юк. Мин ике төмәнне үз артымнан ияртәм дә кайтыр юлга чыгам. Син сүземне үтә. Тәбризгә жит. Эшрәф гыйсьянчының башын бүкәнгә куеп чаптырмыйча калма. Үзең дә гомерлеккә колагыңа киртлә: ханияләр өчен гыйсьянчы яраннарыннан да хәтәррәк бәла-каза юктыр. Читтән килгән дошман хәвеф түгел, алар синең тәхетенә менми, акыртып талый да төянәп китә. Ханияләр өчен үз мәмләкәтендә баш күтәргән гыйсьянчылар – иң эшәке дошман.

– Мәлик Эшрәфнең башын чаптырмый кайтмыйм, әткәй, – дип тел кузгаткан Бирдәбәкне сәйяхчы хан ярты сүздә бүлдә.

– Эшрәфнең жанын кыйганнан соң да кайтмыйча тор эле. Аның урынына яңа жасус⁷ табылуы мөмкин. Фәрман эзер. Мин сине Тәбриздә Урда каладары⁸ итеп тәгаенләп китәм. Хажәт туса, шундук чакыртырмын...

Хан чатырыннан чыгуга ук Бирдәбәк солтан меңбаш Мамайны үз янына дәште.

– Иярең сикер, юл буенча бер адым да калмыйча, хан жәнапларының янында йөр. Чире тотып, тормастай егыламы, жанын тәслим кыламы, әллә үзе урынына минем берәр борадәрне калдырырга васыять яздырамы – барысы хақында да шундук миңа житкер. Э Сарайга кайткач, шыпырт кына бәйләргә Тулбайга да белгерт. Ул да, син дә – таянырдай якын яраннарым. Мин тугры яраннарымны алтын-мәржәннәргә күмми калмам.

...Жанибәкне исән-сау көенә кайтарып житкергәннәр, ул Сарайда да ике-өч атна буе сырхаулап яткан эле. Бер төндә ханның һуштан язуын күргәч, Тулбай үзе, ясавыллар арасына чыгып, меңбаш Мамайны ияргә күтәрттегән.

⁶ Соран – төсен үзгәртүче жәнлек, хамелеон.

⁷ Жасус – астыртын, мәкерле рәвештә килеп жан кыючы.

⁸ Каладар – наместник.

– Табын эзер. Кунаклар сугым ашын гына көтеп утырадыр. Дога кылачак хэзрэт килүенә алар нык сусаган. Шушы сүзне түкми-чәчми тапшыр...

Берәр айдан соң ун гына жайдак иярткән Бирдебэк авыртмаган башка тимер тарак кебек кайтып житсә, Жанибэк хан исә, сырхавыннан туктап, аягына басарга жыена икән. Чигенердәй ара калмаган бит, Бирдебэкнең фәрман бозуын белсә, ханзадәнең башсыз калуы бик мөмкин. Гыйсьянчылар, тараканнар төсле, Тулбай бәкнең йорт эченә кереп бикләнәләр. Ил, юынтык суы булмаган йорт шикелле, гайбәтсез тормый, хәтта жансыз койма-капкаларның да колагы бар. Качаклар турында Жанибэк ханга да илтәп житкәргәннәр. Аның таянычы бәйләrbәк бит! Ул сәгатендә-минутында Тулбай бәкне чакырттырып алган.

– Бирдебэк нишләп монда? Аны кайсы мәкерлесе Тәбриз каласыннан чакырттырып алган?

– Мин ачыклармын, төбенә төшми калмам. Баш өсте, ханым жәнаплары, – дип, билен бөккән икейөзле эмир.

Сарайдан чыгуга, Тулбай бәк, кабат көянтәдәй бөгелеп, ханбикә Тугай экә янына барып кергән.

– Нинди ният илә кайтканлыгын белсә, Жанибэк хан Бирдебәкнең башын чаптырачак. Син – Бирдебэк анасы. Газиз угылыңның жанын коткар.

Хан булса да, Жанибэк тә адәм баласы бит, киңәш-унашка дип хатынын чакырттырган. Тугай экә, күрәсен, улын кызгангандыр, кызу-кызу тезгән:

– Бирдебәк каян килеп монда булсын инде? Аның хакындагы сүзләр – гайбәт, барысы да ялган. Ышанмасаң, үз яныңа каравылбаш Гарифжанны чакыр, шаһитлыкка Тулбай бәкне дә дөш. Нәркайсының йорты кул сузымында гына, кирәк икән, үзем чакырмам...

Тәбриздән бирле төн йокламый кайткан, хәзер инде Тулбай бәкнең кибәндәй гәүдәсе артына яшеренеп кергән чапкын ирләр, тәхет залының түренә үтүгә үк, таж иясен тавык чебеше урынына буып атканнар. Хан жәсәден йокы бүлмәсенә ертык юрган төсле кертеп яшерүгә, Бирдебәкнең үзен чакырганнар. Бирдебәк нәкъ этисен бугазлап үтергән келәм өстенә аякларын бөкләп утырган да кан катарлык эмер ташлаган:

– Бөтен энекәшләрне берәм-берәм сөйрәп китерегез!..

Юлда чакта ук ишәк урынына кыйналган бичаралар кереп бил бөгәргә яисә ант китерү өчен авыз ачарга да өлгерми, Бирдебәк һәрберенең йә билен сындыртып, йә бугазын суйдырып бара. Уникенче төпчек энекәшен, сигез ае да тулмаган нарасыйны, һич югы, монысын кызганмасмы дип, Тайдула әбисе күкрәгенә кочып кергән булган.

Бирдебәк:

– Юк, үсеп житкәч, монысы да барыбер жан кыячак! – дип үкергән дә, үлөксә бүлешкән сыртланнардай, әбисенең күкрәгеннән йолкып, Бирдебәк сабийны башы белән ишек ниргәсенә орган...

Ә язмыштан барыбер узмыш юк бит. Ике ел үтүгә үк эмирләре Бирдебәккә каршы фетнә корган. Шулар бер төн эчендә канечкеч ханны да, икейөзле бәйләrbәк Тулбайны да суеп үтергәннәр. Ә аннары Урда Сараенда шайтан туе башланган! Дөрләп янган учак яисә кайнап торган казанни хәтерләткән хан сараена моннан соң һәркем кул селтәр дип уйлаганнар иде, ни экә-мәт, мичкәсе белән ширбәт тапкан бал кортлары кебек, кабат ябырылдылар. Урдадагы барча эмир шашты.

Ул чагында гаскәрнең бер канатына Мамай ия иде. Ул – хан кияве, куенында Бирдебәкнең кызы Гөләндәм бар. Эмма Мамай тәхеткә дөгъва итәргә бөек Чыңгыз хан нәселеннән түгел. Шуны чамалапмы, бабай тиешле Бирдебәк хан исән чагында ук, ул үзенә әүвәл ике-өч төмәнгә йөгән ташлап өлгерде, аннары Сарайдан ерактарак, Идел тамагы ягында, Үкәк дигән кала корып куйды. Аның хакында «Мамай бабасы Бирдебәк ханны суюда катнашкан», «Бабасын суюны Мамай оештырган» дигән уттай кайнар имеш-мимешләр дә таралып өлгерде.

Мамай – шомарган таш, түнтәреш хәтле түнтәрештән аның читтә калуы да бик икеле. Хакмылганмы бу хәбәр – ачыклаучы юк.

Мамай үз эзләрен елан кебек тиз яшерә белде. Чынлыкта исә, пошмас бәндә сыман, тау башында кысла сызгыруын көтеп йөрмәде ул. Сарайдагы тәхет бушануга, Кырымны тез астына бөгеп салды да, олы хан төсле, ясакны үз биштәренә тупларга тотынды, мәркәзне гел онытты. Аннан күрмеш, Урда ханы исемненнән Болгар олысына ясак жыярга барган Тимер Булат та үзен эмир дип игълан итте, Болгар-Жүкәтаулар да аерым йорт булып аерылып чыкты. Кичә генә Бирдебәк кул астында эмир булып йөргән Хажи-Чиркәс исә Хажитархан каласын учына сосып алды, чын хаким кыяфәтендә баш калкытты. Жаек буендагы олысларда һәм Сарайчык каласында Айбәк атлы эмир үзбаш булды. Мәркәзләре Мукшы булган олысны Сәркиз атлы эмир үз кулына алды һәм Сарай фәрманнарын кире борды. Билгеле ки, Владимир, Сүздәл, Тверь, Мәскәү, Рәзән каласында утырган кенәзләр дә авыз ачып калмады, алар да Сарай казнасына ясак озату гадәтләреннән бизә башлады.

Балхаш күле ягындагы олыста утырган Чымтай угылы Ырыс барысына караганда да елгыр, үткер икән. Ул әүвәл бер-бер артлы Сыгнак, Сауран, Этрәр дигән калаларны учына жыеп алган, аннары үзен Күк Урда дигән аерым йорт ханы итеп ак киез өстенә күтәрткән дә куйган.

Сасы көзән, кетәклеккә керсә, бер генә тавыкны буып туктыймы соң! Гуж тамаклы хаким, Харәземнең мәркәзе Үргәнеч каласын да үзенә кушып куйгач, Алтын Урдадагы Сарай-Бәркәгә дә күз ташлаган. Ә гаскәр житенкерәми, булганы – бик көчсез. Меңкышлак олысына таралган ак мангыт кабиләсеннән дә чирү сораган бу. Кабилә башлыгы булып торган Туйхужа бәк Жучи олысын тез астына салырга маташкан Ырыска төмән жыеп бирүдән баш тартырга батырчылык иткән. Шуннан соң Ырыс хан Туйхужаны үсмер угылы Туктамыш һәм барча бәкләр күз алдында дарга озаттырган. Шул кайгы һәм мәскәрәгә түзмичә, Туктамыш Сәмәркандта эмир булып калыккан Аксак Тимер янына качып киткән. Дөнья чиләктәге юынтык су шикелле айкала да, чайкала да бит ул. Менә өч ел элек Туктамыш үзе шул зобани Ырыс хан урынына Күк Урданың хужасы булып калды. Тик монысы да, сасы көзән йә чүл бүресе кебек, һич туюны белмәс, гуж бер ерткыч. Карабәк барысын да мең кат белеп тора. Туктамыш та Сарай тәхетен иясез чагында, Мамай мирза Тверь кенәзе Михаилны яклап урыс олысына яуга киткән атналар эчендә килеп эләктерде бит. Мамай тын елга буендагы Шөлди кырында⁹ канкойгыч яуга кул селтәп киткәч тә, Мәскәү кенәзе Дмитрий үзенә исән калу турындагы сөенечен, галәмдә күрелмәгән зур жиңүдәй күпертеп, барыннан да элек Сарайга кереп оялаган Туктамышка язган. Димәк, мәскәүлеләр Туктамышны яклап яуга кергән, киләчәктә ул аларга ясак жыюда ташлама ясаычак дигән сүз бу. Шул рәвешле, кенәз Дмитрий яңа ханның тәхеттә ныгып калуына ярдәм итә, ул аның колына эверелеп өлгергән була. Мәскәү боярлары өчен генә түгел, Туктамышка хәтле гасыр ярым буге гомер сөргән Урда эмирләре өчен дә никадәрле хурлык!..

Менә шул Туктамыш, үзенә Күк Урдасыннан тыш, бөтен Алтын Сарай иленә дә бугалак ташларга, тышау салырга жыена, ахры. Кырым хәтле Кырым жиренә дә чапкын куган икән, димәк, Карабәк шикелле эмир-бәкләрне дә үз каршына тезләнеп китертмәкче, антлар иттермәкче. Тик шунысы сәер: Мамай мирза Кырымга исән-сау әйләнеп кайтты, Мәскәү өстенә үч явы белән бару өчен кабат гаскәр жыя.

Туктамыш бу очракта Мамайны нишләтмәкче? Ул аңлый: Мамайның кул астында бүген үк өч төмән бар, аның канат ышыгына иртәгә тагын шуның чаклы жайдак жыелуы мөмкин. Ахыр чиктә Мамай мирза, нәкъ Дмитрий өстенә баргандагы кебек, Каф тау буендагы әрмәннәрне, алан-чиркәсләрне, Дәште Кыпчак буйлап чәчелгән кумык-бәжәнәкләрне яки Кәффа

⁹ Шөлди кыры – Дон елгасы буенда 1380 елның 8 сентябрендә Мамай мирза белән Дмитрий кенәз яу үткәргән Куликово кыры.

каласында үзбаш булып яшәүче жәнәвиз¹⁰ яугирләрен дә яллап жыя ала. Анда алтын-якут, байлык-нигъмәт дигәннәре кәрван-кәрван. Шыр тилеләр үз-үзләрен «иелгән башны кылыч кисми» дип юатса да, Мамай мирзаның, бу рәвешле гаярь була торып, Туктамыш каршында тез чүгәсе юк. Ул очракта Жучи илен, андагы олысларны тагын өр-яңа яу, үзара суеш-кырылыш көтәме? Әллә... әллә Мамай мирзадан башка яшерен генә чакырып, Туктамыш хан Карабэк шикелле эмирләр кулы белән утлы учактан күмер сосмакчымы?..

Карабэк, ятаган-хәнжәрләрен тагарга онытмыйча, алгы як бүлмәгә атылып чыкты. Кара-вылбаш Нурғали бәк болай да аягүрә басып көтә иде, хужа эмир күренүгә, капылт эсәрәнде.

– Йә, чапкын мондамы соң? Әллә инде куып жибәрденме?

Хужа сер бирмәгән булып шаяртса да, йөрәге каен тузы шикелле бөгәрләнәп, чатнап яна инде, аны гына күз алдына китермәскә, Нурғали бәк беркатлы шалканбаш түгел.

– Юк, кумадым. Сине ашыктырмас өчен тамак ялгап алырга утырткан булдым әле. Яса-выллар аның чаптарын чистарткандай итеп кылана. Чапкынның гаебе юк, ул бичара да камчылап куылган адәм баласы бит.

Карабэк киң елмайды. Ап-ак тешләрен ялтыратып елмаю аңа бик килешә. Аның йөзе гомер буге кояшның иң эссе, рәхимсез нурлары астында каралган бакыр ләгән йә жиз комган сыман. Нурғали белә-белгәннән бирле Карабәкнең маңгай-яңаклары кара-кучкыл. Ул белгәннән бирле Карабәк барча кеше белән ачык йөзле. Кычкыруны-жикерүне белми. Кешеләргә түгел, эткә дә таяк күтәргәнә, сукканы юк. Шуна да кара гавам, гади яугирләр аны, үз итеп, «Карабэк» йә «Бәкчура» дип йөртә дә инде.

– Юлчы кешене өзлектереп булмас, йә соң, әйдә, чакыр, – дип эндәште ул Нурғалигә, тагын риясыз елмаеп.

Чапкын яугир, залга керүгә үк, жиләнәненең жиң эченнән алып, мөһерле хат сузды.

– Олуг ханымыз Туктамыш хәзрәтләре сине үз янына, корылтайга дәшә, олуг Габдулла хан!

Чапкын моны билән бөгеп, башын иеп әйтте, ә Карабәкнең йөрәгенә әйтерсең лә хәнжәр кададылар. Ул тешләрен ком капкандай шыгырдатып кысты, йөзәндәге ярсуын күрсәтмәс өчен, сынар учы белән маңгаен һәм ияген угалады.

– Хатыңда да шул ук сүзләремә соң? – дип ашыгып сорау бирде.

– Шул ук чакырудыр, ханым, Туктамыш хан аны сүзләр белән дә житкерергә кушты. «Габдулла ханның килүен бигрәк тә нык көтәм» дип аерым да өстәргә онытмасың, диде.

Карабэк тел очына килгән чәнечкеле сораудан үзен тыя алмады:

– Миннән соң тагын ничә эмиргә хат илтәсең?

– Туктамыш хан һәрбер олырак бәк илә эмирләр янына аерым чапкын куды. Жәмгысы никадәрле бәкне чакырадыр, ул тиклесен белмим, – дигән жавап тотты чапкын, берни яшермичә.

– Ә Мамай мирзаны? Мамайны чакырамы?

– Анысы да миңа дәм караңгы, – дип жаваплады чапкын элеккечә тыныч кына, аннары тиз-тиз пышылдады: – Чакырмыйча калмас. Мирза килсә, иң төп имән ава, ил-койманы тоткан зур багана ава. Баганасы ауса, койма-киртәләр чапкан печән сыман бик тиз егыла ул.

«Менә сиңа гап-гади бер чапкын! Ил тоткасы кемнәр булганни да, ханнар ни кылырга жыенып йөргәнне дә алдан белеп тора», – дип нәтижә ясады Карабәк күнеләннән генә. Чапкын күз алдынан чыгып югалуга, ул каравылбаш Нурғали тарафына катгый эмер бирергә онытмады:

– Ашыгыч рәвештә Сарай каласына чапкын жибәр. Туктамыш атлы яңа килмешәк нинди эшләр кырып ята анда, аның тирәсенә нинди этләр килеп оялаган? Мамай янына да шымчы

¹⁰ Жәнәвиз – Крым ярларында колония төзеп яшәгән генуэз-венециялеләр.

чапсын. Аны Туктамыш янына чакыралармы-юкмы, ул Туктамышка каршы нинди этлек эзерли – безгэ барысын да белеп тору хээр.

Кабат түр бүлмэгэ кереп биклэнгэч, Карабэк ирекседөн кабат хатирэгэ чумды.

2

Габдулла хан. Чынлап баксаң, мондый исемне ил халкы да, Карабэк үзе дә онытты инде. Әйе, кайчандыр аның да тәхет өчен янып, хан исеме күтәрәп йөргән көннәре бар иде. Күптән артта калды инде ул вакытлар, дивар сыман тезелешкән карурман эчендә йомылып һәм онытылып калды.

...Беренче нәүбәттә тагын шул Бирдебәкне эттән эткә салып сүкми булмый. Чөнки соңгы егерме ел эчендәге бар түнтәреш, канлы мэхшәр башында Бирдебәк хан торды. Үзенң барча энекәшләрен, газиз малайларын тоташтан юк итүен күргәч, олуг хандагы залымлек угының үзләренә дә төбәлчәген тоеп тәмам шик-шөбһәгә төшкән әмирләр, жыйнаулашып, Бирдебәкне үзенң йокы бүлмәсендә суеп ташладылар. Ләкин айныгач эзләнсәләр, Жучи ханның барча туруннары кырылып беткән, ә Бирдебәк бу нәселнең соңгы орлыгы булган икән. Нәкъ шул чакта бушбугазларга, үз жанына куыш табалмыйча ил буенча тәгәрәп йөргән дүңгәләкләргә юл ачылды да инде.

– Мин Жәнибәк ханның жариядән туган улы булам, Сарай тәхете хәзер миңа тиеш! – дип, Көлнә атлы ниндидер вак бер әмир ил түренә үтәргә жөрәт итте.

Ничәдер ай үтүгә, аны шулай ук уйнаштан туган Нәүрүз тотып суйды. Мондый мәсхәрәгә чик куймакчы булып, Иртеш арьягыннан Жучиның бертуган энекәше Шәйбан ханның туруны Хызыр бәрәп кәргән.

– Миндә бөөк Чыңгыз каны ага! Бату агам нәселен юк иткәнсез икән, аның йортын мин – Шәйбан хан оныгы – үз кулыма алам! – дип, Хызыр оран салгач, Сарайга күсе кебек кереп оялаган сатлык жаннар, Нәүрүз бәкнең үзен генә түгел, аның хатыннары белән малайларын, хәтта, бүлмәдән бүлмәгә йөрәп, саташа-саташа нәни оныгын эзләүче Тайдуланы да арканнарга бәйләп китергәннәр. Тик Хызырга асып үтерелгән Нәүрүз гаиләсенә газәпләриннән соң озак тантана итәргә язмады шул, үзенң газиз улы Тимерхужа жәллад ханны идән буенча тәгәрәтеп суйды. Вә ләкин, исеме булса да, жисеме белән ул бичарага да Сарай тәхетенә ияләнү, үзен хужа итеп тою бәхете эләкмәде.

Бирдебәк кияве булып канат жәйгән, өстәвенә Урда гаскәренәң яртысына хужа булып алган Мамай мирзаның дистәләгән олысларга ятымә ташлаган, тамырларын тирәнгә жибәргән чоры иде бу. Шул мирза әүвәл Тимерхужага каршы хәтәр яу оештырды да тегене, божрага алып, капкынга эләктергәч, чатырына иңеп, жанын кыйды. Аннары гаскәр башында Сарайга ук бәрәп кәрде һәм унбиш яшьлек Габдулланы тәхеткә утыртып та куйды. Аерым олыс бәкләренәң яисә әмирләренәң Мамай мирзага теш күрсәтерлек куәте юк иде, барчасы да, юаш бозау сыман, яна ханга бигать китерделәр.

Габдулла хан әле яшь булса да, нәселе өчен шикләнерлек түгел, аның чишмәбашы Бачман тарханнан ук инеш ярган иде. Болгар илендәге Саксин каласын бирмичә каршы торган Бачман бабасының башын Чыңгыз ханның улы Мүнкә чабып өзгән. Бачманның житкән кызы Зөбәйдәне исә ул үзенә хатынлыкка талап алган. Габдулла менә шул үзе жәллад та, үзе каһан да булган Мүнкә ханның бер туруны иде.

Турунлыкка турун, әмма таянырга Мамай шикелле икейөзле мирзадан башка нигезтерәк табылмады аңа. Ә тегенә, илне үз кулында биетеп тоту өчен, тәхеттәге балбал гына кирәк. Гаскәр фәкәт аны гына тыңлый, меңлек яки төмәннәр башында, – Мамай белән бергә, Тимер Капка, Баку калалары янында, Дәрәял тарлавыгында эзәриләргә, аланнарда¹¹ каршы сугышта сыналган сыбайлар¹², әмирләр. Габдулла тәхетне саклап утырган кыяфәт чыгара, ә Мамай мирза йә Кырымга, йә Рәзәнгә барып орыша да төмәнбашларның һәммәсен читтә талап

¹¹ Алан – чуқынгач осетинга әверелгән кавем.

¹² Сыбай – офицер. Төрәкләрдә һаман да шул исемдә.

кайткан байлыгына күмө. Башына таж элгән Габдулла, ни чарадан бичара кыяфәттә эле теге, эле бу әмирне чакыртып кармак сала, үз ягына аудармакчы була, ә тегеләр, кабыгын алыштырган елан кебек, икенче таңда ук аны мирза колагына барып чага.

Мәскәү белән Тверь калаларыннан, аерым-аерым юлдан, әмма икесе берьюлы Сарайга килеп төшкән Дмитрий һәм Михаил кенәзләр каршында да көчсез булып калды Габдулла хан. Берәм-берәм Сарайга керткәч, аларның тел төпләрен чамалау өчен, бөкресе чыкканчы һәм сакалы чаларганчы гыйлем эстәгән мөхтәсип йә мөдәррис булу да һич кирәкми. Икесенең телендә дә бер үк гозер:

– Олуг кенәз ярлыгын фәкәть миңа гына язып бирче, зинһар? Шуны бирсән, мин урыс илендәге барча калалардан ясак жыяр идем дә аны түкми-чәчми сиңа китереп идем.

Ә Габдулла хан яшүсмер көенә дә яттан белеп тора – жыйган ясакның яртысын үзләренә йомып калдырачак та шуның хисабына мәркәз ныгытачак, гаскәр ишәйтәчәк, ахыр чиктә идән-түшәмнәрне дер селкетеп типтерәчәк болар. Һәр бәндәнең бармагы, елан мөгезедәй, үз ягына кәкре, бу ике кенәз дә Аллаһының кашка тәкәләре түгел.

Берәм-берәм үтеп кергән саен, боларның һәр икесе Габдулла хан каршына бүләк-нигъмәт өя. Мәскәү каласыннан килгән кенәз Дмитрийга уника яшь кенә, эле борын астында мыек төртә башларга да иртә. Карап торышка күндәм, юаш булса да, моның ише яшь бозауның аран жимереп сөзешә башлавы бик икеле. Менә шуны үлчәп, Габдулла хан олуг кенәз ярлыгын яшь кенәзгә язып биргән иде. Дмитрийны сарай тупсасыннан озатуы булды, икенче мизгелдә, котырынып-шашып, тәхет залына Мамай атылып керде.

– Син нәрсә монда бер кәрзин сасыган күкәй хақына ярлык өләшәсең? Атаң мирас итеп калдырган ханлыгың бармы әллә? – дип, ярсый-ярсый төкереген чәчте ул.

Габдулланың тораташтай катып утыруын күргәч, усал этәч сыман янә очып кунды.

– Тверь кенәзе миңа уника мең данә алтын тәңкә салды, ярлык аңа тиеш! Анасының имиеннән аерылмаган Митрәйне һичбер кала боярының олуг кенәз итеп таныйсы юк. Аннан ясак көтмә! Әгәр Михаилга син бирмисең икән, ярлыкны мин үзем бүләк итәм!

– Соң, мин ярлыкны Митрәй кенәзгә язып бирдем ләбаса инде! Иртәнге акылы кичкә алышына торган таждар буламыни! – дип, яшь Габдулла тузгып караса да, картлач төлке Мамай аны ялтыравык тәтәй күргән сабий урынына бик тиз сатып алды.

– Төш вакыты үтүгә үк ачып чыга торган ашны пешермәскә, бер тапкыр кискәнче, мең үлчәргә өйрән! Ә үкенмәс өчен Михаил өеп калдырган алтын тәңкә тавының яртысын керттерәм мин сиңа!..

Габдулла хан тынды, эченнән генә пыскак яңгыр булып елады-сыкрады да тынды инде ул чак. Ә ике кенәзнең икесе дә бер үк төрле ярлык алып китте. Кайтуга ук, Тверьдагы Михаил Владимир каласын барып яулаган, аны Мәскәү авызыннан тартып та алган. Эле ярый, Дмитрий яшь булганга, Мәскәү кенәзлеге белән Алексей атлы атакай идарә итә, ул, жавап итеп, Ростов белән Галич калаларын үзенең чиркәвенә буйсындыра алган.

Яшь Габдулла белән төлке Мамай менә шулай, бер каенанага ярамаган ике көндәш килен кебек ызгышып ята иде, Күк Урда ягынан Шәйбан хан туруны, Урда-Мәлик атлы солтанның бәрәп керүен сизмичә дә калдылар. Сарайдагы гаскәр бик аз иде, Габдулла хан белән Мамай мирза икесе дөгрәү Идел арьягына чыгып сызды.

Сарайга ингән Урда-Мәлик тә әллә ниләр майтарып өлгермәде. Аның Сарайдагы әмир һәм бәкләрне, уңга-сулга аерып тормыйча, дарга озатуын күрәп алуга, исән калган аксөякләр, фетнә оештырып, таж залында ук аның жанын кыйган. Мамай мирза ул вакытта үзенең биләмәсе булган Үкәк каласында качып ята иде, түнтәреш турында белешергә шактый соңга калган. Гаскәр туплап Мамай кузгалганда, Урда мәркәзе Бату ханның икенче бер энекәше – Тукай Тимер нәселеннән булган Килдебәк хан кулына элөккән иде инде.

Атасының йорты булган Актүбәдә качып яткан Габдулла хан янына әмир йә бәк шикелле түрәләренә түгел, хәтта гади чапкын жибәрәп тә вакланып тормадылар. Бактың исә, Чыңгыз

йортының үз эчендә яман ызгыш купкан, бөөк бабалары эманәт итеп калдырган изге «Яса» кануннарын тишек кәвеш урынына жиргә ыргытканнар, Шәйбан токымнары Тукай Тимер нәселенә каршы чыккан икән. Шулар, Алтын Урда иленә гаскәр жыеп килеп, Килдебәкнең жанын кыйганнар. Жучи тәхетә хәзер инде ике ел элек суелган Хызырның бертуган энекәше Морад кулына кайткан. Иллә мэгәр Морад ханның Идел арьягына кулы житми, анда Мамай хужа. Ни әкәмәт, алар урыс кенәзләренә бирелә торган ярлыкны да чиратлашып өләшә башлаганнар. Дмитрий белән Михаилның олуг кенәз ярлыгы алып кайтуларына бик нык рәнжеп, Морад хан каршына Сүздәл белән Жүнкала¹³ хужасы булып торган Константин¹⁴ кенәз килеп баскан. Аның авызында да иске бер жыр:

– Олуг кенәз ярлыгын миңа кайтарыгыз! Ул шалапай Митрәйгә караганда ясакны мин күпкә шәбрәк жыям! Владимир каласы, каз оясы төсле, гомер-гомергә Сүздәлнеке булды, ул да миңа тиеш!

Яна ярлык алып, хан сараеннан чыкса, Константин каршысында икенче бер чапкын.

– Син Иделнең уң як ярына кем хужа икәннен белмисеңме әллә? Исән-имин кайтырга исәп тотсаң, Мамай йортына сугылмыйча калма!..

Мамай мирзаның Үкәтгә, Идел ярындагы калкулык өстендә күркә сыман кукраеп утырган ап-ак сараена¹⁵ Морадныкына караганда ике тапкыр зуррак бүләк кертәп өйгәч, хужа моңа өстәмә ярлык сузган.

– Моннан ары Сарай ханын оныт, мине санга сана. Сыер көтүенә чыбыркысын жуйган көтүче түгел, шәпле үгез хужа. Жыйган ясак миңа килә икән, олуг кенәз ярлыгы гомерең буе синең кулда булып. Танучы булмаса, минем камчы эзер!..

Сүзе жилгә очмасын дип тырышкандыр, ахры, Мамай мирза, Константин кенәзне урыс жирендә олуг итеп таныттыру өчен, хан исеменнән Арык Буга атлы зур илчене куган. Шуннан яна бер әкәмәт: Мәскәүдәге Дмитрий белән Тверьдагы Михаил, хәзер инде яна хан алдында бил бөгү өчен, олауны мулдан төяп, юлга кузгалган, имеш. . .

Алар Морад ханны күрергә өлгерә алмый калдылар. Әллә каян гына Газиз шәех атлы әмир табылды да шул килмешәк Морад ханның гомерен кыйды. Мондый башбаштаклык Мамай мирзага һич кенә дә ошамаган, ул яллаган жанкыярлар, кара төндә Идел суын кичеп, Газиз шәехне йоклаган түшәгендә буып үтергәннәр.

Бичара Габдулла бу хәлләрнең һичберсен дә белми, ул әтисенең олысында туй хәстәре белән яна иде. Сарай тарафыннан көтмәгәндә зур илчелек килгәч, аптыраудан тәмам таралып төште.

– Мамай мирза жәнаплары безне синең хозурыңа куды. Ил бәкләре синең кабат Сарай тәхетенә кайтуыңны сорый. . .

– Кабат нинди тәхет ул, нинди ханлык?! Мин соң сезгә Мамай сыйрагына ярамаган саен алыштыра торган кәвешмени? – дип, Габдулла, әүвәл усал кабынып караса да, даладагы ялгыз учак сыман бик тиз сүнде.

Шулай икән, тәхет һәм таж атлы шайтан коткысы зәмзәм суы, газиз ана кочагы, сөекле ярның ожмаһ бакчасы, күкрәкләре очындагы татлы чия төшләре шикелле үк ымсындыргыч вә һич туйдырмас икән. Габдулла үз башына бу юлы да риза булды, тискәре кәжә тәкәседәй, аяк терәп каршы тора алмады. Ә Сарайга килсә, шул ук Мамай кубызы да Мамай чыбыркысы.

Габдулла Актүбәдә билкәнәп яткан айлар арасында урыс кенәзләре туктаусыз яу йөргән икән. Иң элек әле яна гына олуг кенәз ярлыгы алып кайткан Сүздәл кенәзе Константин Владимир каласын кулына эләктергән Михаил кенәз өстенә ташланган, ди. Михаил чигенмәгәч,

¹³ Жүнкала – Түбән Новгородның Алтын Урдадагы атамасы.

¹⁴ Суздаль-Нижегар кенәзенең тарихтагы исеме Дмитрий Константинович. Ике Дмитрий арасында буталдырмау өчен, монысының исеме үзгәртергә булдык.

¹⁵ Бүгенге атаклы Мамай курганы – элек мирза сарае урнашкан калкулык.

тверьлыларга ярдәмгә мәскәүлеләр гаскәре килеп житкән. Бердәм һөжүмгә каршы тора алмаган Константин кабат Сүздәленә качкан. Дмитрий белән Михаил, этәчләнеп, аны Жүнкалага тикле куганнар, ди. Ахыр чиктә Константин үзенә бер кызын унбиш яшьлек Дмитрийга хатынлыкка биреп кенә котыла алган.

Көтүдә үгезләр үзара сөзешә башладымы, бүреләргә бәйрәм. Кенәзләренә гаскәр дә калдырмыйча калаларын ташлап йөрүен белгәч, Сәркиз бәкне куып, мукшы жирен үз кулына эләктергән Гарәбшаһ атлы әмир хәзер инде урыс калалары өстенә ыргылган, ди. Өч кенәз дә, бердәм гаскәр туплап, мукшыларга каршы чыккан чыгуын да, иллә мөгәр урыс яугирләре, ни галәмәт, нәкъ Пьяна дигән елга ярында, ыстан да кормыйча, исерешеп-тәгәрәшәп яткан. Гарәбшаһ аларның һәммәсен, Пьяна ярына кысыклап, сарык көтүе урынына тотып ярган икән. Урыс ирләренә күпчелеге, кызган баштан елга суына сикереп, шунда батып үлгән. Юлы уңгач, берочтан Гарәбшаһ Жүнкаланы да тоташ талап качкан. Кенәзләр соңыннан, ак эт бәләсе кара эткә дигәндәй, бер гөнаһсыз Болгар иленә зур яу белән чапкан.

Урда тыныч түгел, һәр тарафта ызгыш, һәрбер почмагында яна учак. Кырым атавыннан чапкын килеп житте.

– Рум дингезе¹⁶ аша йөзләп кораб килде. Гаскәрләре санап бетергесез. Алпарлары¹⁷ тоташ көбәләргә төренеп беткән. Атау ярындагы Кәффа белән Солхат¹⁸ калаларын кулга эләктергәннәр инде! Аларны коры кул белән генә кире куып булмый. Корабларының диварлары тулы бакыр туп та тимер таганнары саен грек уты.

Мамай мирза, өч төмән гаскәр ияртеп, шәхсэн үзе чыгып киткән иде, ике айдан әйләнеп тә кайтты.

– Рум иленә Генуя илә Венеция калаларыннан жыелышып килгән жәнәвизләр анда. Алар Урда казнасына зыян-зәүрәт салмый. Кала-дәүләт төзеп, остаханә ачып, сәүдә корып гомер итмәкчеләр. Башлыклары тамга салымын да, ясакны да икеләтә түләргә эзер тора. Алар Мәскәүдәге юеш борын Митрәй дә, Болгардагы астыртын Тимер Булат та түгел. Боларда әйткән сүз – аткан ук. Жәнәвизләр жир жимертеп эшли һәм яши дә белә. Менә, утыз олауга төяп, иң беренче ясаklarын алып кайттым инде, – дип белдерде ул.

Габдулланың тәхеттә бишектәге сабый бала кебек тын да чыгармыйча утыруы да, Мамай кубызына биеп йөрүе дә олыс бәкләренә ошап житми. Мукшы жиреннән Гарәбшаһ куып жибәргән Сәркиз белән Болгардагы Тугаш атлы бер бәк Урда ханының мәркәздәге сараена килде. Зарлары койма-капкалары жимерелеп беткән тол хатыннарыныкыдай гел әрнүле.

– Илдә хаким бетте, яклаучы-саклаучы юк. Ата – улын, ана кызын белми. Ханнар туктаусыз алышынып торган тотрыксыз дәвердә яшәүдән дә бәхетсезрәк, өметсезрәк замана юк икән. Һәрбер түрә үз ягына каера, һәрбер олыс хужасы, ил казнасын талап, ана каз шикелле, бар байлыкны үз канаты астына туплауны хуп күрә. Алга карап, ил турында уйлап яшәү бетте. Ил өстендә хужа берәү генә булса, ул йортын талатмас, аны үз улына төзек, бөтен, берәгәйле итеп калдырып китү өчен ут йотар иде. Ә болай, ай саен йә атна саен хан-таждарлар алышынып торгач, ул вакытлы хакимдарлар ил турында кайгырта димени?! Аларга бит үз гомерләре, үз тәгамнәре якин. Талап калыйк, баеп калыйк дип, сасы көзән сыман котырлар. Яфрак ярып, яшь үсенте жибәреп утырган ямь-яшел агачларга су да сибүче юк. Ә сипмисең икән, йөзьяшәр имәннәр белән йөзьяшәр карагайлар да коргаксып егыла ул...

Боларның һәрбер сүзе кайнар энә урынына Габдулланың жанын өтеп ала, ул утлы таба өстенә утыртылган кебек боргалана, кыбырсый иде. Мукшы белән болгар халкы исемнән килгән бу ике илченә дә һәр фикере якин аңа, күңеленнән алар белән ризалаша да иде. Ләкин авыз ачып жавап кайтарырга бер жае да юк бит. Сарайның һәр ишеге, һәр ярыгы саен эче мәкер

¹⁶ Рум дингезе – Кара дингез.

¹⁷ Алпар – рыцарь.

¹⁸ Кәффа белән Солхат – хәзерге Феодосия каласы. Солхат Аксак Тимер тарафыннан юкка чыгарылган.

белән тулы Мамай мирзаның уяу шымчылары тыңлап тора. Илчеләргә шәфкать күрсәттеме, кичен сине Мамай жанкыярларының тотып суюы бар.

Илчеләрнең дә жавап көтә-көтә тәкате корыгандыр, иң беренче булып мукшы Сәркиз урыныннан купты.

– Сазаган кыз, чит-ят бала ярып еласа да, ул сабийны үз кулына алмас, аны юатмас, ди. Кара гавам хәлен жиде кат болытлар өстендә йөзгән хаким каян белсен? Иллә мәгәр барча адәмнәр дә сугым малы сыман бер карусыз түгел. Ятим бала жылынырга учак тапмый калмас. Үз илендәге чишмәне корытсалар, бичара бәндә балалары күршәдәге сасыган күл суына ирен тидереп булса да сусауны киметә ул...

Сәркиз бәкнең кинаясе юкка булмаган бит, ул Мәскәү кенәзе Дмитрий чатыры астына баш тыккан да шунда чукуңган, ди. Ә Тугаш бәк чәнечкеле дә, күмерле дә булган башка юлны сайлаган. Болгар илендәге пырдымсыз һәм үжәт татар түрәләре Шәйбан олысыннан Хәсән атлы эмирне чакырганнар да, күмәк кубып, күз ачып йомган арада Сарай диварлары янына килеп житкәннәр.

– Мамай дәвере бетте, безнең кулда – Алтын Урда өчен яңа тәсбих. Без Бирдебәк йә Хызыр хан шикелле жанкыярлар түгел. Алтын Капка ачык, Габдулла ханны чыгарып жибәргез. Кан коймыйбыз. Ә Сарай тәхетенә үзебезнең ханны, Хәсән ханны кертеп утыртабыз.

Мамай-икейөзнең нәкъ мәркәзгә килгән чагы иде, ул дивар өстеннән даладагы төмәннәргә күз салды да ашыга-кабалана итекләрен киде.

– Боларның исәбен санап бетергесез. Кала эчендәге өч мең ясавилны алар тәгаменә калжа итеп ташлыйк та Хәзәр капкасы аркылы ипләп кенә качыйк. Бүген безнең өчен күктә кояш тотылды. Иншалла, ул иртәгә кабат чыкмый калмас...

Мамай белән Габдулла хан әүвәл бергәләшеп Кырым тарафына чыгып качкан иде, ярты юлны үткәнче үк кабах мирзада яңа мәкер туган. Габдулла Кырымда жилән итәгендәге тузаннарын да кагып өлгермәде, Сарай хозурыннан утлы хәбәр килде:

– Мамай, Үкәк каласындагы бар гаскәрен күтәреп, Сарай өстенә барган. Хәсән кабат Болгар ышыгына чыгып качкан. Мамай мирза исә Сарай тәхетенә Мөхәммәт Бүләк атлы ханны күтәргән, ди...

Габдулла ул вакытны, япъ-яшь, сау-сәламәт көенә «талак» сүзе белән куылып кайткан бәхетсез киленнәр шикелле үкси-үкси, идәннәрне, чирәмнәрне төйде. Яраланган бүрене көтүендә дә бер дә яратмыйлар, кайтып күрендеме – ботарлап үтерәләр. Эңә шуңа күрә ул кабат этисенең олысына – Актүбәгә әйләнеп кайтмады. Мин-минлеген һәм ярсуын учларына бикләп, Кырымда калды.

3

Беренче чапкын, эллә нинди утлар эчендә яндырмыйча, тиз әйләнәп кайтты.

– Туктамыш хан, иң ерак почмакларга да чапкын куып, бик күп әмир вә бәкләрне янына жыеп алган. Кайсына яңа кала, кайсына олау-олау бүләк биреп, һәрберсен үзенә кыйбласына таба аудара, ди. Гади антны гына азсына, зур корылтай жыеп, ул гомумбигать китертергә, үзен каһан итеп күтәртәргә исәп тотта икән.

– Анысын мин күптән чамаладым, – дип, Карабэк ияк кагып куярга гына мәжбүр булды. – Берьюлы ике Урдага йөгән ташлый алгач, Туктамыш бигате кешенекә төслә генә булмас инде...

Ә Мамай тарафына юлланган чапкын аны гүя кайнап торган казан эченә салды.

– Мамайга да Туктамыштан махсус илчә килгән. Мамай Ак Хужаның сакалларын йолкып, жиләннәрен ертып, житмәсә әле, карт ишәккә утыртып жибәргән, ди. Хәзер гаскәр жыя. Ни галәмәт, жәнәвизләр, төмән бирә алмыйбыз, ә үзәнне, бик теләсәң, Генуяга жибәреп булса да исән коткарабыз, дип, хәйләгә керешкәннәр. Шулай да Мамай барыбер өч төмән тирәсә жайдак жыйган. Алар белән кай тарафка ташланырга жыенадыр инде?..

Ул арада Сарай тарафыннан Карабэк ише әмирләр яллаган яңа чапкын килде.

– Туктамыш хан олы гаскәр белән Кырым өстенә бара, ул Мамайны тез чүктермәкче. Жанында дүүләт гаме, Алтын Урда кайгысы калган асыл ирләр Туктамышка чирү алып килсен...

Ил агалары булып саналган бәк-әмирләр бер-берсенә кунакка чабышты, ерак араларга хатлар юллады.

– Ил эчендә тагын үзара кан коюга ирек куеп булмый. Болай да соңгы елларда татар каны елгалардай акты. Ике ишәккә кибәк аера белмәгән санный кебек буталып йөрүнә туктатырга кирәк. Бер көймәчә дә берьюлы ике як ярга борын төртә алмый. Әйдә катгый бер карарга килик тә икәнәң берсен сайлыйк. Йә Мамай мирза алдында һаман элеккәчә, тезләнгән көенчә, якты кояш йөзән күрми гомер кичерәбез, йә Туктамыш ханга бигать китерәбез...

Һәрбер чапкын Карабәккә әмирләрнен шәхси тамгалары төшерелгән сөян таяк алып кайтырга тиеш иде, санап бакса, алар өч дистәдән арткан. Аеруча Барын, Ширин, Аргын, Яүләш бәкләр – барысы да Туктамышны яклый. «Бөркетләр өстеннән гади бер этәчнә башлык итеп куйсаң, бөркетләр дә кетәклектән югарырак очуны онытачак» дигән гыйбрәтлә әйтәм бар бит. Димәк, йолкыш этәчләргә генә буйсынудан туйган инде болар. Барын-Шириннәр нәселенә дә кетәклекләр биеклегә түгел, күк капусы тансык!..

Мамайның астына да кайнар су йөгәргән, бер-бер артлы чапкыннарны куып кына тора.

– Кырымнан чыкканчы, Жанкай каласы янындагы Каратал яланына туктап тупланабыз. Шунда ыстан корып, чирүләргә тикшерүләр үткәрмичә булмас. Кайсы әмир чирү белән килми, шуның олысыннан жәза нөгәрләре¹⁹ көл калдырып узачак!..

Әмирләр буйсынды, нишләсеннәр инде? Әмма Каратал яланында чатырларны аерым корсалар да, казан астындагы учакларны бергә кабыздылар. Зур ашъяулык жәеп мәжлес корган чакта яугирләрнен күңелләрендә күмер шикелле көйрәгән утларын чамаларга да, ант-вәгъдәләр беркетергә дә уңай форсат туды. Аеруча Шөлди кырында жиңелү ачысы кичереп кайткан меңбашларның күңелендә гарьләнү дә, үч тә кайный иде, ярсуларын яшерә алмыйча, әүвәл шулар сүз катты:

– Мамай сәрдәр түгел, валлаһидыр, түгел! Туктамыш хан белән йөзгә-йөз очрашса, аңа яу кырын ташлап ычкыну берни тормый. Койрыгын төлке шикелле генә ялтырата да, эзләп кара аннан. Тын елга буендагы Шөлди кырында да жиңү кошын Мамай аркасында гына кул-

¹⁹ Нөгәр – отряд, гаскәр.

дан ычкындырдык. Митрэй кенэзнең алгы төмәннәрен пыран-заран китереп бетергән идек бит инде, сәргаскәр киеменә төренгән карачкыларын да тимер жәядән очырган уклар белән тетеп аткан идек. Соңыннан гына белдек, ул карачкы Митрэй кенәз булып чыкмаган. Жебегән, куркак кенәз үз өстендәгә сәргаскәр киемен Бренко атлы гап-гади бер бояр иңсәсенә аткарган булган икән. Үзе, мәртәт, гади яугир киемендә, астына жибәрә-жибәрә, башкаларның артына посып йөргән. Урыс гаскәрәндә сәрдәр башлык калмаган иде инде ул вакытта, әләннәре дә күптән ауган иде. Менә шул чагында Мамай мирза татар төмәннәрен алга куган булса, без ул яртылаш кырылып беткән, юлбашчысыз калган урысларны таптап-сытып кына узасы идек бит, аһ, изәсе идек! Ә Мамай, тинтәк, яу кырына алтын-көмеш тәңкәләргә ялланып килгән әрмәннәрне, аланнарны, кумыкларны куды. Кич житүгә үк кесәләрен акча белән тутырырга хыялланган кеше яу кырына баш югалту өчен керәме соң?! Юк, баш югалтып орышмады алар. Ялан буйлап, бүре кугандагы сыман улый-улуй, кыяфәт өчен генә йөгереп йөрделәр дә, Боброк атлы кенәз поскындагы төмәннәрне чыгаруга, койрык чәнчеп качтылар. Аларны күрүгә, Мамай шыр жибәрде. Безне киртә итеп тезеп куйган булса, әле качак әрмәннәрне, аланнарны да туктата ала идек. Иллә мэгәр Мамай капылт чигенергә әмер бирде. Татар төмәннәрен саклап кала, кырдырттырмый, имеш. Менә шулай итеп адәм хурына калып кайттык. Юк, дим бит мин сезгә, мең мәртәбә юк, Мамай сәрдәр түгел!

– Алайга китсә, Туктамыш та Чыңгыз хан йә Искәндәр түгел инде, – дип, Ширин бәк дөрләп янган утка дары сипте. – Сәмәркандка качкач, Аксак Тимер аңа Сыгнак каласына бәреп керү өчен өч мәртәбә өчәр төмән биргән, Туктамыш өчесендә дә бар гаскәрән пыр туздыртып качкан. Дүргенче тапкырында Аксак Тимер шәхсән үзе төп сәргаскәр рәвешендә юнәлмәгән булса, Туктамыш әле бүген дә Сәмәрканд әмиренең тәлинкәсен ялап яшәр иде...

Бәхәсләрдән соң вәгъдә куештылар.

– Туктамышка каршы корал тотып сугышунуң кирәге юк. Дәрәс, Туктамышның да, Мамайның да акылы бик чамалы. Болар беткә үч итеп туннарын утка тотып яккан ике сантый сыман. Без беренче булып яуга кермәячәкбез. Башын иеп килгәннәргә – муенчак, ия белмәгәннәргә элмәк кидерәләр бит ул, шунысын да истән чыгармыйк. Туктамыш уңай торса, үч алулар белән янамаса, аңа тугрылыкка бигать китерербез. Ә Мамай коралга чакырса һәм дә яуга куса, аның үзен Туктамышка биреп котылырбыз...

Мамай, килеп житүгә, һәр меңлекне күз уңыннан кичереп узган булды, өч-дүрт йөзлекне хәтта ыстан читенә үк куып чыгарды. Болар яу кылырга да түгел, кәрван йөртергә дә ярамыйлар, имеш. Үзен дөнья кендегедәй тоеп атлаганда, шапырынуына бөтенләй чик-чама юк.

– Көтүдәгә аксак-туксак биш-алты сарыкны куып жибәрүдән чистарабыз гына. Алар урынына алмаш табылмыйча калмас. Минем кул астындагы халык чүлдәгә ком шикелле – санап бетергесез. Кирәк икән, Каф тау ягынан да, Идел буеннан да көтү-көтү куып китертермен.

Аннары меңбаш белән әмирләре үзенең чатырына жыеп алган булды. Билгеле ки, үзе түргә куелган кәнәфигә менеп кунаклады. Келәмнәргә тезелешеп утырган бәк-әмирләр, каш астыннан гына каранып, сүзсез күзәттеләр.

Бер чакта да хан булырга дэгъва итмәде ул, гәрчә жай табылган саен: «Минем Каранай бабам – Бату ханның иң шанлы меңбашы! Минем бабам – урысларның Мәскәү кенәзләрен тетеп салган сәрдәр!» – дип шапырынырга бик тә һәвәс иде. Ә Каранайның нинди меңбаш булганлыгын мулла-мунтагайлар бик тиз ачыклады. Бактың исә, Бату хан урысларның Владимир каласын яулап алгач, андагы Юрий атлы өлкән кенәзләре, олау-олау алтыннарын төяп, Новгород ягына чыгып качкан. Бату хан Мамайның ерак бабасы меңбашы Каранайга менә шул качак кенәзне куып тоту бурычын йөкләгән, ди. Ертаулар Юрий кенәзнен Сөт елгасындагы боз өстеннән качып баруы турында хәбәр житкәргәннәр. Каранай, Бату хан каршында барысына караганда да өлгеррәк, елгыррак күренеп, өскә үрмәләргә маташкандыр инде. Ул, Юрий кенәзнен юлын кисеп, аны кулларына эләктермәкче булган. Тик таныш түгел жирдә һәр

адымны суқырларча капшанып кына атларга кирәклеге турында оныткан шул. Бу төбәктә адым саен яулык кадәр генә күлләр жәйрәп ята, аларның арасы да тоташ сазлык икән. Илэт атлы күл өстенә кергәч, куна тактасыдай юка боз элпәсе чытырдап ярылган да, Каранай жайдаклары, йөзәр-йөзәр булып, су төбенә киткән. Каранай элмәк кидерергә хыялланган Юрий кенәзне болгар жайдаклары куып тураклаган. Ә гаскәрен югалтып, чаптары урынына буш йөгән тотып кайткан көтүчедәй бушбугаз Каранайны Бату хан Үлэт дигән яна атама алган күл төбенә илтөп батырткан, ди...

Менә бу биек кәнәфидә күркә урынына кукраеп утырган Мамай мирза – ерак бабасы булган Каранайның тач игезәге. Нәфес чиген белми, киртә-тыюларны күз чалымына да кертми. Барча Урда буенча талап жыйган байлыгы, кәрван гына түгел, кораблар да йөртә алмаслыктыр. Кая алып китмәкче ул аларны, нишләтмәкче? Ичбер кәфенлекнең дә кесә-бөрмәсе юк. Егылып төшсә, һәрбер адәм баласына ике аршын урын. Шуны белә торып нигә гужланырга?!

Карабэк бу адәм актыгын тәмам күрә алмый, жирәнгөч ул аңа. Япъ-яшь егет язмышы белән ничә еллар буе кансыз уйнады бит. Аның ихтыяры белән Бирдөбөктән башлап, никадәрле хан аламаларын суеп үтерделәр. Ходайның рәхмәте, Карабэк исән калды. Әмма барыбер гомере гомер түгел. Яшәштә бер мәртәбә тәхеткә иңгән кеше жир өстендә, кара гавам арасында, тирес өемендә чокчындан ләззәт тапмый икән. Кайчакларда Карабөкнең, үз колактарын томалап, күзкәйләрен бәйләп, жиде тау артына, карурманнар эченә кереп югаласы килә. Әмма тәхет күлөгәсе, ил язмышы, ахыр чиктә шушы Мамай мирзаның тәкъдире аны һаман тотып тора. Шушы ерткычның кадалып төшкән мизгелләрен бер күрәсе килә. Тик... барыбер аңа үлем тели алмый. Жаны-нәфесе коточкыч гуж булса да, Мамай мирзада бер юнле сыйфат бар – Туктамыш хан шикелле, ул, Аксак Тимер кебек дошманнар ышыгына качып, илен сатмады. Илне талавын талады, меңәрлөгән адәм баласының жанын кырмыскадай кырды, әмма шушы сасы көзәндәй жирәнгөч мирза үз татары өстенә, туган йорт-нигезе эченә дошман чирүен ияртөп килмәде!..

Күршөдөгә әмирләр дә Мамайга төбәлгәннәр. Кемдер күз яшерә, андыйлары, мөгаен дә, нәкъ Карабөк шикелле үк, явыз мирзаның чәнчелгәннен көтөп йөридер инде. Икенчеләр Мамай маңгаендагы чалмага төбәлгән, андыйларның мирза жанын ничек итөп кыю хакында баш ватуы мөмкин. Күздән кичерсән, Мамайга тугрылык белән, аңа мөкиббән китөп, сокланып утыручы бөкләр бөтенләй юк сыман. Алай икән, аһ, газаплы, аһ, кызганыч булачак икән бит синең соңгы көннәр!..

Кышның беренче карлары уйный башлаганда, Мамай Кырымны калдырып чыгарга әмер булды. Тын елга ярына якынайган чакта, алга озатылган ертаулар кайтты.

– Туктамыш хан белән ике арада ун фәрсәх юл калды. Гаскәре зур түгел, дүрт төмәннән артмас.

Мамай яклы бөк-әмирләр, махсус әмер көтөп тормастан, бергә жыелдылар.

Мирза әләме астына тупланган гаскәр дә аз түгел түгелен. Һәм иң куанычлысы – аның өч төмәннен, дистәлөгән яулар кичөп, хәтта әле ике ай элек кенә Шөлдиде кырында да сынау үтөп кайткан яугир тәшкил итә. Билгеле инде, орышуга калса, боларның берсе дә яу кырын ташлап качачак йә дошман тарафына ычкыначак түгел. Һәрберсенен коралы житкелекле, өсте-башы таза. Әмма иң яманы – Мамай әләме астына баскан бер генә жайдак та яуга ашкынып тормый. Комсыз мирза хакына үлемгә ыргылуның асыл мәгънәсе юк, күрәсен.

Ичбер төрле дөгъва фәрманы ташламыйча, меңбашлар һәм әмир-бөкләр Мамай мирза гаиләсен чолганышка алды. Әйе, мирза бөркөвечле, көймәле арбаларда хатыннарын, балаларын, хәтта пешекчеләрен һәм зәркәннәрен дә алып чыккан иде. Олау тирәсендә кысыла баручы божраны шәйләүгә үк, мирза әүвәл, котырынып, билендөгә шам кылычын кулына алган булды. Һаваны ялгыз калган аккошныкына охшаш аянычлы һәм әрнүле тавыш ярып узды.

– Хыянэтме? Алдан сүз беркетеп, түнтәреш кордыгызмы? Мин үземне генә түгел, хәтта сабыйларымны да Туктамыш хәсис жан кулына бирдертәчәк түгел! Андый мәсхәрәгә калдырганчы, мин аларны үз кулларым белән турап атам!

Чынлап та, Мамай мирза, эт шикелле ыргылып, олаудагы хатыннары, оныклары өстенә ташланырга эзер иде инде. Олау уртасыннан мирзаның утыз яшен тутырган улы Мансур калкып чыкты.

– Алайса, башта мине тура инде, әткәй. Гайрәтең мине аударырга житсә, аннан калганнарны...

Ата белән улга кылыч орышына ташланырга бик санаулы мизгел калган иде, тимеркүк айгырын арт аякларына күтәрәп, алгы сафта Карабэк аваз салды:

– Арабыздагы һичбер әмир-түрә сине Туктамыш кулына тотып тапшырырга ният тотмый. Без үзезне һичкайчан да синең колың итеп санамадык, Туктамыш колына әверелергә дә жыенмыйбыз, иншалла. Сина юллар ачык, дүрт ягың да кыйбла. Олаудагы барча хәзинәнне ал да күз алдыбыздан ычкын. Ошбу гөнаһыбыз өчен Ходай Тәгалә безне ярлыкасын...

Мамай үз олавын божра читенә чыгара башлагач, өч меңләп чамасы ир аңа иярде. Шөлди кырындагы яуга яки ил эчендәге талау сәфәрләренә йөргән чакта жыйган гөнаһлары мәжбүр итәме, эт шикелле тугрылыкмы боларда, саташумы – һич аңламассың. Ни галәмәт, Кырым гаскәрендә качакларга, жасус сораннардай, арткы яклап, ук йә сөңгә очыручы вак жан табылмады. Мәет белән хушлашкандай, һәркайсы да мирза олавын сүзсез-нисез генә озатты.

Саранча көтүдәй ике гаскәр Кәлтә елгасы ярында йөзгә-йөз килеп якынайды. Туктамыш төмәннәренә яуга эзерләнүен күргәч, әүвәл башлап Кырым ягыннан килгән ил агалары, төмәнбашлар иярләрдән төште. Алар үрнәгенә меңнәр иярде. Бер аяклары белән жиргә тезләнгән көенчә, һәрбер яугир бигать кабатлады.

– Бер-берез өстенә яу йөрүдән, кан коюдан туйдык. Безне үз канатың астына ышыкла да Жучи олысын кабат аякка бастыр, таждар!

4

Мамайның жанында тоташ ут давылы уйный, ике янак битләрендә ачы яшь эзләре яна. Дошманын кырып, ганимәтне мул төяп кайткан жиңүченең бөрмәсеннән бет эзләргә беркем базмый. Ә жиңелгән, жебегән, булдыксыз дигән мөһер белән каралгансын икән, син сазлыкка кереп баткан яралы фил шикелле, бер дә булмаса, мескен ат хәлендә. Һәрбер йолкыш узгынчы сина тамак ярып акыра, күсәк белән ора, чыбыркысын уйната, артыңа тибеп китә, ахыр чиктә таш ыргыта ала. Үз-үзеңне яклап ул хөрәсәннәргә жавап бирү, орышу-типкәләшү өчен синең кул-аягың тышаулы, гайрәтең басылган.

Югыйсә Мамай – жиңелүче түгел. Ир сүзе бер булыр. Мамай Тын елга буендагы Шөлди кырына Тверьдагы Михаил кенәз соравы буенча килеп баскан иде.

– Сарай тәхетенә ингән Ырыс атлы яңа хужабыз олуг кенәз ярлыгын янә Дмитрий кенәзгә биреп кайтарган бит. Мин соң, алдан чамалап, белеп илттеммени? Мәскәү кенәзе Дмитрий Ырыс хан алдына мин китергәннән өч мәртәбә күбрәк бүләк кертеп тезгән. Аннары күлмәк якасын ерта-ерта яшь түккән. «Ясакны Тверьдагы карт ишәккә караганда өч мәртәбә күбрәк китерермен. Владимир илә Серпухов, аларга кушып Ростов белән Галич калаларын гына, берүк, миңа кайтар», янәсе. Ул биргән кадәр бүләкне мин дә таба алам. Элеге биләмәләргә Дмитрийны кергән. Әйдә бергәләшеп арт сабагын укытып. Гаскәр туплап бар да олуг кенәз ярлыгын миңа кайтар. Мин дә сине Мәскәүгә каршы барлык калаларны күтәрәп каршылармын...

Ул чакта икәүләшеп Мәскәү кенәзе туплый алырдай көч-күәтне күз алдыннан кичерделәр.

– Сүздәлдәге Константин аның бабасы бит. Шул ук Константин Нижгарга да хужа. Кияү аның алдына барып тезләнмичә калмас. Ул очракта Константин үз киявен якларга барып басар сыман. – Мамай мирзаның баш кашуын шәйләп, Михаил кенәз шундук өстәп куйды: – Мәскәү белән Сүздәл кенәзләрен Рәзәндәге Олег та һич өнәми, һәр икесенә үте кайнап тора. Мин Рәзән кенәзен безнең якка аударуны үз өстемә алам.

Валлаһи менә, ишәк булган шушы кенәз сүзен тыңлап, Мамай гаскәр жыйды. Булгач булсын дия-дия, ул ләһләр²⁰ таждары Ягайло янына да илче куган иде. Жавап бик тиз килде.

– Мин Мәскәү кенәзенә дә, Сүздәлнекенә дә күптәннән теш кайрыйм. Аларны Тын елгадагы Ростов каласыннан да, Стародуб, Воронеж тирәләреннән дә биздерергә кирәк. Ул калалар минем биләмәләрем янәшәсендә, мин аларны икенче мәркәзем булган Киев олысына кушып кую яклы. Син барыбер Тын елга ягыннан һөжүм итәсең бит. Мин син билгеләгән тәүлектә гаскәрем белән килеп житәргә эзер.

– Бердәм һөжүмне кайчанга билгелибез? – дип сорады Мамай, янып.

Тверь кенәзеннән «беренче сентябрь» дигән жавап алгач, Ягайло тарафына тагын бер мәртәбә чапкын жибәрергә туры килде. Ходайга мең шөкер, ләһ хакиме үз сүзендә таш кыялар сыман мәгърур торды.

– Ким дигәндә өч төмән алпар белән Тын елга ярына килеп басмый калмам!..

Тверьдагы Михаил да, Рәзәндәге Олегныкын кушкач, иң аз дигәндә өч төмән сугышчы белән килергә ышандыра. Кәффа белән Солхаттагы жәнәвиз байларына Мамай күптән инде бер ат арбасы алтын-көмеш биреп куйды. Алар бер төмән алпар юлларга вәгъдә итә. Терек, Кура, Сунжа елгалары буена сыенган кыпчак белән бәжәнәк, алан һәм кумык бәкләре дә ике төмән жайдак жыймый калмас. Мамай аларга да бүләкне мул юллады. Ә Идел белән Чулман арасына жәелгән Болгар олысы бәкләре бүләксез дә киләчәк. Өч ел элек кенә андагы Кашан белән Болгар, Жүкәтау һәм Казан калаларын урыс кенәзләренең берләштерелгән гаскәре талап

²⁰ * *Ләһ* – поляк халкының элеккеге исеме-атамасы.

кайтты. Жүнкаладагы икейөзле Константин ул чакта бу сәфәргә үзенә зур дружинасы белән бертуган энекәше Борисны юлаган иде. Волын каласыннан Витаутас куып жибәргән кенәз Боброк Мәскәүдәге Дмитрий канаты астында сыену тапкан булган. Дмитрий, бу качак эрәм-тамак булып ятмасын әле дип, аңа камыт кидергәндер. Боброк урыс гаскәренең баш сәрдәре сыйфатында юлга чыккан булган. Ахыр чиктә ышанычын аклаган бит, каһәр. Казан белән Болгарны яртылаш яндырып, Мәхмүт солтан белән әмир Хәсәннән күп салым түләтеп, гаскәрен кырдырмыйча кире кайткан. Качак Боброк хәзер дә Мәскәүдә воевода булып йөри, диләр. Димәк, Болгар олысындагы татарлар, ул качактан үч алу өчен оран салып тормасаң да, шундук килеп житәчәк. Аларның юл өстендә олысларын шул ук урыс кенәзләре талап киткән мукшылар, арлар, чирмешләр бар. Бөтенесе жыйнаулашып килсә, аларның да ике-өч төмән чамасы булулары мөмкин. Ул чагында... ул чагында Мамайның үзенә өч төмәннән артык гаскәр сөйрәп интекмәсә дә була.

Жәек арьягынан Алтын Урда жиренә Сыгнакта үзен хан дип игълан иткән Туктамыш аяк баскан. Мәскәү кенәзен тезгә чүктергәннән соң, Мамайның әле Туктамыш атлы бушбу-газның да тузанын кагасы бар. Гаскәр туздырып йөрү саваплы эш түгел. Гаскәренә ин зурсы Туктамышка каршы яуда чүлдәге сәйяхка бер йотым су шикелле кирәк булачак бит...

Печән өсте, челлә вакыт дип тормыйча, Мамай төмәннәре жиде йөз дә сиксәннәнче елның²¹ жәй уртасында Борын-Инеш²² елгасына житкән иде инде. Жәнәвизләр, Каф таудан ук төшкән әрмәннәр, Көбә үзән²³ арьягынан килгән кыпчаклар, аланнар, кумыклар – һәм-мәсә дә монда. Казан ягынан Идел яры буйлап юыртучы татар-болгарлар, чирмеш-мукшылар Жүнкаладан соң башланган сазлыкларны, карурманнарны үтә алмый жәфалана икән, Мамай, аерым ыстаннар корып, аларны да көтәргә мәжбүр булды.

Беренче төндә үк үз ыстаныннан ялгыз жайдак чыгып югалуын шәйләмәде дә Мамай. Ә чаптар иясе нәкъ менә Борын-Инеш белән Тын елгалары боргаланып, бер-берсенә кушыла язган дугалыктагы жәйләүләргә жәелгән нәни олыс хужасы Хазбулат бәк иде. Челләдәй жәй уртасында бу якларда төн дигәнәң бер саплам жеп шикелле гажәеп тә кыска. Качак чапкыңга, каршысында очраган агач ботакларына йөзен сыдыргалап, бик озак чабарга туры килмәде. Дала учагы шикелле ялтырап, шәрык якта кояш кабына башлады, сукмакларны абайлау жинеләйде. Коломна юлына баскач, артына һәм як-ягына каранып баруны бөтенләй ташлады ул. Бу якларга татарларның теше үтми, аларның күчмә торгакларыннан шөлләү артык иде.

– Дошман! Дошман! Татар ертаулы! – дип сөрән сала-сала, кечерәк бер елга аша салынган күпер астыннан аның каршына эзмәвердәй гәүдәле бер ир йөгереп чыкты. Кулларында – ике тәртә озынлыгы киртә. Китереп орырга өлгерсә, сөяк-санагыңны жыеп алуың бик икеле.

– Дошман түгел, сезнең хезмәтчегез Хазбулат мин! Хопрадагы Демьян атлы кенәзегез янына илтәп житкерегез тизрәк. Мин Тын елга дугасы янында ул яллап калдырган шымчы булам, – дип кычкыра-кычкыра, ияреннән сикереп, жир өстендә тиендәй бөтерелә башлаган чапкынны күргәч, каравылчы эзмәвер дә киртәсен ташларга мәжбүр булды.

Этәчлеген басу өчен генә бер-ике мәртәбә муен тамырына кундырып алганнан соң, бары-бер дә, ике кулын артка каерган килеш, чапкынны елга арьягындагы торгаклар ыстанына алып киттеләр. Куе чытырманлыкка яшеренгән бер чатыр эченнән, ниһаять, яка һәм жиң очлары көмеш жепләр белән каймалы жиләнгә төренгән түрә килеп чыкты.

– Аңанны фәлән итим, Пулат пәк бит бу, безнең эшнә Пулат! – дип, ике кулы белән сакал-мыегына ябышкан токмач кисәкләрен сыпыра-сыпыра күз акайтып килгән торгакбаш, күрәсен, Демьян кенәз үзе иде.

²¹ Милади белән 1380 ел.

²² *Борын-Инеш* – Воронеж елгасы.

²³ *Көбә үзән* – Кубань.

Кулларына ябышкан торгакларны, жиң очларын тигәнәк-сырганактан чистарткандай читкә этә-төртә, канатланган Хазбулат тезеп китте:

– Мамай мирза Борын-Инеш елгасына килеп житте инде. Карасу²⁴ каласыннан йөз чакрым арада тукталып, ыстан корды. Аның әләме артыннан ияргән жайдаклар тулы тугыз төмән. Әле Мамайга тагын Тверь кенәзе Михаил белән Кияү каласындагы²⁵ Ягайло да килеп кушылачак, ди. Мәскәүдәге олуг кенәземезгә барча урыс олысларын күтәрмичә булмас.

– Мамай төп һөжүмен кайсы якка юнәлтергә ниятли? Безне кайчан туздыра башлаячак? Эйт дим тизрәк, эйт, аңаңны сатыйм! – дип, кенәз аламасы хәзер инде үзе Хазбулатны якасыннан алып жилтерәтергә тотынды. Сатлык чапкын тамагыннан өзек-өзек жавап гыжлап чыкты:

– Төгәл кайсы якка... төбәләсен... Мамай үзе дә белми... Теге... ике аркадашы белән кушылгач... ачыкларга ният тоталардыр... Э Ягайло хозурына... чапкын куган чакта нык кистереп әйтте. Алма чуагы беткәч. Сентябрьнең берендә!

Берникадәр вакыт баш чүмечен кашып торгач, кенәз Демьян, торгакларга таба борылып, ямьсез жикеренде.

– Ике ат әзерләгез, Митрэй кенәз янына шәхсэн үзем барам! – Аннары, мескен теләнчегә хәер ыргыткандай, татар бәге тарафына сүз ташлады: – Митрэйгә житкерермен, синең өлкән угылыңны үзенә сараена өлкән сакчы итеп алмый калмас. Вәгъдә – иман!..

Сатлык Хазбулат икенче төндә әйләнәп кайткан чакта Мамай урыныннан купмаган иде әле, утары кул сузымында гына яткан бәкнең югалып торуын төпченердәй түрә табылмады...

Ике күзне акайтып кына һичбер юлбарыс белән арысланнарны өннәренә кире кертеп булмый. Мамай, Борын-Инеш ярыннан купмыйча ике атна буге бик тилмереп көтсә дә, ул вәгъдәләшкән Тверь белән Кияү кала тарафыннан сыңар жайдак та күрәнмәде. Мирза урыс олыслары эченә бер ертаул да куып вакланмаган иде, барыбер дә уяу колаклар аша көтелмәгән шөбһә-хәбәр килеп иреште.

– Унсигезенче августта Митрэй кенәз Коломна дигән калага килеп житкән. Үзе белән алтмыш меңдә гаскәр алып килсә, Коломна янында аның кул астына тагын илле меңгә якын ир өстәлгән икән!

Бушка узган һәр көн – дошман тегермәнә яңа бер инеш ул. Өстәвенә яу булачак кырны дошман карамагына тапшыру да куркыныч. Юньле сәрдәр иң беренче нәүбәттә отышлырак ялан-кырны үзе сайлый, алда көтелгән һәрбер адымы өчен ятмә-тозак үрә, дошманны, өненә ябылган аю-төлке урынына шунда куып керткәч, аранга бикләнгән жанвар хәленә китереп тукмый. Юк, яу кырын сайлап алырга ирек куеп, Дмитрий сыман йолкышларны сөендереп булмас!

– Алга кузгалабыз! Тын елга ярына! Ягайло белән Михаил чирүләре безне шунда көтә! – дип, үтә дә һаваланып, үзенә эмерен игълан итте Мамай бер иртәдә.

Төмәннәр бер-бер артлы, буар елан сыман сузылып, Тын елгага таба төбәлүгә, урыс олыслары ягыннан яңа хәбәр килде:

– Митрэй Ука елгасын кичеп чыкты инде. Аңа Сүздәл, Жүнкала, Рәзән кенәзләренең берсе дә яугир жибәрмәгән. Шуңа карамастан Митрэй канаты астына жыелган сугышчылар саны йөз илле мең чамасы чутлана инде...

– Ялган, ялган! – дип, акылдан шашкандай шаркылдады Мамай. – Бу хәбәрне китергән бушкуыкны дарга озатыгыз! Урыс кенәзләренең һичбер вакытта да йөз илле меңлек гаскәр жыйганы юк!²⁶

²⁴ Карасу – Елец каласы.

²⁵ Кияү кала – Киев.

²⁶ Рус елъязмачыларына нисбәт ителгән «Задонщина» һәм «Сказание о Мамаевом побоище» дигән хикәятләрдә Куликово кырында руслар ягыннан 303 мең сугышчы яуга кергән, шуларның 259 меңе һәлак булган дип тасвирлана. Әлбәттә, бу саннар хакыйкәтгән гаять ерак.

Барыбер дә Мамай төмәннәренә адымны кызулатырга туры килде. Тын елга ярына килеп төртөлүгә, тораташтай калып шаккаттылар. Тын елга белән кечерәк кенә инеш кушылган киң кыр уртасында, канатларын ике якка жәеп, бөркет сыман гаскәр басып тора. Биек кенә калкулык өстенә корылган чатыр түбәсендәгә эләмнең кан шикелле кызгылт төсенә карап чамалау кыен түгел, Митрэй гаскәре бу, дошман-мәскәүлеләр чирүе...

Ике көнгә якин вакыт эзерлектә үтте. Билгеле ки, Мамай мирза өчен дә чатыр корыдай тау бар иде анысы. Мамай шуннан тын да алмый күзәтүне белде, аның эмере буенча, меңбашлар да төрле якка чабып кына йөрде. Алардан тыш, Мамай Ука елгасы тарафына да, Тын елга буйлап та дистәлөгән чапкын куган иде. Гел бертөрле, өметсез жавап кайтты.

– Ягайло төмәннәренә чаклы бер йөз чакрым ара. Синен ашыгырга чакыруны тыңлап торган ул, соңга калуына бик үкенгән дә сыман. Мәгәр төмәннәре ташбакалар төсле акрын кыймылдый шул. Бер аягын атлаганчы, икенчесен эт ашый, дип, нәкъ менә Ягайлоныкылар турында әйтәләрдер...

Ә Ука ягыннан бөтенләй кара жавап.

– Митрэй кенәз Михаил хозурына бер меңбашын куган. «Үз туганнарыңны кыру өчен монда килеп житсәң, яудан соң барча гаскәр белән Тверь өстенә барып, синен кенәзлегеннән кара күмер генә калдырып чыгачакбыз» дип, бик нык кисәткән, ди...

Жиденче сентябрь киченә сугыш кыры эзер булып бетте, Мамай аны үзенчә шактый төгәл күзәлде сыман.

Ике канатта – ике олы гаскәр, аларның һәркайсында икешәр йә өчәр төмән бар да бар инде. Үзәктәгә чирү ике катлы. Иң төп полк Дмитрий чатырын юан дага сыман уратып алган. Ләкин, аңа житкәнче, алгы полк дигәннен дә кырып-сытып узасы бар эле. Кенәз чатыры артында да бер чирү шәйләнә, «куендагы полк» дигәннәре, мөгаен дә, шулдыр. Бу үзәктәгеләрен дә кушып исәпләсәң, валлаһи, Дмитрийның гаскәре йөз илле меңнән артмый. Саны байтак, тән чымырдаттырлык, иллә мәгәр кораллары, килеш-килбәтләре бигрәк кылка инде. Тимер-бакыр көбәгә төрөнгән сугышчылар саны өч-дүрт төмән чамасы да юктыр. Жайдаклар да биш төмәннән артмас. Калганнары – бары да жәяүлеләр. Һәрберсендә диярлек кылычлар, озын сапка утыртылган балталар бар барын. Эмма сөңгеләр урынына меңәрлөгән сәнәк, чалгы, ыргак, ахыр чиктә күсәк күтәргәннәр. Бу мескеннәр Мамай мирзаның Каф тауларында, Жаек арыягында яуда йөрөп чыныккан арысланнарына, юлбарысларына каршы тора аламы инде?! Болар жәнәвизләр, алан вә кыпчаклар яудырган уклар яңгыры вакытында кырау суккан үлән урынына кырылып бетәчәк бит!..

– Бүтәнчә көтеп булмый, – дип нәтижә ясады сәрдәр-мирза төнге зур жыенда. – Ягайло таждар утыз гына чакрымда, орыш башлануга килеп житәчәк ул. Тверь кенәзе Михаил да юлда, безне һич ташламас. Таң атуга, арысланнар, юлбарыслар төсле, ярысып-кайнап, дошман өстенә ташланырга кирәк. Яусыз үткән һәрбер сәгать – дошман файдасына. Алар – үз жирендә, аларга өстәмә көчләр тамчылап булса да гел өстәлеп тора. Урыс гаскәренен үгез урынына көрәюен, көч жыюын көтеп торып булмас. Кояш калкуга ук яуга ташланабыз. Яуга, яуга!..

Яр буенда томан таралуга, иң беренче итеп ялгыз батырларны алга чыгардылар. Чилу бәк – Мамай мирза белән дистәлөгән яуны бергә үткән яугир, үзен бүгенге орышта да кыр хужасы сыман иркен тотты. Атлар өстендә беренче мәртәбә күзгә-күз карашып узгач та, божра читенә чыгып, корыч калканын жиргә атып бәрде.

– Бу монахның өстендә көбәсе юк, ә батырлар көрәше гаделлекне сорый, – дип, ике як гаскәр дә ишетерлек итеп оран салды. – Көчләр ике якта да тигез калсын өчен, мин калканны ташлыйм.

Ике кыя, ике тау шикелле кузгалып, алга ыргылдылар. Аралары күз ачып йомганчы якынайды. Икесенен билендә дә озын кылыч, кулларында тәртә буе сөңге. Бер-берсен иярдән сугып төшерергә ният иткәннәр иде дә, икесенен дә үткен сөңгеләре күкрәкләрен ярып-сытып керде. Ике батыр да чаптарлары белән бергә жир өстенә ауды. Монах жиләнән төрөнгән орышчының

чып-чын яугир булганлыгы шундук ачыкланды – ертык жилэн астында өзөлгөн тимер көбө божралары тирэ-якта чөчөлөп ята иде.

– Чилу бэк жинэ алмады, начар фал бу, – дип, сөрдөр-мирза чатыры алдына тезелешеп баскан тэнсакчылар усал сүгенеп куйдылар. – Аның каравы урыс батыры да үз үлемен тапты. Ике якта да өмет тигез эле...

Сафлар тын калуга, Мамай мирза жәнэвизлөр төмөнөн яуга ташлатты. Алар – жэяүлелөр, эмма һөммөсө дә меңэр тәңкәле корыч көбөлөрдөн. Очлымнары чүлмөк сыман тоташ, күз ерымнары гына чекерәшөп тора. Калканнарын бергә тезделәрме – дивар хасил була. Беренче рәттөгөлөрдө – кылыч белән ыргаклы жинел сөңге. Божра эчендө калганнар дошман өстенө туктаусыз ук яудыра.

Жәнэвизлөр урысның алдынгы полкын, сарык көтүенә ташланган бүрө өерө сыман, сытып кына барды. Ике төмөн сугышчыны кырып бетерүгә, алар дошманның Дмитрий кенэз кул астындагы үзөк алаена²⁷ барып төртөлдөлөр.

Мамай янына Болгар олысыннан тупланган аерым төмөн башлыгы Бигеш килеп житте.

– Митрэй эле өч ел элек кенэ безнең Болгар тирәсен дә, Жүкөтау илэ Казан тарафын да тулаем талап китте. Мәхмүт илэ Хәсән бәкләребез йолым салымы чыгарып түлөгәннән соң гына кире борылдылар. Безнең үчөбез чиксез. Болардан кан костырырга безгә рөхсәтең бир!

Мамай алга таба кулын иззөгүгә үк, болгарлар яуның үзөгөнө бәрөп керде. Болар – мәркәзлөрөн Дмитрийдан саклаган чакта ук туплары һәм тимер жэяләрә белән урысларның котын алган кавем. Бу юлы да тимер жэя мәргәннәрә кыл уртада икән. Аларның Борһан атлысы колаклары уч төбө кадәрле, озынлыгы сөңге бую булган иң тэүге укны зөңлөтөп очыруга, кызгылт эләм астына ялтыравык киёмнәргә төрөнөп баскан кенәзләрә әйләнде дә төште.

«Кенэз, кенэз, олуг кенэз вафат!» дигән зур хәвөфне иң беренче булып кайсы як кычкыргандыр, икенче мизгелдә үк аны мөнәрлөгән яугир кабатлады.

– Олуг кенэз, Митрэй кенэз үлдө!

Ул арада мәргән Борһан икенче угын да корып өлгөргән бит. Ул тәте жебен ычкындыруга, кенэз чатыры түбәсендө торган кызгылт эләм чөчрөп читкә очты. Урыс гаскәрөн ике кулсыз да калдыргач, Мамай яклыларга гайрәт индө. Алар:

– Жинү, жинү! Урыс башсыз калды! Эләмнәрә ауды! Жинү безнең якта! – дип иләрә иләрә бөрдөм үкөрделәр.

Эмма Мамай урыс кенәзенең нинди мөкерле көчнө поскында тотуын алдан күрө белмөгән шул. Көтмөгәндө жиз сорнай тавышы яңгырады да, Тын елга буендагы бер тау ышыгынан, саранчалар күчөн хәтерлөтөп, чирү ташкыны килеп чыкты. Ара ерак түгел, Мамай барысын да төгөл күрөп торды. Дошманның сул канат ясап якынлашкан төмөнөн Серпухов кенәзе Андрей әйдөп килә, уң яктагы төмөннәрнө Боброк житәклөгән. Мамай аларның икесен дә яхшы белә, йөз кат күргәнө бар. Андрей атлысы үз каласында хакимлек итү өчөн дә, якын кардөшө булган Дмитрийны Мәскәүдөгө олуг кенэз кәнәфиендө калдыру өчөн дә, йөз суларын түгөп һәм бихисап бүлөкләр төяп, Сарай тупсасына унбиш ел чамасы туктаусыз килеп йөрдө. Э Боброгы эле биш еллар чамасы элек кенэ Волин каласында кенэз булып утырды, аннан аны латышлар кенәзе Витаутас гаскәрә себеркеләп куды. Шуннан соң ул Мәскәүдөгө Дмитрий кенэз сараенда куыш тапкан булды. Эмма кайсы гына хужа үз утарында өрми йө таламый торган эрәмтамак эт асрасын индө?! Митрэйгә ярийм дип, качак Боброк Тверьдагы Михаил өстенө дә, хәтта карачысыз калган Болгар олысына да яулар белән йөрдө. Дөрөс, өч ел элеккөгө явында Болгарга да, Казанга да бәрөп керә алмады, ләкин барган яллык барыбер дә олау-олау күн итекләр, кенэз хатыннары өчөн читөкләр төяп китте. Менә шушы качак Боброк хәзер мәскәүлөлөр ягында олуг сөрдөр, чынлыкта исә яллап китерелгән бер ау этө индө.

²⁷ Алай – полк.

Шул чагында Мамай чатыры янына икеме-өчме төмәнбашы берьюлы чабып килде. Йөз-ләрендә аптыраш вә хәвеф.

– Митрэй кенәз исән! Энә Боброк әләме янындагы бер жайдакны кара. Иярендә исерек кеше шикелле ава-түнә генә утырса да, Сарайга ярлык өчен мүкәләп килеп йөргән Митрэй кенәз бит ул. Без аларның үзәк алаенда, сәрдәр шушы дип алданып, Мәскәүнең Михаил Бренко атлы бер боярын атып үтергәнбезд. Митрэй кенәз – жебегән, куркак мөртәт – үзенә киёмнәрен шушы Бренкога салып биргән булган. Мондый жебегән кенәзгә каршы орышка чыгып йөрү үзе үк хурлык!..

Мамай хәзер үзе дә чамалады. Олуг кенәзнен исән калуы гади сугышчыларга да куәт-дәрт өстәде, аларның хәтта яу кырында яраланып-мингерәп ауганнары да, кабат кубып, Кырым гаскәренә ташланды. Боброк житәкләгән поскын гаскәргә дә төмән артыннан төмән өстәлеп тора, алар Мамай чакырып китергән алан, кумык, кыпчак, бәжәнәк чирүләрен арба тәгәрмәче астында калган камыл урынына сыта башлады. Мамайның бәбәкләренә кан йөгәрдә, ул келәмгә ауды. Берникадәр арадан соң шашкан кешедәй сикереп торды да ияренә менде. Берәздән яраннары теш арасыннан сытып чыгарган әмерен ишеттеләр:

– Яуга кергән кыпчак-чиркәс алайларын киредән чакырмагыз, алар безне каплар өчен калсын. Ә татар төмәннәренә фәрман таратыгыз, без китәбез!..

Килгән сукмакка аяк баскач та басылмады Мамай, артта калган Мәскәү кенәзенә янап, йодрыкларын болгый-болгый, зәһәр сүгенде ул:

– Митрэй кенәз, ул тәхеттә калсын дип, юкка гына Туктамышның арт санын тугры эттәй ялый. Ул Туктамыш, вакыты житкәч, Митрэй кенәзне табан астына салып биетәчәк әле!..

Әйе, Мамай өчен менә шул рәвешчә тәмамланды ул Шөлди явы. Өч-дүрт атнадан соң төрле хәбәр кайтты:

– Митрэй «Без Мамайны жиндек, куркак мирза яуны ташлап качты» дип, Туктамышка аерым чапкын куган.

– Шөлди кырын мәетләрдән чистарга башлаганнар. Урыслар ягыннан йөз мең чамасы жәсәд санаганнар, ди. Кырымлылар арасыннан кырык меңнән артык яугир корбан булган...

Менә шулай, Шөлди кырында Мамай жиндәде дә, тар-мар да ителмәде. Аның хақында жиңелгән дип сафсата сатсалар да, Мамай мирзаның гомерендә дә үз кул астындагы гаскәренә хурлыкка калдырган башка бер генә орышы да булмады бит. Урданың үз эчендә әмирләр вә бәкләр, угры кәжә тәкәләре шикелле, бер-берсенә олысларын, калаларын таларга күп йөрдә анысы. Иллә мэгәр Мамай Урда жирләренә бер генә чит-ят дошман гаскәрен керттермәде, мәмләкәтне таркатмый-талатмыйча саклый-яклай белде.

Әлбәттә, ул фәрештә түгел. Сарай тәхетенә утырткан ханнарны байтак еллар буе үзенә кубызына биетеп кенә тотты. Әллә ни хата юк бит. Тәхет тирәсе – этәчләр йә сыртланнар сугышы кебек үк яу кыры инде ул. Йә син дилбегәнә үз кулында тотасың, йә дошманнар талый. Алары да аз булмады. Чыңгыз туруннары гына түгел, Болгар, Хажитархан, Мукшы, Сарайчык шикелле олыс әмирләре булган Хәсән, Хужа Чиркәс, Гарәбшаһ, Айбәк бәкләр дә Урда тәхетен әләктерергә тырышып карады бит. Әйе, Мамай аларны, себеркеләп, һау-һаулатып куды. Чөнки илне жыен вак-төяк һәм хужасыз этләрдән талатканчы, бәйгә куйган һәм симертеп тоткан үз этләре аның өчен кулайрак иде. Хәзер кай тарафтан, нинди көчек кенә капка асларыннан тавыш чыгармасын, юк, йөгәндә таркатмыйча тотты Мамай мирза бөек Жучи йортын. Жил кай якка иссә, шунда ава торган, үз куышын йөз кат алыштыра торган Туктамыш исә газиз йортны Мамай шикелле үк какшатмый-аудармыйча тота алмаячак. Юк, ирек бирәчәк түгел аңа Мамай! Бүген аны куып жибәрдек, моннан котылдык дип юкка сөенәләр. Кәффага кереп бикләним, беркадәр тын алыым, ә аннары утлы күмер өстенә мендереп биетәм әле мин

сезне, жыен соран²⁸, жыен сатлык жаннар! Кайнар таба өстендө биергә эзерләнә тор, әрсез Тук-
тамыш хан!

²⁸ Соран – хамелеон.

5

Тын елга ярында кырымлылар бигать китергәннән соң, Туктамыш хан берничә тәүлек буена, ау оештырып, чаптарлар ярышы үткәреп күнел ачкан иде, буранлы кыш башлангач, Кәффа каласыннан аның күнеленә май булып ятардай хәбәр китерделәр:

– Жәнәвиз сәүдәгәрләре Мамай мирзаны әүвәл колач жәеп каршылаган булган, ә ул, тәгамен тыймыйча, бер рум сылуына кул суза башлагач, тегеләр моны буып үтергәннәр. Олау-олау төяп килгән хәзинәсен талап бетергәннәр. Мамайның өлкән улы Мансур иң якин яраннары белән чак кына чыгып кача алган. Башка якта ул әмиргә куыш юк бит инде. Аптыраганнан Кияү каласында утырган латыш кенәзе Витаутас янына юл тоткан, ди.

Туктамыш Карабәкне менә шул хәбәрне алганнан соң үз чатырына чакырды да инде. Карабәк моны һич көтмәгән иде, юл буена шабыр тиргә батып, кырык төрле уй кичереп барды. Заманында Габдулланы Мамай мирза үзе хан итеп тәхеткә күтәрде бит, Туктамыш шуның өчен үч алырга, йә булмаса үз тәхетенә дэгъва итәрдәй барча дошманнарыннан арынырга маташуы мөмкин. Яки, Карабәк Мамайның бар ниятен, һәммә серен белеп яшәгән дип уйлап, Туктамыш мәрхүм булган мирзаның хәзинә яшергән, байлык күмеп куйган куышын аның ярдәме белән эзләп тапмакчымы? Моңа өмет итсә, бөтенләй беркатлылык. Чүл бүресе, сыртлан, сусар, төлке кебек жанварлар гына түгел, әрлән, йомран, комак сыман вак-төяк корткычлар да – һәркайсысы тапкан ризыкларын, аулаган дошман үләксәләрен бер-берсеннән читкә яшерәләр, хәтта үзләренә үсеп житкән балаларына да күрсәтмиләр. Ә Мамай шикелле мең кат әрләнгән һәм мең кат жилгәрелгән хәйләкәр күсе үзенә хәзинәсен Карабәктәй ачык авызларга белдереп яшиме соң!

Туктамыш тагын Мансур язмышы, дөресрәге, Мамай белән Витаутас бәйләнеше турында сорашырга телидер дигән уй да бар. Ләкин Карабәкнең Мамай хужа булган Үкәк каласыннан гына түгел, хәтта мирзаның сәфәрләргә, ауга чыккан чакта кора торган ефәк чатырыннан читкә тибелүенә дә унбиш еллап гомер үтте инде. Шулай икән, нинди генә сер алмакчы була соң Туктамыш? Карабәкнең яңа ханга ни хәжәте бар?..

– Хуш килдең, Габдулла хан, әйдүк, мәйлең! – дип, Туктамышның ике кулын сузып каршылавын күргәч, Карабәк хәтта мәлжерәп үк төште.

Үткәндәге сынаулар, күргән мең төрле кимсетелүләр һәм газаплар эзсез каламы соң! Ул күз төпләренә сытылып чыккан ачы яшьләрен кул аркасы белән сыпырып куярга мәжбүр булды. Туктамыш бөтенләй үк туң бүкән түгел, ахры, аның бу кыланышын күрмәмешкә сабыша белде һәм элеккечә үк жылы тавыш белән дастарханга дәште:

– Мин сине кайчандыр, әле малай чагында ук, бер мәртәбә күреп калдым сыман, – дип, якин туганыдай сүз башлады ул. – Ялгышмасам, моннан егерме биш ел чамасы элегрәк, Жанибәк хан Жаек буена ауга чыккан чакта, синең атаң Дәүләт Хужа белән минем атам Гуйхужаны да бер сәйранга дәште. Үз гомеремдә беренче мәртәбә мин шунда чакматашлы озын мылтык күрдем. Ул синең атаң кулында иде, шуның белән ул бер жәйрәнне екты. Син ул чакта ияргә ияләнәп кенә килүче, сыер боты чаклы малай идең. Шулай да, атаң белән шапырынасың килгәндәдер инде, гел жәйрән тирәсендә бөтереләп, авыз ерып йөрдең. Чакматашлы мылтык ул вакытта күнелемә бик нык кергән иде, шунадыр, ахрысы, син, бәләкәч Габдулла да, хәтеремдә калдың.

– Ә мин моны онытканмын инде, – дип жавап кайтарырга мәжбүр булды кунак, үзе барыбер дә житдирәк сүз көтте.

– Мин сине, билгеле ки, сабий чаклар турында сөйләшәп утырырга вә кымыз эчәргә генә чакырмадым, – дип дәвам итте хужа. – Минем сараема йөзәрлэгән кинәшчеләр, аркадашлар, Жучи бабабыз корган бар олысны кабат бер учка жыюда ярдәм итәрдәй олы бәкләр кирәк. Әйе-әйе, күзеңне бик акайтма, Жучи олысын өр-яңадан жыю минем исәп. Мондый олы юлда байтак

гамәлләр кылынды да инде. Күк Урда белән Алтын Урда хәзер минем кулда. Шәйбан этләре эләктергән Меңкышлак олысын, Арал буйларын кайтару да әллә ни ерак йөрмәс. Магулстан мәркәзе Алматыдагы Камәретдин әмир белән Харәземдәге Сөләйман суфи да безнең Урдага кушылу ягында. Аркадашлар, ярдәмчеләр миңа Жучи олысын тулаем жыйнап бетерү өчен кирәк.

Карабәккә жиде кат болытлар өстенә менеп киткән ханны итәгеннән сөйрәп төшерергә туры килде:

– Тыңлап утырам, син дә, Үзбәк хан шикелле, һаман шәрык ягын, шәрык олысларын кайгыртасың. Ул да менә Сарай мәркәзендә яки Кырым илә Болгарның кайсындадыр мәрмәр мәчетләр дә, затлы пулатлар да калкытмаган. Аның каравы бер Үргәнеч каласында гына өч-дүрт төрбә-пулат күтәргән, хәтта Мисырдан кәрван-кәрван ташылган мәрмәр ташлардан Ак Кала да төзеттереп куйган. Югыйсә, бизмәннәргә салсаң, Жучи олысын иң беренче чиратта Кырым белән Болгар олыслары туендырып яши. Син кереп утырган алтын нәкышле сарай да Болгар осталарының кулы белән жирдән күтәрелгән. Алардан тыш тагын әле Таш Билбауны тирәләп алган, Ак Идел, Чулман, Этил, Нократ дәръялары буйлап сузылган күпме олыслар бар. Ахыр чиктә син урыс кенәзлекләрен дә күз уңыннан чыгарып ташларга бик ашыкма әле. Алар Алтын Сарайга ясак озатуны бөтенләй оныттылар. Әнә Мамай мирзаны Шөлди кырыннан куып жиберүгә, хәзер ярлык сорап Сарайга килүче кенәзләр дә бетте.

– Юк, аларның борын чөеп яшәвенә ирек куясым юк! – дип, шашып кычкыра-кычкыра элөп алды Туктамыш. – Алтын Урда каһаны барлыгын санга сукмыйча, үзбаш булып, баш бирмичә яшәргә ымсынып карасыннар! Мин аларны борыннары белән үзләренә нәжесенә тыгып куям әле!

Карабәк туктамады.

– Бер олыс бәгенә йомшаклык күрсәттеңме, ул иртәгә үк сине корт күче шикелле сырып ала һәм иң котырган кигәвен, зәһәр шөпшә сыман талый башлый. Яман шешне ул борын күрсәтүгә үк яндырып йә көйдереп юк итәргә кирәк. Син беләсәң булып, вак чуанны вакытында сытып бетермәсәң, ул аннары тәнне эт эчәгесе сыман сырып ала. Соңыннан ул жәфадан төбө-тамыры белән йолкып котылалар. Бату бабабыз аларның олыс-калаларын буйсындырганнан бирле узган йөз илле елдан соң урыслар беренче мәртәбә Урда гаскәренә азау теш күрсәтте. Гап-гади бер ялгыз мирза чирүен кире борганнармы, әллә Урда ханына каршы чыкканнармы – кара гавам өчен дә, аларның поплары өчен дә аерма юк. Иң мөһиме, нибары сыңар Кырым олысыннан гына Мамай мирзаның япа-ялгыз көе жыйган чирүен куып жиберүне дә алар бөтен Урда гаскәрен пыран-заран китерү һәм тарихта күрелмәгән олуг жиңү кебек бүрттереп, буыннан-буынга тапшырып шапырыначак. Угыллары, оныклары үзләрен хәтта Урда ханнарыннан азат кавем дип тә саный башлавы бар.

Карабәк сүзләре үтенә тиде, ахры, Туктамыш уачтагы казан шикелле кайнап чыкты.

– Юк, дидем мин сиңа, олыс бәкләренә, нәкъ хатыннар белән эш иткәндәге шикелле, уч төбен күрсәтергә һич ярамый! Мөгезе чыкмаган бозау кебек торсаң, шул хатыннар төсле үк, алар әүвәл итәгенә, аннан муенына үрмәли башлаячак. Ярар, минем сүзне үтәп, Митрәй кенәз, гаскәр жыеп, Мамай мирзага каршы чыкты. Үзен хан итеп саный башлаган Мамай мордарны чәнчелдереп төшерү өчен шулай кирәк иде. Ул мордардан котылмыйча торып, бердәм Урда төзү турында хыяллану да тәмле төш кенә иде. Аны чәнчелдердек. Хәзер инде Митрәй Урда карамагыннан чыккан еландай баш калкытты. Чиратта ошбу еланның да башын өзү тора. Һәр түрәнә, абзардагы мал шикелле, үзенә аранына, үз кетәклегенә бикли белү кирәк. Шуңа мин, иң беренче гамәлем итеп, Мәскәү өстенә яу белән барачакмын, монысы һич бәхәссез!

Карабәк күзәтеп утырды, комарга бер керсә, Туктамышны бәйдән ычкынган эттәй тотып тыешлы түгел, бу теләсә кайсы киртәләргә дә сикереп чыгачак икән. Мәмләкәт чаклы мәмләкәткә йөгән кидергән таждар салкын канлы, аек зиһенле булса отышлырак та бит, мәгәр олы юл башында канат жилпеп гайрәт күрсәтү дә бик кирәкле шәйдер.

– Иллэ мэгэр һәрбер дүүлэт, тылы белән генә түгел, чик буйларын йозакка бикли белүе белән дә көчле булырга тиеш. Иң тәүге нәүбәттә безгә нәкъ менә шул урыс кенәзлекләре чиген таш кирмәннәр белән ныгытып кую хәер. Шушы нияттән мин сине Болгар олысына эмир итеп озатырга дигән ныклы карарга килдем, Габдулла хан.

Туктамышның үзенә төбәлеп утыруын шәйләп, Карабэк йөзен югарырак күтәрәп бакты.

– Болгар – минем туган йортым Актүбәдән кул сузымында гына, якын олыс, таныш жир анысы. Эмма Кырымдагы халыкның да яртысы – гәрәйлеләр. Әгәр чынлап та мине бер олыс эмире итеп күтәрергә ниятлэгәнсең икән, шәхсән үземә Кырым жире якынак. Монда минем туганнарым, яуларда сыналган жайдакларым. Ә син мине бөтенләй икенче тарафка, шимальдәге Болгар олысына ук күчәрәп куярга ният иткәнсең. Бу һаман мине Мамай мөриде, Мамай чирен эләктергән гыйсьянчы дип уйлаудан түгелдер бит? Яисә эмирләрне үзенә туганнарыннан ерактагы чит олыска утыртып, үзеңчә, Урданы фетнә-түнтәрешләрдән азат итәм дигән ышанычмы соң бу?

– Асылда, Габдулла, миңа аркама пычак кадамый торган тугры жаннар, теләктәшләр кирәк. Заманында Мамай моны ике мәртәбә тәхеткә күтәргән дип кенә, Чыңгыз канын йөрткән, синең кебек абруйлы эмирләрне табын түрәннән куып, ат карарга озату йә гади нәүкәр итеп орышларга кергү – ул өстендәге затлы жиләненә салып ташлап, хәерченекедәй кылкасәләмәгә төрөнү шикелле үк тилелектер. Ата-бабалардан калган бер гыйбрәтле әйтемне ишеткәнең бармы? «Этәч булып кычкырырга маташып көчәнә торгач, карга шартлап ярылган». Тач шуның шикелле, нинди генә булдыклы хан да ышанычлы эмирләрдән, сәүдәгәрләрдән, мигъмарлардан²⁹, ахыр чиктә кятибләрдән башка да берни кыра алмый. Шуңа күрә әйдә Болгар олысын ал син үз кулыңа. Таянырдай, ышанырдай көчле эмирем бул. Болгар – урыс олысларына иң якын жир. Аны ушкуйларның³⁰ да, кенәзләрнең дә этәч сыман бертуктаусыз чукупталап торуларын беләм. Син анда ашыгыч рәвештә кирмәннәр кор, сәүдә эшен жайла, гаскәр тупла. Болгар олысы Мәскәү белән ике арада кыя кебек калкып басмаса, Урдага да кәфенлекләр эзерлисе була. Шуңа да кичекмәстән мәскәүлеләр өчен шәрык ягына бара торган юлларны биклә.

Карабэкнең һаман бер жавапсыз утыруын күргәч, риясыз елмая-елмая өстәп куйды:

– Мин сина жаның теләгән кадәр гәрәйлеләрне дә, кыпчак яки бәжәнәкләрне дә үзәң белән Болгарга алып китәргә рөхсәт итәм. Тик ул олысны ашыгыч рәвештә кыя-кирмәннәргә әйләндер син...

²⁹ *Мигъмар* – төзүче оста, архитектор.

³⁰ *Ушкуй* – елга баркасы. Шуларга төялеп, Болгар яки Алтын Урда калаларын таларга килүче урыс юлбасарларын элек шулай атаганнар.

6

Карабэк ничәнче тәүлек буе озын авыр юлда. Үзе күбесенчә кәрванның иң башында, эмма ярты сәгать тә тыныч барганы юк. Аның артыннан, әллә ничә чакрымга сузылган олы дәрҗядагы язгы ташкынга охшап, ун меңгә якын арба тезелешеп килә. Арбаларның зур-зур печән кибәннәредәй бөркәвечлеләрен дә, көйләп куелган түбәләрен киндер яисә мал тиреләре белән яртылаш ябылганнарын, үрәчә-кабыклардан гына корып куйганнарын да санап бетергесез. Аларда чүлмәк-казаннар, савыт-саба, чыбылдык-чаршау, түшәк-мендәр, ястык-юрган, чалгы-сәнәк, балта-чүкеч, пычкы-шөшле, очлым-калкан, итек-көбә, бәбкә-чебеш, кәжә яки сарык бәтиләре, яңа гына туган колын һәм бозаулар, авырлы хатын-кыз, карт-коры, бала-чага... тагын бетмәс-төкәнмәс кирәк-ярак, киём-салым, сугыш кораллары... Арбалар яныннан дистә меңәрлөгән кыз-кыркыннар, яшь-жилкенчәк, чәчләре чалара башлаган ирләр һәм хатыннар атлый. Артта дистә меңәрлөгән сарык, кәжә, сыер, дөя, бия, айгыр, алаша, ишәк көтүләре. Һәм йөзәрлөгән арба арасында хәрби киёмнәргә төренгән меңәрлөгән уяу сугышчы. Һәрберсе ашыкмыйча, каударланмый гына атлый сыман, ләкин әлеге буар елан алга шуышкан саен, күк йөзәнә тузан болыты, тыеп булмас шау-шу күтәрелә.

Карабэк, һәр тарафка күз-колак булырга тырышып, әле алга, әле артка чаба. Болай да кара-кучкыл йөзе, муены, хәтта колакары да эссе кояш астында чуен төсле булган, чутырдай янып чыккан. Ике күзе һәм телләре генә утлы күмер төсле елкылдап күренә. Ана күз ташлаган саен гәрәйлеләр елмаймыйча калмый, аларның канәгать йөзәнә күрәп, эмир үзе авызын тыя алмый.

Елмаеп йөрерлек кәефе бар хәзер Карабәкнең. Хыялларыннан айный башладымы, күз алдына Туктамыш хан аңа фатиха биргән сәгать күз алдына килә. Үпкәләрлек түгел, Туктамыш хан, Солхат читендәге киң яланга дистә меңгә якын кеше жыеп, э чынлыкта исә барча кырымлылар каршында күтәрәп олылады. Билгеле инде, иң әүвәл фәрман укыдылар.

– Тугры ярдәмчебез Габдулла хан Дәүләт Хужа угылын Болгар олысының олуг бәге итеп билгелибез. Аңа хужа булып алуга ук ошбу олысыбызның яңа әмиренә Болгар, Казан, Жүкәтау, Имәнкала³¹, Кирмәнчек, Кашан, Чаллы, Алабуга кебек барча калаларны кирмән итеп корып куюны һәм гарәб тарафында ур вә ныгытмалар төзүне йөклибез. Ошбу максатларны ашыгыч төстә үтәп чыгу жәһәттенән, яңа әмиребезгә башка олыслардан жаны теләгән сандагы инсаннарны Болгар төбәгенә күчәрәп утырту яисә үзе белән алып китү хокукы бирелә. Болгар олысына яңа күчкән гавам, биш ел әйләнәсенә, мәмләкәт вә ханыбыз файдасына ясак-хәрәж түләүләрдән азат ителә...

Фәрманны тыңлап бетерүгә үк халык гөж килә башлаган иде дә, тау итәгенә корылган чатыр алдында Туктамыш хан үзе пәйда булгач, яңгыр явып үткән күл өсте шикелле, гавам шундук тынды.

– Жәнибәк ханымыздан бирле Урдамызның ипле-имин мәгыйшәт күргәнә юк, – дип башлады ул сүзен, телләрен шыгырдатып. – Шул ханымыздан соң узган егерме сәнә эчендә мәркәземездә өч дистәгә якын узгынчы алышынды. Эте дә, бете дә ханиямез тажын үзәнә яратмакчы, Урда мәмләкәтен жыен әтрәк-әләм сугым малы кеби бугазлап ташламакчы булды. Жучи бабамыз төзеп калдырган мәмләкәт кулдан ычкынган кәсә урынына ватылып вә теткәләнеп бетте. Кем иренми, хужасыз сыердай күрәп, аны килеп сава, ул гына житмәгән, тол хатынга санап, Урданы талый вә көчли башлады. Мамай мирзаның гужлыгы аркасында жиңелү хурлыгын иң тәүге нәүбәттә менә сез күрдегез. Урыс кенәзләре безнең кулдан китәргә, Сарайдан аеры яшәргә жыена. Әгәр бер генә тәкәгә читкә качарга ирек куйсан, аннан күрмеш, барча мал

³¹ *Имәнкала* – бүгенге Уфа урынындагы кирмән.

да ужим эзлэп чабачак, көтү таралачак. Без Жучи бабамыз төзөп калдырган татар мәмлөкәтен көтүчесез калган мал өере урынына таратып бетерүгә ирек куя алмыймыз.

Туктамыш бик үтемле итеп сөйли иде, гавам аны дикъкаты белән тыңлады. Арада, Мамай мирза кул астында булып, Шөлди кырында жиңелү ачысы кичереп кайткан ирләр дә бар, ахры, аерымрак баскан өч-дүрт төркөм Туктамышның эрем төсле ачы сүзләреннән башын иеп торды.

– Без Урдамызны Жучи бабамыз калдырганча яңартырга тиеш, – дип кабатлады Туктамыш хан. – Күрше ихатасына таш атканчы, иң элек үз йортыңның капкаларын, коймаларын ныгытып кую хәер. Ошбу мәсләктән карарымыз эзер, барчагыз ишеттегез. Без бу изге ниятләремезне гамәлгә ашыруны һәммә олыс илә барча калаларны кирмән вә үтмәс диварларга әйләндерүдән башлыймыз. Иң тәүге чиратта – Болгар. Яңа әмиремезгә – тулы ирек. Аның әләме артыннан кузгаласыз икән, сез дә ясак-хәрежләрдән азат кавем. Хәерле сәгатътә! Бисмилләһир-рахмәнир-раһим!..

Менә шулай фатихалар алып кузгалганнар иде, күз тимәсен, меңәрлөгән гаилә иярде бит. Карабэк бик чамалый: Мамай изүеннән дә, Сарайдагы һәр яңа хан талавыннан да туйган инсаннар бу. Кырым Сарайдан кул сузымында гына, ә Болгар – шималь ягында, мәркәздән шактый еракта. Кырымнан бирле сузылып бару ансат булмаса да, алар соңыннан талау-изүләр күрмичә, азат булып яшәүгә өметләнә. Үзенә ышанып жиде дәрья артына кузгалган кара гавамның менә шул өметләрен акларга насыйп булсын әмир Карабэккә!..

7

Карабэк, Иделгә житкәнче үк, Көбә үзәнгә дә, Каф тау итәгенә дә, хан фәрманының нөсхәләрен тоттырып, дистәләгән чапкын куган иде. Бар өметләргә аклый торган куанычлы хәбәрләр кайтып житкәч, колакларына ышана алмый торды.

– Мажар каласыннан бер мең чатыр синең олавыңа килеп кушылачак. Яхшыбай бәк Идел ярында ыстан корып көтүеңне сорый.

– Дирбәнд олысыннан алты йөздән артык олау кузгалды да инде. Алар юлда ишәйми калмас әле.

Иделнең нәкъ Сарайга каршы ярында тукталып ыстан коргач, Карабэк үз чатырына якын туганы, үзенә жигән³² тиешле Көңгер бәкне, меңбашлары итеп билгеләнгән Бүрәкәй һәм Гайсарны дәште.

– Ошбу тирәләрдә Иделне кичеп булмый, монда дәрьяның дингез кеби жәелгән урыныдыр. Аны Сәмәр жәясе янында кичү хәвефсезрәк. Ул урындагы дәрья уртасында утраулар да бар, туктап тын алсаң да комачау кылучы булмас. Яхшыбай илә Кадыйрмөхәммәт бәкләр килеп житешсә, сезгә Иделнең үргә агымына таба кузгалу хәерлерәк. Ә миңа, Сарайга кереп, Туктамыш хан каршында янә бер мәртәбә тез чүкмичә булмас. Безнең ыстан турында гына түгел, хәтта сәфәрәремез хакында да аңа адым саен хәбәр итәләрдер. Борыным илә килеп төртелгән көйгә илтифат күрсәтмәсәм, аның миңа артын куюы бар. Аннары, Иделне бер чыккач, үземнең туган нигезем Актүбәгә дә житез генә сәфәр кылып алыым. Алар да безнең кәрванга кушылмыйча калмас...

Сарайга кереп бил бөгүгә, чынлап та, Туктамыш хан үтә дә мәмнүн калды. Үзен төп хужа санау аңа бик ошый иде, ахры, яңа гына кияү мунчасыннан кайткан яшь киләндәй көлөчләнәп, сүзне юмарт тезә. Гәрчә һәрбер сүзе житди яңгырый үзенә.

– Барып төртелгәч тә, син бер тарафка игътибар итми калма. Элек Болгар олысының терәкләре булган Казан, Жүкәтау, Кашан, Кирмәнчек, Алабуга калаларын, Болгарның үзен дә урыс ушкуйлары яртылаш жимереп бетергәннәр. Сәбәп бердер – аларның барчасы да Чулман, Нократ яисә Идел дәрьялары ярына нигезләнгән. Калаларны елга буена корып кую, бер яктан гөманласаң, бик тә матур вә уңышлы сыман. Каланы бер тарафтан елга саклап тора дип тә күңел юатасың. Иллә мэгәр мэгыйшәттә алай гына килеп чыкмый. Елга ярында утырган кала-салаларны һәр узгынчы талап уза башлый. Әлегә олыстагы Ашлы, Аккирмән, Суар калаларының вәйран ителүенең һәммәсенә дә кирмәннәрне яр өстенә корып кую сәбәп. Ач-ялангач ушкуйлар шуңа күрә аларны иркенләп талаган, хәтта ки бөтенләе белән юкка чыгарган да инде.

– Ул яктан бәяләсәң, синең Сарай да Идел ярында бит, – дип каршы төшеп карады Карабэк. – Мэгәр Бәркә хан корганнан бирле, гасырдан артык гөмер кымшанмый да утыра бирә...

Туктамыш тукталып та тормыйча кире какты.

– Сарайны да кыя таулар рәтендәге кирмәнгә санап булмый. Аны өч-дүрт сәнә элегрәк шул ук ушкуйлар талап китте инде. Жидесу ягындагы кыргыз-кайсакларның да күзе төшүе бар аңа. Берәр заман Урда мәркәзен дә мәмләкәтнең куен түренәрәк күчереп кую нияте өлгереп житәр. Бүген мәркәз күчерү кайгысы түгел, бүген безгә чик буйларын ныгыту мәслихәтрәк.

– Уйлаган юк иде бу хакта... – дип сүз кыстырды Карабэк, тик хан ишетмәде.

– Әле Аксак Тимер янына ычкынганчы, аптыраган үрдәк арты белән күлгә чумган дигән дәй, мин Болгар жиренә дә качып караган идем. Анда куен ачып торучы гына табылмады. Эмма шул чагында Болгар жәйләүләрен хәтергә алып, мыекка чорнап кайттым.

Чулман дигән зур дәрьяны кичеп, башкорт кавеме ягына барган чакта Мәнзәл, Зәй, Ык, Сөн, Чәрмәсэн атлы ваграк елгаларга килеп төртеләсәң. Аларның берсе дә бака туге жыеп ята

³² Жигән – бертуганның улы, русча – племянник.

торган сазлык яисэ ерганак түгел. Жаның тели икэн, бу сулар буйлап эре-эре баркаслар яисэ кырык-илле яугир сыешлы тирэн каеклар жибэрү дэ берни тормый. Ул елгаларда балык-сусарлар да, э ярларына жэелгэн урманнарда киек-жэнлеклэр дэ хэтсез. Тик, ни галэмэт, аларның хужасы юк. Сиңа иң тэуге ыстаннар кору вэ казан асу өчен менэ дигэн урын. Андагы урманнар, инеш-күллэр – һәрберсе кирмэн. Ул төбөккэ ушкуйлар яисэ кыргыз-кайсакларның гомер буена да үтөп керэсе юк.

– Мин, һичшиксез, син күрсэткэн почмакларга аяк басмый калмам, – дип вэгъдэ бирде эмир.

Туктамышның күңеле булды, ахры, ул Карабэккэ өч мең жайдаклы өстэмэ гаскэр, Шам ятаганнары, тимер көбэ, алтын-көмеш бүлөп бирергэ фэрман эзерлэтте. Иң сөөндөргэне, яңа жиргэ килеп төплөнгөч сыенып тору өчен, йөзэрлөгэн чатыр, киез тирмэ, тау-тау итеп балтапычыкы юллау турында да онытмаган иде.

Хан яныннан чыкса, сарай тупсасында нэкъ үзенэ яшьтэш булырдай бер ир көтеп тора. Пәһлеван ук түгел, эмма гайрэтледер үзе. Энэ иңбашлары гына да чүмөлэ утыртырдай. Кыя-фэте күркэм, киёмнэре затлы. Бу затлы киём-салым да сызганулы жиң астыннан ишелгэн бау шикелле күренеп торган сенерле-егэрле беләклэрне яшереп бетерэ алмый...

– Хэсэн бэк булам мин, – дип сүз кушты ул, ачылып сөйлэшэ алмаганга кыенсынган төсле. Аннары тагын кабатлады: – Хэсэн бэк.

Карабэк корт чаккандай эле куырылды, эле котырынды. Бэрэкалла, моннан унбиш ел чамасы элегрэк аны Сарай тэхетеннэн себереп төшергэн Хэсэн бит бу!

– Син Болгарга атап юлга чыгасың, э мин шул туфрактан, – дип дэвам итте Хэсэн, жавапны һич көтмэстэн. – Сине озатып калуны үземнең бурычым дип санадым, шуңа да синең күзлэрэнэ күренергэ булдым.

«Әйе, әйе, Хэсэн бэк Болгардан иде бит, – дип һушын жыйды Карабэк. – Ул теге вакытта Сарайга мукшы Сэркиз белән Ык елгасы буендагы жэйләүлэр хужасы Тугаш бэк котыртуы буенча килеп житкэн иде. Тэхетне Күк Урдадагы Ырыс ханның туганы булган Морад бэк дөгъ-валый башлагач, Хэсэн кабаттан Болгарына качты. Дмитрий илэ Боброк кенэзлэр яу сэфэре белән килгэн чакта һаман Болгар эмире булып санала иде эле, аннары ипләп кенэ Казан каласына күчеп утырды ул. Дүрт ел элек Ырыс хан үзе Сарайга бэрөп кергөч, ул Хэсэнне, бэйлэрбөгэ итеп, Сыгнак каласына алып киткэн дигәннэр иде. Сыгнак, Сыгнак... Димэк, Туктамыш басып алгач, шул ук Хэсэн яңа һаким диванына да күчеп утырган булып чыга. Ырыс хан янында да бэйлэрбөгэ, Туктамыш ышыгында да һаман шул баш эмир. Түбэтэен гел яңартып торган шикелле, хужаларына жайлаша белэ дэ соң адәм балалары!...»

– Ханиямез Ак Хужаны Мәскәү тарафына юллады. Ак Хужа илэ Карача мирза Туктамыш ханны моңарчы гел уч төбөндэ генэ биетеп яшәде бит. Дивандагы олуг эмирлэрнең берсе булгач, Ырыс ханга иярөп, Сыгнакка китеп баргач, Ак Хужа мине гел ят күрөп килде. Имеш, Казанчы бэк Мәскәү жырын жырлый, гел Мәскәүне яклый, янәсе. Шуңа Мәскәү кенәзен тез чүктерү өчен дэ үзе китте. Аның йөгәнненнэн котылгач, Туктамыш хан мине бэйлэрбөгэ итеп куйды менэ, – дип, Хэсэн үзе дэ, Карабэк уйларын сизөп торгандай, икесе арасындагы мөнәсәбәтлэргэ тиз ачыклык кергте. – Теләсәң-теләмәсәң дэ, моннан ары сиңа да минем аша эш йөртергэ туры киләчөк. Ике араны ачыклап куйыйк, төеннэр калмасын дигэн нияттэ мин.

– Мин сиңа үч тотмыйм, – дип телгэ килде Карабэк. – Аннары, йөкне икебез ике якка тарта башласак, дилбегэ бүлешсәк, мәмлөкәткэ куэт өстәлмәстер. Без, мәжлескэ чакырылган мулла-мунтагайлар төсле, заманында бер-бер артлы Сарай тэхетенэ килдек, булдыра алган чаклы «дога укыдык» та китеп бардык. Берез дэ Урдага ясин чыгу яисэ «тәһлил» уку кебек хурлык кичермәдек, Аллаһка мең шөкер. Үткэн эшкэ салават, ди картлар. Бигайбэ, бэйлэрбөк. Инде тагын бер үк басмаларга керөп сөзешүлөрдэн Ходай Тәгалә үзе саклый күрсен, Ярабби!

– Амин, амин! – дип кабатлады Хэсэн, Карабэкнең беләклэрен кысып, кайнар хислэр белдерүдән дэ тартынмады...

Карабэк шушы ук Идел ярындагы Хажитарханга сугылып чыгуны да артык санамады. Анда эмир булып утырган Сэлэчи бэкне үз күзлэре белэн күрү телэге элек тэ бар иде. Аның хакында сээр дэ, кызганыч та хикэят сөйлилэр бит.

Имеш, Болгардагы Шэймэрдэн атлы эмирнең кызы Бибисара белэн Кашанда утырган Гомэр угылы Эмэт, этилэрэнэ ияреп зур сэйранга чыккач, бер-берсенэ гашыйк булганнар. Кире үз утарларына кайткач, Кашанда – Эмэт, Болгарда – Сара этилэрэнэң «колак итен ашарга» тотынган, ди.

– Миңа шул ярымнан башка бер тормыш юк, безгэ кавышырга рөхсәтең бир...

Ике ата да үз балаларының сүзен тыңламый, чөнки, сэйрандагы ауда кайсы жэйрәнне кем екканын бүлешә алмыйча, болар үзара яман бозылышкан булган. Ахыр чиктэ, этисен күндерэ алмыйча, Эмэт Болгар каласына качып киткән. Тик монда да, фатиха булмагач, яшь Эмәткә капка ачып торучылар юк икән. Ике гашыйк качып-посып кына күрешә башлаганнар һәм, хикмәти Хо́да, угыллары туган. Сараның гөнаһы ачылгач, этисе аны зинданда асрала торган еланнар күченә ташлагтырган. Эмэт тэ, сөйгәннен коткармакчы булып сикергәч, буар елан кочагыннан котыла алмаган. Шэймэрдэн эмир үз оныгын үтерү турында да фәрман биргән булган, иллэ мәгэр яраннары ятим сабийны бик нык кызганганнар. Аны бер сал түрэнэ бэйлөп салганнар да Идел буйлап агызып жибэргәннэр. Ни галәмэт, Хажитархан янындагы ярга килеп төртөлгән чагында да сал эчендәге сабий исән булган. Аны баласыз парга биреп үстергәннэр. Э егет булгач, шушы сабийны Хажитарханның эмире итеп күтэргәннэр. Чын исемен белмәгәч, сабий чактагы тарихына ишарэләп, Салчы дип йөргәннэр, эмир булгач кына ул үзен Сэлэчи дип үзгэрттергән, имеш. Менэ сезгэ гыйбрәт...

Хажитарханга житеп, Сэлэчи бэк янына барып кергәч, Карабэк тэмам аптырашта калды. Валлаһи да, яшь-яшь егет бит бу. Тэгам өстәле янында киная ташлагач, егет үзе рэхәтләнөп көлө.

– Э мин, асылда да, эти-энине белмим. Бер иш халык аларны, Жанибэк хан чорында котырган үлөт зэхмәтеннән егылган, ди, икенче ишлэре, Сарай түнтэрешлэре вакытында эрэм булган, дилэр. Мине кала халкы багып үстерде, һичбер арттыру юк. Монда мин тамак ялгамаган йорт калмады бугай, шуңа бөтенесе үз угылы итэ.

– Синөң хакта биш ел элек ушкуйларга гаять оста тозак корган дигән соклану сүзлэре күп ишеттем, шуны сөйлэ эле, сабак өчен кирәк булуы бар, – дип, житди әңгәмәгэ күчте Карабэк.

Шуннан соң Сэлэчи дэ беркадэр житдилөнде сыман.

– Ул сәнәдэ ушкуйлар Наугырыттан³³ Чулман аша төшкән булган, Колын каласында да, Аккирмән илэ Болгарда да кирмән башлыклары аларны сизмичэ калган. Төнлэ белэн дивар аша елан кеби үтеп кергәч, әүвэл шыгавылларны³⁴ тоташ суөп чыкканнар, аннары өч каланы да рэхәтләнөп талаганнар. Болар, тэмам азып, Сарайга ук ябырылгач, урыс юлбасарлары турындагы хэбэр безгэ дэ килеп житте. Шуннан мин Сарайга чапкын озаттырдым. «Сэлэчи бэк Хэзэр диңгезендэ эзэрилэр бәге Ясакны талап кайтты, кораб-кораб итеп туплаган хэзинэсен Куштамак дигән утрауга яшерөп саклый», имеш. Ясак бэк илэ Куштамак утравының атамаларына тикле үзем уйлап чыгардым. Тегелэр шикләнөп тэ тормаганнар, ут капкандай килеп житкәннэр бит. Э без аларны чынлыкта Идел елгасындагы бер утрауга куып кергэ алдык. Аннары кырык көн буена бер адым да читкэ чыгармадык. Берэрсэ генэ күршөдәге утрауга омтылдымы, анда безнең укчы мэргән көтэ. Ашарларына бер кабым ризык калмады, ач сыртланнар төсле, бер-берсен кыра, үтерэ башладылар, өрэк урынына кибешөп, гел коргаксып беттелэр. Ахыр чиктэ атаманнары миңа бер каекчы куган. «Аккирмән, Болгар, Сарайлардан талаган бар байлыкны, һәмишэ жариялэрөмне Сэлэчигэ бирәм, коры жир өстенэ чыгып, аяк сузарга гына рөхсәт итсен, берүк?» – дип үтенгән. Жавап кайтармадык. Соңыннан аны минем нэүкэрлэрөм

³³ Великий Новгород каласы күздэ тотыла.

³⁴ Шыгавыл – тышкы сакчы, дивар-капка сакчылары.

утрау читендәге чокырдан табып алды. Бил тиңентен су эчендә басып торган килеш аяк сузган теге...

Карабэкнең Болгар каласына төбәп кузгалуы турында да хәбәрдар икән инде ул.

– Йөз илле ел элек кенә без Болгар белән бер мәмләкәт булып яшәгәнмез. Аның, аякка баса алмыйча, ятим баладай мәгыйшәт кичерүе безнең өчен дә гарьлек. Амбарларыбыз ризыклардан бүселеп тормаса да, бер мең арба ашлык бирәм сиңа. Олаучыларым да, мәгълүм булсын, хатыннары-балалары белән сиңең янга китә.

Сәләчинең шушы карарын ишетүгә, дымланган күзләрен күрсәтмәскә тырышып, Карабэк аны кочагына алды...

Актүбәлеләр дә Карабэкнең кануни һәм жирле-туфраклы эмир булып күтәрелүе белән чиксез горурланган. Озатырга чыккач, туганнары аңа аермачык әйтте:

– Аксак Тимер атлы эмирнең кысуына түзмичә, Сәмәрканд ягыннан меңәрлэгән тирмә кыргызлар качып чыкты. Үзебезнекеләр янына аларны да кушып, сиңа өч мең чатыр ияртеп жибәрәбез. Мин – чит олыс хужасы дип, борадәрләренне читкә кага күрмә...

Төп олауны куып житүгә үк, Карабэк эмер таратты:

– Кичү вакытында меңбашлар янәшәсенә олауларны санап үткәрүче хисапчылар билгеләп куегыз. Хажитархан илә Актүбә нөгәрләре безне сул як ярда көтә.

Иделне өч тәүлек буена кичкәннән соң, хәзер инде кәрванда төп сәрдәрләр булып исәпләнә башлаган Яхшыбай бәк белән Көңгер жигән Карабэкнең чатыр хозурында жавап тоттылар:

– Ике як яр буйлап килгән кәрванны да кушсак, сиңең канат астында унжиде мең арба исәпләнә. Син кузгаткан халыкның күләмен һаман булса белеп бетерә алмый интегәбез. Инсаннарның саны йөз илле меңгә житеп килә.

8

Иделдәге Чулман тамагына килеп житкәндә, Карабэк кәрванын Янтык бәк каршы алды. Таныш түгел калабәк килештерә белә, ул яландагы ялгыз кибән төсле кукраеп утырган Айгыр тау өстенә яраннары белән менеп баскан. Мәһабәт, күренекле урын. Аста, диңгез хасил итеп, ике киң дәръя килеп кушыла. Тау үзе, асылда да, шушы дәръялар ярына чабып килгәч, арт аякларына күтәрелеп баскан айгыр төсле: елга яклап – гажәп биек, текә кыя, ә дала ягына таба тау итәге сөзәкләнәп төшә.

Янтык – Казан бәге. Мөгаен дә, аны Ырыс ханга ияреп киткән Хәсән утыртып калдыргандыр. Жәйләүләре Казан каласыннан Чулман ярына тикле сузыла. Үзе – утыз яшьләр чама-сындагы бер ир. Күпчелек татарлар шикелле үк эре сөякле, таза бәдәнле зат. Иягендә уч төбе кадәрле генә пөхтә, түгәрәк сакалы бар. Дегет төсле чем-кара мыек чылгыйларын шактый мул үстергән. Үз-үзе белән соклану чире дә йоккан шикелле – әледән-әле чылгый очларын бөтереп, сакалын сыйпап куя. Хәер, булдыксыз да түгел, ахрысы. Энә бит янында инде кул астына керергә эзер булган, такыр башлы өч малай тезелешеп тора. Өс-башлары бөтен, мохтажлыктан интекмиләр, димәк.

– Казан кирмәне сине каршыларга эзер, төкле аягың белән, олуг әмир! – дип, кулларына бер бөтен икмәк тоткан көе, сыңар тезенә чүгеп каршылады Янтык.

Карабэк аны, беләгеннән жәһәт кенә тотып, аягына куйды. Усал сүз әйтүдән тыелып, тешен кысты. Янтык кына Карабэкнең бәясен аңламады сыман, көр күңелле тавыш белән янә телгә килде:

– Туктамыш хан фәрманын күптән алган идек, синең нинди олы кәрван ияртеп киләсеңне шундук чамаладык. Казан кирмәне ким дигәндә өч мең гаиләне үз түбәсе астына сыйдырырга эзер.

– Ә мин аларны аналарын төлке урлап киткән каз бәбкәләре урынына төрле ояларга өләшәп йөрергә жыенмыйм бит әле, – дип телгә килде Карабэк кипкән ботак сынгандай коры тавыш белән. – Жүңле ана – кызларын, хужачыл ата – угылларын, кырлардагы игеннәрне жыеп, келәтләргә салганчы үз янында тота. Яучыларга шуннан соң гына капка ачалар, башлы-күзле булган угылларны да көзгә чебешләрне санаганнан соң гына башка чыгаралар.

Янтык бәкнең йөзе жимерелде. Инбашына кулын салып, Карабэк аны читкә алып китте.

– Кунакларга йөрешер чагым түгел, бер урнашып алгач, махсус урамый калмам. Хәзергә син яңа илдәшләрнең табынына булдыра алган кадәр ризык озат та үз калаңнан артырдай балта осталарын, ташчыларны бүл. Билгеле ки, яңа нигез кора башлаган инсаннарга хәтта тишек комган илә ярык тактасы да артык түгел. Килмешәк көенә моны сиңа сөйләп торасым юк, син – илтотмыш бәк, үзенә боларның һәммәсе дә мәгълүм. Ә сиңа аннан тыш та аерым гозерем бар.

Айгыр тауның Идел өстендәге каш очына баскач һәм читтә гөрләшә башлаган яраннар төркеменә күз ташлагач кына Карабэк, Янтыкның йөзенә текәлеп, уйчан кыяфәт алды:

– Чит йортларга яки күрше ихатасына кереп тузан да күтәрмиләр, акыл да сатмыйлар, анысын гына беләм. Ләкин Болгар олысы минем өчен чит-ят туфрак түгел. Гасыр ярым элек без бер күмәк йорт булып яшәгәнбез. Мин сезгә кунак булып килмәдем, мин Болгар йорт вә Казан йортлар өчен үләрәгә дип килдем.

Янтык, рәхмәт белдергән шикелле, барчасын да аңлыйм дигән кебек, башын түбән иде, Карабэк моны чамалап өлгәрсә дә, барыбер туктамады.

– Мәгълүм булсын, тукталып нигез корырдай урын табуга ук мин кала бәкләрәнең һәм-мәсен дә жыеп алачакмын. Әмма синең колагыңа аерым сүзем бар. Казан – Болгар олысының төннәр ягындагы иң олы, иң терәк кирмәне. Аның урыс кенәзлекләре янәшәсендәге иң соңгы кала булуы бер хәтәр булса, икенче яманы: ул – Идел ярына терәлеп утырган, дәръя буендагы барча сәүдә юлын үз кулында тота торган кала. Моңы әле, мөгаен, урыс кенәзләре дә, Урда хан-

нары да баялөп бетермидер. Иллө мөгэр шушы сәүдә юлы өчен иртөгә үк яман орыш кубасына һичбер шик юк. Менә шул мәсләктән Казан кирмәнен иң беренче нәүбәттә ныгыту, аны Болгар-йортның төп калканы итү – мәжбүри вә котылгысыз гамәл. Бу, – әлбәттә инде, сиңең белән минем жылкәгә ята торган олы бурыч. Моннан ары һәрбер яңа йортны, һәр карыш диварны шул бизмәннән күтәр.

Көн шактый гына эссе булса да, Айгыр тау өстендә Идел ягыннан күтәрелгән талгын жил уйнаклай. Исләр китеп егылырдай гүзәл, сихри төбәк. Жилән белән каешларыңны салып ташла идең дә, ярты сәгать кенә булса да шушы шаян жил кытыклавына рәхәтләнеп, онытылып ят идең!

Карабэк, жылгә йөзен куеп, берәз иләсләнеп торганнан соң, тагын житдиләнде:

– Мин ишеттем, Туктамыш хан Мәскәү тарафына Ак Хужа атлы бер әмирен юллаган. Аны озатып йөрергә, ә чынлыкта, ясак төяп кайту өчен, жиде йөз жайдаклы чирү дә жибәргән, ди. Жиде йөз жайдак ушкуй көймәсе түгел, алар сиңа сиздермичә үтмәс.

– Идел уртасындагы Сыерлар атавына посып, елга өстен вә яр буйларын өч йөз яугир саклай. Ак Хужа сәфәре хакында безгә дә хәбәр килде. Алар Сура елгасын өске яклап үткән. Сарай нәүкәрләре урысларның Мөрәм каласына ермак илә тарлавыклар аша алып бара торган яңа юл тапканнар.

Янагына кемдер чылтыраткан кебек, Карабэк ярып кабынды:

– Менә күрәсеңме, теләгәндә дошман яңа юлны һәрчак табып тора, май кисәген телгән хәнжәр төсле, ил эченә тавыш-тынсыз үтеп керми калмый. Син – урыс белән ике арадагы соңгы кирмән бәге, нәкъ менә син уяулыкны ун мәртәбә, йөз мәртәбә арттырырга тиеш! Эгәр ихатабыз аша үтеп йөргән Ак Хужаны, аннан да яманы – карак илә дошманнарны да тоймый, йокы симертеп кенә ятсак, безнең урын дарда!

– Соң, Ак Хужа безнең Казан яныннан үтмәде, дип такылдыйм лабаса! – дип, Янтык тавыш күтәрергә маташкан иде, Карабэк колагына элеп тә карамады.

– Кичекмәстән Казан кирмәнен көчәйтергә, поскын чирүләр санын ишәйтергә кирәк. Мин әйтте диярсен, Ак Хужа урыслар ягыннан нинди дә булса жинү яулап кайта алмаячак. Эгәр әле исән-имин кайтса. Шөлди кырын Мамай ташлап качкач, урыс кенәзләре нык азынды. Уен-муен түгел, йөз илле елдан соң ирешкән тәүге жиңүләре. Мамай кул астына сыңар Кырым олысының кеп-кечкенә чирүе тупланган булуны да санга сукмый алар. Исереккә диңгез тубыктан бит. Ә урыс, бер котырса, ерак урамдагы дошманына буге житми икән, күршесенең булса да тәрәз-ишекләрен жимермичә калмый. Көт тә тор, иртөгә аларның безнең олыска да кул сузуы мөмкин...

Янтык белән хушлаша башлагач, Карабэк янә тиз-тиз кабатлады:

– Ак Хужаны куып кайтаралармы исерешкән урыс кенәзләре, тол хатынга санап, безнең итәкләргә үреләме – һәммәсе хакында да ашыгыч хәбәр юллап тор. Син әзерләгән ризык-казылыктар мин ияртеп килгән халыкка бик кирәк, әмма аларны алмыйм, кулым күтәрелми. Без тары боткасы, чишмә суы белән булса да тамак ялгарбыз, аякны сузмабыз. Сиңа ризык-нигъмәт безгә караганда да ныграк кирәк. Балта осталарың илә мигъмарларны да минем эздән кузгатма, үз янында калдыр. Казанны күтәр син, ah, Казанны күтәр!..

9

Нократ, Чулман елгаларын кичтелэр, Саба, Аккирмэн, Кашан, Алабуга, Чаллы кирмән-нәре тезелеп артта калды. Карабэк тирә-якта жэйрәп яткан каенлыклар, эрәмәлек, елга-күлләргә сокланып туя алмады. Ходай Тәгаләнең шушы хәтле күнел биреп, юмартланып яраткан ожмах бакчалары булса да булыр икән!

Аһ, гажәеп бу як! Идел буеның бер ягы – каен, имән, карагай, нарат, усак, чыршы, тирәк агачларыннан хасил карурман, икенче яр өсте биек таулар итәгенә жәелгән киң үзәннәр иде. Казан каласын тирәләп алган эреле-ваклы күлләрне, вак-вак инешләрне, Нократ буенда чел-терәгән чишмәләрне санап кына бетермәле түгел. Чулман ярларына якынайган саен, таулар сөзәкләнә, бу тарафта инде араннарын жимереп качу шатлыгыннан сикереп уйнаклаган тайларны хәтерләткән текә кыялар юк. Гажәп: биредәге тау сыртлары белән алар арасында яткан иңкүлек-яланнар диңгез дулкыннары сыман ишәеп-кабатланып килә. Унбиш-егерме чакрым буге ашъяулыктай кырлар сузыла да, бер заманны түбәсенә иярәңнән дә төшмичә күтәреләрдәй таулар калкып чыга. Аларның түбәсен үттеңме, алда тагын бөрлегән-жиләкләр сибелгән тау итәге, аннары янә ун-унбиш чакрымнарда сузылачак ялан. Инеш белән чишмә тирәләрен камырлык, шомырт, гөлжимеш, чия, карагат куаклары сырып алган. Нократка килеп кушыла торган йөгәрек инешләрдә санап бетергесез сусар. Төпләренә күзләренче чекерәйткәнче карап утырсаң да, мәңге ышанмаслык – үзләре терсәк буге, үзләре кабартылган турсык кебек симез шул жәнлекләр, колач житмәс зирек белән усақларны егып, инеш аша күпер салганнар бит! Кешеләрдән дә курыкмый үзләре, син якынаерга егерме-утыз адым калганчы, арткы аяқларына күтәрелеп, алгыларын түшләренә кушырып, күзәтеп тик торалар. Аннан гына «Ә, вакытлыча хужа булуда икән сиңең исәп» дигән төсле, өннәренә чумып югалалар.

Күлләрендә – кыр казлары, үрдәк, аккош, торна, челән. Урманнарда көртлек, поши, бурсык, кабан, байбак-суар, төлке, бүре, куян, хәтта аюлар да мыжгып тора, диләр. Кырымның да, Хәзәр диңгезенәң дә табигате күркәм, ләкин бу яктагы кошларга, жәнлекләргә житми! Биредә ничек сакланып кала алган мондый ожмах бакчалары?!

Мәнзәл³⁵ дип йөртелгән егерме-утыз йортлы авылга житүгә, Карабэк үз янына Яхшыбай белән Сарман атлы бәкләрен дөшәп алды.

– Туктамыш хан киңәш иткән төбәккә килеп життек. Үзегез дә шәйләп баргансыздыр, Чулманнан соң бу – беренче торақ урын. Әйләнәп кайткан ертаулар да раслый моны. Ак Иделгә терәлгән Түгәрәк тау өстендәге Имәнкалага житкәнче, өч йөз чакрым арада бүтән кирмәннәр юк. Безгә нигез кору өчен иң уңайлы урын. Сөз бер төмәнне аерып алыгыз да шушы елга яры буйлап таратып чыгыгыз. Син, Яхшыбай, авыл нигезләрен ачыклауга, янә минем янга кайтып кушылырсың. Сине, Сарман бәк, соңыннанрак бер урамый калмам.

Ык елгасын үткәч, бүтәнчә түзә алмыйча, Карабэк үз янына барлык төмәнбашларын дөште.

– Ярмөхәммәт, Шәймөхәммәт, Кадыйрмөхәммәт, Исәймөхәммәт! Ерак бабаларымыз намен йөрткән алдагы Сөн елгасын төмәннәрегез илә кичеп чыгыгыз да Чөрмәсэн тирәсенә чөчелеп урнашыгыз. Безнең сафта Актүбәдән бирле иярәп килгән кыргыз меңе бар, аны да сезнең кулга бирәм.

Дүрт абруйлы бәк тә ияк кагып күздән югалуга, Карабәкнең камчы очы бүтән төмәнбашлар өстеннән сикергәләп узды.

– Кормаш, Балтач, Ураза, Кизүкәй бәкләр! Гәрәй кабиләсенәң үзәк өлеше сезнең кулыгызда. Сөзгә, сул якка борылып, Ак Идел ягына таралырга вә шул тарафта төпләнәп калырга

³⁵ Мәнзәл – билгеле бер ара саен Бату хан ямчылар өчен төзәткән элемтә ыстаннары. «Минзәл» атамасы шуннан барлыкка килгән.

әмер бирәм. Белеп торыгыз, тикшерүне иң беренче итеп сезнең йорттан, үз нигеземнән баш-
льйым.

Карабэк моңаеп та калган, тынгысызлана да башлаган төмәнбашларына таба борылып
басты.

– Аккүз, Уразмөхәммәт, Бүрәкәй, Гайсар! Эңә юл күрсәтү өчен ертаулар көтә. Алар
артыннан Сөн ярына тикле барыгыз да, аннары, уң якка каерып, халыкны Ыкның дугасына
кадәр жәелгән яланнарға таратып утыртыгыз.

Янында инде санаулы гына бәкләр торып калгач, Карабэк жилдә яргаланып беткән кул-
ларын шулар арасындагы икесенәң жылкәсенә салды.

– Исәнбай! Төмәнәй! Туктамышның киңәше дә фәрман. Шуңа карамастан икегезне ул
кушмаган төбәкләргә озатырга жөрйәт итәм. Исәнбай бәк, сиңа Ак Идел суларын кичеп чыгасы
булып. Аның арьягындагы урманнарда арлар илә эржә ырулары гомер сөрә, диләр. Киекләрне
кырып бетерәләр, безгә калмый дип, мөгаен, тәүге айларда сәнәк-сөңге күтәрәп каршыларлар.
Берүк, алар белән бәрелешкә кермә, дошманлашудан саклан. Ә сиңа, Төмәнәй бәк, Сөн елгасы
башланган чишмәгә чаклы атларға туры килер. Сөннең чишмә башында да һичбер авыллар
юк, ул якларда тоташы илә карурманнар икән. Тәүге айда ук, ул төштәге агачларны егып, Сөн
буенча безнең якка саллар агызырсың...

Карабэк янында жигәне Көңгер белән унөч яшен тутырган өлкән улы Солтан, аннары
Болгар олысының сәеде булырга тиешле Хәсәен хәзрәт Гомәр угылы гына торып калды. Ярый
әле ике-өч атнадан соң яннарына Яхшыбәй бәк авыз ерып кайтты.

– Сарман бәкне танымалы түгел. Мәнзәл буенда агачлар егуга ук, өстендәге көбә-күл-
мәкләрен салып ыргытты да, кулына балта алып, үзе бура бурарга тотынды. Кулына күз иярми,
йомычкалар мамык кеби оча. Төмәнбаш булып йөргән кешедән мин һич кенә дә бу чаклы балта
остасы чыгар дип уйламаган идем!

– Ә без ни көтеп утырабыз? – дип сикереп торды Карабэк. – Без Сарманнан кимме? Кая,
балта китерегез миңа, балта китерегез! Мин дә үземә тиешле йортны үз кулларым белән бурап
салам!

Карабэк балтасы астыннан йомычкалар чәчрәп оча башлагач, аны туктатып булмасына
тәмам ышандылар.

10

Туктамыш хан өметләнеп юллаган Ак Хужаның юлы уңмады шул. Урыс кавеменен якты йөз катмаячагы Рээн чикләренә керүгә үк ачыкланып житкән иде. Урда илчеләре юкка гына дугаларына жиз кыңгырау тагып йөрүне гадәт иткән икән. Шунуң чылтыравы ишетелә башладымы, бистә-салалардагы барча халык йә өй эченә, йә юлдан читкә кача. Элеккечә юл читенә тезләнеп каршы алу, бил бөгеп озату кебек гадәтләрнең хәзер эзе дә юк.

Рээн кенәзе Олег Иван угылы гына Ак Хужаны кара төлке тунының чабуларын үбеп каршылады. Туктамыш хан каршында тамчыдай гөнаһы булмаса да, илченең бер алдына, биш артына төште.

– Кенәзлектән тиеш булган барча ясакны да көз керүгә үк тамчысына тикле жыеп озаттык бит. Бөөк ханыбыз каршында бер тиен дә бурычыбыз юктыр.

Ак Хужа тегеннән кыеклап-хәйләләп Мәскәү хәл-әхвәлен, Шөлди кырыннан соң ясаган тантаналар турында сораштыра, Олег кенәз тәмам саңгырау шикелле, жавап бирми, еландай боргалана.

– Мин Дмитрий Иванның бажасы да, кодасы да түгел. Аны белсә, миннән ары яткан Нижгардагы Константин гына белер инде. Эшләре пешмәсә дә, Нижгар кенәзе – Дмитрий Иванның бабасы бит.

«Элек Мәскәү кенәзе моның өчен Митя йә булмаса Митрәй генә иде, хәзер, кара, олы Иванның эверелгән. Шул, Шөлди кырындагы жинүнәң кайтавазы инде бу, бүтән берни түгел», – дип, үз эченнән генә тиргәнеп алган Ак Хужа барыбер дә күнелендә купкан ярсуын Олегка күрсәтмәде.

Дүрт көн, дүрт төн буге күнел ачканнан соң, Жүнкалага төбәп кузгалдылар. Дивар янына килеп туктасалар, капка ачучы, каршы алуучы юк. Жиде йөз жайдак башлыгы калкан белән бәрәп дөңгәрдәткәч, капкаларын эчке яктан тибеп кенә ачып жибәрделәр. Эчкә күз салсалар, эстәгьфирулла, тәмам баш бетмәле. Капка төбәннән башлап кенәз йортына чаклы юлның ике ягына да халык тезелеп баскан. Кайсының кулында – күсәк, кайсында – сасыган йомырка да кыяр. Арада билләренә кылыч-хәнжәр таккан ирләр дә күренгәли. Санный калсаң, болар дүрт-биш мең тирәсе бардыр. Урда жайдакларын алып керсәң, боларның жиде йөз нәүкәрне ботарлап атуы бар.

– Нөгәрдәге барча жайдак дивар читендә калсын! – дип әмерләде Ак Хужа чирү башлыгына. – Ә кала эченә синәң белән мин генә керәбез, әйдә тагын унлап жайдакны ал.

Юк, алай да ошамады бу азган урысларга. Илче белән меңбаш халык дивары уртасына атлап керүгә үк, төрле яктан ачы итеп сызгырырга керештеләр, кемнәрдер авыз тутырып сүгенә башлады. Илче унлыгы дөшмәгәч, алар өстенә сасыган йомыркалар, бозык кыярлар очты. Шулай да баскыч төбәнә чыгып, билән бөгеп каршы алды аларны Жүнкала кенәзе. Ак Хужа халык алдында аның сакалына ябышмыйча көч-хәл белән түзде. Ә йорт эченә ингәч, бәйдән ычкынган эт шикелле ябырылды.

– Син хан әмиренә каршы монда нинди этлек эзерләп ятасың? Әйт дим, кенәз тәре! Әгәр шушы мәсхәрәне түкми-чәчми ханга кайтып әйтсәм, ул синәң Нижгарың урынында көл таулары гына калдыра бит!

– Мин гаепле түгел, Ак Хужа бәк, – дип, Константин тезләренә чүкте, елый-елый, илченең кулларын үпте. – Мәскәү каласыннан килгән әллә нинди явызлар котыртты бит. Мәскәү хәзер Сарайга ясак түләми, ул Урдан азат, безгә кушылыгыз дигән коткы тараттылар. Хәзер мин, бичара, үз йортымда да үземне хужа итеп сизмим, «кара сарык» холоплар да буйсынмый миңа...

Ак Хужа бәкнең:

– Миңа, Дмитрий янына үтеп, Мәскәү олысыннан ясак жыеп кайту бурычы йөкләнгән. Нишләргә кушасың миңа хәзер? – дип, гажизләнеп соравына да Жүнкала кенәзе башын чайкый-чайкый гына киңәш бирде.

– Мәскәүгә барма, Ак Хужа бәк, аннан синең исән кайтуың бик икеле. Анда Дмитрий үзен житмеш ил яулаган Искәндәр Зөлкарнәйнән дә яманрак тотта, аяк астындагы жирне күрми, кикрик күктә. Аннан күрмеш, бөтен Мәскәү азды, ярты ел буена һаман айнымыйлар. Барып күрендеңме, шайтан туена чумган холопларның сине чебеш урынына ботарлавы мөмкин...

Хужа кушса, бичара кол хәтта үзенең уч төбөндә дә тәбә кыздырып китерергә мәжбүр. Ходай Тәгаләдән үлем язган икән, котылырмын димә, әжәл бала-чагалар ярата торган качышлы уен түгел.

Берничә көннән соң Ак Хужага барыбер итекләрен кияргә туры килде. Константинга соңгы гозерен житкерүдән дә тыелып кала алмады.

– Ичмаса, син монда калган жиде йөз жайдакны казалардан сакла. Үзем белән ун атлыны гына алып, юлга чыгам. Дарга асылу тәкъдире көтеп торган инсан, сасы күл эченә чумдырсалар да, барыбер тончыкмастыр...

Мәскәү эчендәге таш кирмәндә Ак Хужаны әүвәл күз уңына да алып тормадылар.

– Нинди Сарай илчесе ул тагын? Туктамышны хан дип санамыйбыз. Хәзер безгә Дмитрий Иваныч үзе падишаһтыр!

Кайсы ишеккә барып сугылырга белми иза чигә иде, Ак Хужага түрәләр киemenдәге бер ир саф татар телендә сүз катты:

– Әллә кенәз янына юл бикләме, илче?

Ак Хужаның шүрәлегә юлыккандай акаюын шәйләп, тавыш иясе үзен таныштыра башлады:

– Кырымдагы Мәхмүт бәк Хөсәеннең оныгы мин. Тукай Тимер нәселеннән булган Толык Тимер талавына түзмичә, бабам илле еллар элек Рәзән олысына чыгып качкан. Ука ярында бер биләмә алу бәхетеннән бабам әткәмә дә шул елга исемен кушкан. Сәерме? Бик сәер. Мәгәр ул биләмәне Дмитрий кенәзнен шәхсән үзенә сатып жибәрдем дә аның мәрхәмәте белән менә сараена күчтем. Атымны да үзгәртсәң туры килде инде. Чукуынганнан соң мин хәзер Александр Укович Бахметьев булып чутланамын. Юрий атлы бер абыем Куликово кырындагы урманда кенәзебез Дмитрий Иванычны агач төбөннән табып алучыларның берсе булган. Шуның өчен Дмитрий Иваныч абыема Уканың икенче як ярында яна биләмә бүләк итте... – Ак Хужаның һаман зәхмәт суккандай басып торуын күрәп, ярсый-ярсый санап китте бу карайөз: – Син нәрсә, Бахметьевларны монда бер ялгызы дип беләсеңме әллә? Татар күптән инде Мәскәүдә умарта күчедәй үрчеп ята. Әнә ун-унбиш ел чамасы элек кенә Гарәпшаһ атлы бер ханыгыз Мукшы каласыннан Сәркиз бәкне себеркеләп куып жибәргән булган. Кая барсын? Ул монда килеп сыену тапты. Аның улы хәзер Андрей Саргизович атлы булып йөри. Сарайдан чыгып качкан Апраксиннар, Шереметьевлар бар. Мещера каласы янында биләмә тоткан Мещерский, Мещериновларны санап бетергесез.

Туктамыш илчесе: «Жыельшып, бергә кадалыгыз!» – дип, эченнән генә сүгенеп куйса да, тышкы кыяфәте белән ялыну-ялварудан тыелып кала алмады:

– Кенәз белән биләмәләр дә алышасыз икән, димәк, якын кеше. Жаен табып, хозурына индер, зинһар. Туктамыш хан янына шушы килеш әйләнәп кайтсам, үлем көтә мине...

Ун көн чамасы көткәч, Александр Укович, чынлап та, аны олуг кенәз янына кертә алды. Ак Хужа әүвәл, хан илчесе дигән дәрәжәне саклап, бик көрпәле генә сүз башлаган булды:

– Бөек ханымыз Туктамыш, хатларда язышкан вәгдәңне үтәмичә, аны бөек хан булуы белән котларга килмәгәнәң өчен бик нык рәнжи. Аннары соңгы биш ел буена Сарай каласына бер тиен дә ясак илтмәгәнсең һәм олуг кенәз ярлыгын яңартырга килмәгәнсең икән. Бөек ханымыз Туктамыш угры Мамай мирзаны урыс олысына үзалдына тыкшынутан туктатканың өчен

сине үз угылыдай якын күрә, эмма шуна карамастан ярлык сорап үз каршына килүенне таләп итә.

Дмитрий кенәз, үз-үзен белештермичә, кәнәфиеннән сикереп зал түренә төште дә төкерекләрен чәчә-чәчә жикеренергә тотынды:

– Мин Сарайга ярлык сорап барасы кеше түгел! Мәскәү кенәзлеге Туктамышка ясак озатудан туктый! Моннан ары һичбер вакытта да Туктамышка угыл булып саналып йөрисем юк! Шушы сүзләремне ханыңа түкми-чәчми кайтарып тапшыр. Бар, күз алдымнан югал!..

Теләсә-теләмәсә дә, Ак Хужага кенәз алдында баш иеп чыгып китәргә туры килде. Туктамыш еракта ул, кенәз күпме генә төкеренсә дә, зыяны ана тими. Ә этәч төсле кукрайган кенәз сүзләрен кайтарып житкерү өчен булса да, башны бик нык сакларга туры килер...

Сарайга кайткач, билгеле инде, Туктамыш хан үз илчесен эттән алып эткә сала-сала пыр туздырды:

– Мин Мәскәүгә азау тешен чыгарган, чәч чаларткан эмиремне кудым, ә ул Сарайны тизәккә батырып, аны сатып кайтты. Ул жиде йөз жайдакны Жүнкалада калдырмыйча, шул чирү белән булса да Мәскәүнең таш кирмәне өстенә ташланыр идең... Бер татар яугире өч урыска тора ласа. Таш кирмәнән вайран китермәсәң дә, ким дигәндә ике мең урысны кырып салып, Митрэй кенәзне Сарай тупсасына шуышып килергә мәжбүр итәр идең. Комың коела башлагандыр инде, акламадың син минем өметне, ай-һай, акламадың. Дүрт ягың да кыйбла, күз алдымнан югал!

Ак Хужа артыннан ишек ябылуга, Туктамыш сарайга бәйләргә Хәсән белән үзәк чирү башлыгы Карача мирзаны чакырттырды. Карачасы – аңа туган тиеш кеше, Сыгнак өчен яуларда да күп мәртәбәләр сыналган сәрдәр.

«Ниләр киңәш итәсез?» дигән сораудан соң, дәрәжәсе буенча, Хәсән жавап тотты:

– Кичекмәстән сугыш, фәкать сугыш һәм яу сәфәре! Сөзгәк үтез яки кәжә тәкәсеннән генә түгел, хәтта чукый торган этәчтән дә суеп котылалар. Ә котырган эт хужасын талый башлый, менә моны Мәскәү кенәзенең үрнәге дә раслый. Бәйдән ычкынган этне имгә китереп булмый, фәкать яу белән барып кына кабат үз оясына куып кертеп була.

Карача мирза, кырт кисеп, аңа каршы төште:

– Бәйләргә борча күргән төсле каударлана, ә каударлык, асылда, борча эләктергәндә йә кызлар түшен кармаган чагында гына отышлыдыр. Ханымызның үз халкымызны гына түгел, барча жиһандагы дошманнарны карап, күзәтеп торуын да онытмаска кирәк. Чаптар атлар тәүге бәйгесендә бер абынса, чираттагы чабышларда да өркеп туктый йә читкә ыргылып кача торган була. Туктамыш ханымызның Сарай тәхетенә килеп утыруына икенче ел гына. Без Урданы тулысынча аякка бастырырга, ныгытырга, көрәйтергә өлгермәдек әле. Яуларда сыналган төмәннәр бик санаулы гына. Без Мәскәүгә төбәп кузгалсак, арткы якны капларлык яңа чирү дә юк. Энә тегендә киек күрсәттеләр дип, ау этләре шикелле йөгереп йөрсәң, тәхеттән колак кагуың да ерак йөрмәс. Менә шушы уйлар илә мин булган гаскәрне яуга күтәрмәскә, ә Мәскәү кенәзе янына яңа илче жибәреп карарга киңәш итәм.

– Кемне күз алдында тотып сөйләшәсең? – дип кистереп сорау бирде Туктамыш хан.

– Рөстәм угылымны, үземнең уң кулымны! – дип, шундый ук кискенлек белән жавап тотты мирза. – Егермесен тутырды бит инде, аңа да мәмләкәт язмышы өчен бәйгеләрдә сыналырга вакыт.

Берникадәр уйланып утырганнан соң гына Туктамыш кул изәде.

– Мин күзәтеп йөрим, бик акыллы жигән. Мәгәр кайнар. Кызып китеп харап булмагае. Хәер, егет чакта кемнәр генә дуамал вә кайнар булмаган соң! Әйдә, жибәрегез!..

Ике айдан хәбәр кайтып төште.

– Митрэй кенәз Рөстәм бәкне, имән бүкән өстенә ташлап, кисәкләргә чапкалап ботарлаткан!..

Туктамыш хан елан чаккан сыман котырынып эмер бирде:

– Өч төмәнне сәфәргә эзерләгез! Яу башлыгы булып үзем барам! Эмма Мәскәү ягына «Урда Тәбриз өстенә кузгала, эзәриләр өч ел буге ясақ түләмәде, Туктамыш гаскәрне шул сәбәпле жыя» дигән ялган таратыгыз. Аннары Болгар каласына чапкын озатыгыз. Нинди генә урыс сәүдәгәре килеп күренмәсен, Габдулла аларның берсен генә дә кире жибәрмәсен. Зинданга ташлатамы, гел суеп ташлаймы – бер сүзем юк. Ә тауарларын талап алсыннар да халыкка өләшсеннәр. Аларга хәтта ертык капчыкның да бик кирәк чагы...

11

Туктамыш хан Казан турысына килеп житкән чакта аны Зөя елгасы ярында ук Карабэк, аның белән бергә Болгар, Чаллы, Казан эмирләре каршылады. Ханның кәефе шәп түгел иде, шундук сизенделәр. Исәнләшеп дога кылуга ук, зур кунак Карабэкне читкә дәшеп алды.

– Синең исән-имин килеп төпләнүең турында шундук житкерделәр. Төмәннәрне жидесигез елга ярына таратып утыртуыңа бер сүз дә юк. Иллә мәгәр кулыңа балта тотып, бура бурап маташуың артык. Шамакайлык хәтта. Ирлек үзенекен итә, без һәммәбез дә үз кулларыбыз илә йорт тергезеп калдырырга тиешле инсаннарбыз, анысын гына аңлыйм. Тик синең бурычың үзенә йорт тергезү түгел, Болгар-йортны аякка бастырудыр. Егетләнеп, иләсләнеп йөрүеңне туктат, Болгар-йортка ябыш. Эңә Сарай ханына каршы Мәскәү эте өрә. Аның өстенә гаскәр ияртеп барырга мәжбүр булдым. Ә синең миңа кушып жибәрердәй сыңар төмәнәң дә юк. Ярар, бу юлы синең күчеш чоры, нигез кору бәрабәрәнә ташлама да ясармын. Мәгәр син бит зөфаф төне үткәргә бикләнгән кияү егете түгел, гел-гел болай булмас, башка вакытларда читләтеп кенә үтмәм. Моннан соң ерак сәфәрләргә яу атларың иярләнгән булсын...

Туктамыш Мәскәү өстенә Жүнкала аркылы барырга ният иткән икән. Каладагы кенәз Константинга Сарай чирүе хакында Туктамыш инде Иделне кичеп чыкканнан соң гына китереп житкергәннәр. Өне алындан калтырап төшкәндерме, Туктамышны каршыларга буй житкезгән ике улын гына озаткан бу. Теге ике бүкән хан алдына килеп тез чүккәч, Туктамыш хан әүвәл аларның кем икәнән дә аңлый алмый торды. Икесе тин, тезләнгән көенчә, авыз эчләрендә ботка пешергән шикелле тиз-тиз быгырдыйлар.

– Атабыз авырыбрак тора. Инде илләдә бит. Олыгайган кеше корый башлаган агач кебегрәк инде ул, аз гына жыл истеме, шыгырдый башлый. Атабыз да түшәккә сузылу жаен гына карап тора. Ул, синең алда бил бөгәргә дип, безне юлады. Сиңа гомер буе хезмәт итәргә. Атай бик рәхмәтле. Мәрхәмәтең өчен һәрчак шәм кабыза. Без дә рәхмәтлебез. Без – Василий илә Семён. Һәр фәрманыңны түбәнчелек белән үтәргә эзер.

Ниһаять, Туктамыш та төшенеп алды бугай, ашыгып сорау ташлады:

– Артта сыртка пычак кадардай аумакай көч калдырып булмый. Рәзән өстенә иң кыска юлны күрсәтә аласызмы?

– Күрсәтәбез, бөөк ханыбыз, хәзер үк ияртеп китәргә эзер...

Рәзән кенәзе Олег каяндыр ишетеп тә өлгергән, ул Урда гаскәрен кенәзлекнең чигенә үк килеп каршы алды. Йөзе көлдәй соры, күренеп тора, гажәеп нык шүрли. Туктамыш ханны кунак итү өчен олы чатыр корган, ә алдында тау-тау төлке, ас, чәшке, кеш тиреләре, көмеш савыт-саба, корыч кылыч-калкан...

Чатыр эченә тезеп утыртуга ук, Туктамыш хан урыс кенәзләрен усал элмәккә эләктереп куйды.

– Миңа урманнар эченнән бара торган иң яшерен юл кирәк. Анда киекләр дә сунарчылар гына йөри торган булсын. Сазлык ише жиргә кертеп батырасыз икән, һәркайсыгызны иң беренче очраган каен ботагына асам!

– Мин, мин беләм андый яшерен сукмакларны! – дип, иң беренче Жүнкаланың яшь кенәзе Семён чәчрәп чыкты.

Абзый тиешлесе дә әллә жәза алудан, әллә бүләксез калудан курыккандай жәһәт сикереп торды:

– Аппарабыз, аппаратабыз, Дмитрий гына түгел, бүреләр дә сизмәс!..

Чыннан да, Ука буен каплаган урманнарның иң яшерен ерымнары һәм сукмаклары аша алып китте болар хан чирүен. Кайчагында эрәмә-куаклар, кырмавык йә тигәнәк шикелле, жиннәрәнә, жылән итәкләрәнә ябыша, ыргакка эләктергән кебек, бер урында тота, ләкин жай-

дактарның да кулларында ятаганнар, айбалталар бар, алар бер селтәнү белән, үсемлек-«еланнар» ны күз ачып йомганчы юкка чыгаралар.

Йөз чакрымга якын ара үткәч, Олег кенәз чәчрәп алга чыкты.

– Уканы кичеп чыгу өчен иң хәвефсез урын. Бу турыда елга киңәйгән шикелле, аның каравы суның тирәнлеген атың корсагына да житми. Хәтта олаулардагы шайманнар³⁶ белән ризыклар да суга тимәчәк.

– Башта үзең ыргыл! – дип жикерде Туктамыш, Олег кенәзнен каршы як ярга аяк басуын күрүгә, калганнарга карап эмер бирде: – Эйдә минем арттан!..

Сай кичүдән соң кул сузымында гына Серпухов атлы кечкенәрәк кала ята икән.

– Минем кала түгел, кызганып та әйтмим, мәгәр анда туенырдай бер байлык та юк шул, – дип, Олег кенәз туктатырга жыенып маташса да, Туктамыш, аның сүзенә колак та салмыйча, алга кул изәде.

– Минем бүреләрне дә ярсытырга кирәк. Кан исен сизмәсә, бүре котырмый ул...

Ни галәмәт, шушы кеп-кечкенә кирмән аламасы да капкаларын ачмый интектерде. Ә жайдактар, Туктамыш теләгәнчә, эттәй котырынды. Алдагы бер төмән тау түбәсеннән ычкынган ташкын шикелле өерелеп килде дә агач кирмән диварларын сытып кына узды. Урамга йөгәрешеп чыккан ир-ат белән карт-корыны ятаганнар белән турадылар, өй һәм келәт эченә кереп качканнарын, арканнарга чылбыр-чылбыр бәйләп, Сарайга озаттылар...

Август ахырында Туктамыш үзенең төмәннәрен Мәскәү диварлары каршындагы ачык кыр өстенә таратып урнаштырды. «Без өч төмән яугир белән генә килдек, син күрәп тор, һични яшермибез, мәгәр шушы көч белән дә синен Мәскәүгә тетеп атачакбыз, капкаңны үз теләгән белән ач», янәсе. Юкка гына янады Туктамыш хан, калада аны ишетердәй түрә калмаган да иде. Бу хакта шәһәр эченнән качып чыккан шымчы хәбәр итте.

– Синен Казан каласы яныннан узуың хакында Хазбулат атлы соран бер ай элек үк чапкын куган иде, ә Дмитрий кенәз бармакка бармак та сугып карамады. Диварларны ныгытырга да, яңа дружина белән корал жыярга да вакыты билдән иде юкса. Айнымыйча типтерде-типтерде дә, каланы Киприан атакайга ташлап, үзе чыгып качты. Кострома каласында гаскәр жыя, имеш. Хәтта корсаклы хатынын да үзе белән алып китмәде бит, адәм тәганәсе! Иллә мәгәр казнаны эләктерергә бер дә онытмаган! Шул куркак жан да Шөлди кырында Мамайны жиңүче булып чутлана бит әле! Жир дә йотмый үзен, валлаһидыр, хурлык!..

Калада кенәзләре дә, гаскәр дә булмагач, хан кадәрле хан өчен гомумһөжүм башлау да зур түбәнлек иде, ике тәүлек буена ни кылырга белмичә, кузгалмыйча торды.

– Кычытканның зәһәрлеген кырау төшкәнчә генә, ди, менә ничек мыскыл итте бит Митрэй безне, – дип сүгенде Туктамыш, якында торганнар гына ишетерлек итеп. – Эт килгәндә, кулда таш юк иде, таш табылгач, эт килми, дип көлә иде карт-корылар. Шулар төсле мезәк хәлгә калдык.

Ул арада киң ерым өстенә төшерелгән күтәрелмә капка аркылы шәһәр читенә япа-ялгыз олау чыгардылар. Ертаулар шундук аңлатып бирде:

– Жебегән Митрэй калада ташлап киткән Киприан атакай белән кенәзбикә болар. Кенәзбикә куркуыннан баланы иртә тапкан, хәзер атасы янына, Жүнкалага ычкынмакчы икән.

– Кадалсын ла, икесе дә китсен, – дип кул селтәде Туктамыш, ә күнелен әйтерсен лә кырыкмаса-кырык елан талый иде...

Кичке якта каладан яңа хәбәр чыкты.

– Митрэйгә иярәп, каладан боярлар да чыгып качкан. Холопларга ирек ачылган. Боярларның идән астындагы мичкәләрен табып, урамга тәгәрәтеп чыгарганнар да бөтен Мәскәү халкы ду китереп хәмер чөмерә башлаган. Калада Литвадан сәүдә белән килгән Остей атлы яшь кенә бер кенәз аламасы адашып калган булган. Исәрек холоплар шуны воевода итеп сай-

³⁶ Шайман – хәрби киём яки сугыш кораллары.

лап куйганнар, ди, э үзлөре аның бер генэ эмеренэ дә буйсынмыйлар, дунгыз сыман, шәрабны чиләге-чиләге белән чөмерәләр икән. Исереккә дингез тубыктан бит, боларны хәзер коры кул белән яуласаң да була.

Туктамыш, иллешәр яугирле төркөмнәр оештырып, кала диварларына якынаерга эмер бирде. Дивар өстендә туплар тезелешеп киткән, араларында хэтта арба тэгәрмәче чаклы ташлар ата торган «түфәкләр» дә күренгәли. Урда яугирләре диварлар астына килеп житте инде, э жавап итеп өстән сыңар гына туп та аваз салмый. Исерекләр көтүенэ ташланудан ханга нинди файда? Соңыннан барыбер Туктамышны исерек сарык көтүен яулап алды дип мыскыл итәчәкләр...

Икенче таңда Жүнкала кенәзенең малайлары Василий белән Семённы капка каршысына юлладылар. Диварда биш-алты дистә чамасы гына ир күренэ, болары айнырга өлгергән «этәчләр» дер инде. Яшь кенәзләр шуларга сүз катты.

– Без – Дмитрий кенәзенең яраткан каенишләре. Ул безнең апабыз Ольгага өйләнде бит. Ягъни дә мәсәлән, без – Мәскәүгә туган тиешлеләр. Каланы бик жәллибез. Чөнки Туктамыш хан санап бетергесез гаскәр белән килде. Монда аның өч төмәнэ генэ, калган төмәннәре Кострома янында куып житеп, Дмитрий кенәзне тулаем тар-мар итте. Ул, бичара, Аккүл ягына чыгып качкан булган, мэгәр Туктамыш хан жайдаклары янэ куа киткән. Ягъни дә мәсәлән, Дмитрийдан ярдәм көтмәгез сез, ул Мәскәүгә бернинди дә гаскәр алып кайтмый. Юкка кан коюның файдасы юк. Мәскәү үз теләге белән капкаларын ачса, Туктамыш хан бер генэ холопның да жанын кыймаячак.

Дивардагы сәрхушларның аптыраудан баш кашуын күргәч, Василий белән Семён, муеннарына аскан тәреләрне, изүләрәннән чыгарып, чуп-чуп үбә башладылар.

– Менэ Иисус Христос исеме белән ант итәбез, Туктамыш хан Мәскәү каласына бер зыян да салмый!..

Дивар өстендәге ирләр жил сыпырып төшергәндәй шундук юкка чыкты. Берникадәр ара шәһәр урамнарында ыгы-зыгы авазлары да яңгырап торды бугай. Урданыкылар да киң ерымнар эченэ төшеп югалдылар.

Кичке алты тулып килгән чакта шәһәр капкаларын киң ерымнар өстенэ төшерделәр. Олаулар белән ажгырып йөрерлек киң басмага зур тәре белән Иисус рәсемнәре тоткан поплар, шәһәрдән качу өчен сак дружиналары ялларга өлгермәгән бояр аламалары, маңгайларына кокошник элгән чибәр-чибәр кызлар тезелешеп чыкты. Туктамыш хан кала каршына нибары өч мең жайдак кына алып килгән иде, хәзер инде алар арасыннан да нибары дүрт йөз нәүкәрне генэ ияртеп, капка турысына төбәп китте. Аның сөттә коендырып чыгарылгандай ап-ак төстәге айгыры асылмалы күпер өстенэ менеп баскач, мәскәүлеләрнең һәммәсе аһ итте.

Аһ итәрлек тә иде. Ханның өстендә зәңгәрсү төстәге чәшке тиресеннән тегелгән бик затлы тун. Баш түбәсенэ елкылдап торган алтын очлым кигән. Аякларында алтын жепләр белән чиккән сафьян итек. Бармакларында эллэ якут, эллэ мәржән ташлар белән затлыланган зур-зур йөзекләр. Э ат йөгәнәндәге барча аел-авызлыклар, ияр сиртмәләре белән өзәңгеләр, дирбиядәге бизәк, хан жиләнәндәге жиң кайтармалары, каеш аеллары, ятаган сабы, кыны – барчасы да тоташы белән алтын. Айгырның сыртына ябылган хәтфә келәмдәге бизәкләргә чаклы алтын-көмеш жепләр белән чигелгән бит!

Бояр аламалары белән поплар шаккатудан авызларын да яба алмый торган мәлдә, кулларына ипи-тоз тотып, Остей кенәз беркадәр алга чыкты.

– Мәскәү сине жиңүче итеп каршылап тез чүгә һәм синең мәрхәмәтлелегенэ өметләнэ, бөек Туктамыш хан!

Мәскәү кенәзе, һич югы, боярлар да түгел, э ниндидер килмешәк һәм япъ-яшь воевода каршылавын Туктамыш үзенең битенэ төкерү сыман кабул итте. Үз-үзен белештермичә, ул ятаганын суырып чыгарды да аның очы белән Остейның бугазына төртеп алды.

– Ни пычагыма дип чит кенэзлек эшенэ тыкшынып йөрисең син, сасы чүл бүресе? Нигэ мәскәүлеләрне миңа каршы котыртып яттың монда?

Остейның сер бирмичә елмаеп торуы Туктамышның соңгы түземлек серкәсен дә сытты. Менә ул ятаганын югары күтәрде дә күз ачып йомганчы килмешәк кенэзнең муенын кыеп та төшерде. Аннан инде, ярсуын тыя алмыйча, нәүкәрләре ягына борылып, катгый эмер бирде:

– Мәскәү эченә алга! Каланың бер генә сараен да калдырмыйча кырып бетереgez! Каланы бер тәүлек буена таларга тулы ирек бирәм. Мәскәү урамнарына сыймаган төмәннәр бистәләргә чапсын. Дмитрийга буйсынган Можай, Звингурид, Бороу, Руза дигән калалар борын төбөндө генә. Алардан тыш, имеш, әле аның үз исемендәге Дмитрий каласы, Юрий илә Вүлдәмир кенэзләрнең зур-зур кирмәннәре, кайтыр юлда жебегән кенэз үзе качкан Коломна каласы бар. Берсен дә кызганып тормыйча, акыртып талагыз. Үзен Искәндәр Зөлкарнәйн дип саташа башлаган куркак кенэзнең Алтын Урдага ясак илткәне юк. Сез Дмитрий малын түгел, ә шул карак кысып-кымтып калган Урда нигъмәтләрен үзебезнең йортка алып китәсез. Ул карак кенэз гомер бакый гафу кылынмаячак! Моннан ары урыс кенэзләренең сыңары гына булса да минем каршыма ярлык өчен шуышып килмичә карасын!..

12

Карабэк Болгар каласында имән бүрәнэләрдән яңа дивар күтәртү белән мәшгуль иде. Туктамышның Мәскәүне тез чүктереп кайтуын ишеткәч, хәйранга калды. Ханның Сарай тәхетенә менүенә ике ел чамасы гына булып килә, ә ул энә үзен Чыңгыз сәрдәр, Бату сәрдәр тиңе санап йөргән Дмитрий кенәзне дә бик тиз кан костырды. Каты куллы, усал тотынды бу. Аның һәрчак миһербанлы, мәрхәмәтле булып хакиMLEк кыласына өмет баглап яшәү – нык сагашу. Эт симерсә, хәтта үз оясында үсеп житкән көчекләрен дә артыксына, талый-тешли башлый. Ә Карабэк – көндәш. Туктамышның, казна коргаксыды йә фәлән дошман миңа сугыш белән яный дигән кырык сәбәп табып, иртәгә дә, аннан соң да бертуктамыш Карабәкнең баш түбәсен чүкеп торуы бик мөмкин. Их, үзбаш булып, беркемгә дә буйсынмыйча яшәрдәй дәүләт төзәргә иде дә! Энә, башка чыгып, үз йортын һәм келәтләрен корып яшәгән гаиләгә бер күрше дә «Ник сыерыңны иртә-кич савасың» йә «Нишләп әле бер каз оясы бәбкә үрчәтәсен» дип кереп бәйләнми бит. Балаларыңа дога ятлатасыңмы син, әллә инде аларны типкәләп йөртәсеңме – анысына да читләр тыкшынмый. Бер күрше икенчесенә ясак түләүне, сугыш аты яисә яугир бирүләрен, бер-берсенә каралты-кураларын жимереп китүләрен, талауларны белми. Күршеләренә бер-берсенә гозере төшә икән, сәнәк кирәк булса, оны бетеп китсә, кибән куйган йә йорт күтәргән чакта ярдәм кирәк булса, ахыр чиктә инде килен төшерсә йә кызын кияүгә бирсә... Ә дәүләтләр шушы кагыйдәне боза, кара гавамга түгел, ә менә казнага, ил табынына хужа булып алган таждарларга һаман байлык житми. Һәммә сугыш, барча даулашулар санаулы гына караклар аркасында килеп чыга...

Халкыңны иярт идең дә күз күрмәгән, колак ишетмәгән ерак жиргә китеп олак идең! Бер генә күрше дә сиңа низаг белдермәсен, һичбер дошман өстенә яу йөрмәсен, сине ничек яшәргә икәнән өйрәтмәсен иде. Эмма Казан, Болгар, Чаллы, Алабуга, Кирмән, Жүкәтау, Кашан калаларын тутырган татарыңны, оясыннан куптарып, кайсы якка гына алып китәсе соң? Татар барып сыенырдай иясез дала-таулар калмаган бит инде жир йөзәндә. Сиңә Болгар олысың төрле яктан киртәләп куелган һәм капкыннар корылган гомумурда, гомуми читлек эчәндә. Болгар – чиксез мәмләкәтнең сыңар алачыгы, мал абзары, тегермәне, остаханәсе, ахыр чиктә бер имчәге генә. Мәркәз каракларының нәфесен канәгәтләнделер өчен ит китер, сөтен-маен китер, тире-киндер, тырма-сабан юнәт, ат вә сыер бир, жариялектә әрәм булачак жиләк кебек кызлар, мәет булып сытылачак яу ирләре жибәр... Ah, ничек кенә котылырга соң бу эт тормышыннан?!

Карабэк Казан каласын да, Жүкәтау, Чаллы, Кашаннарны да биш әйләнеп чыкты. Әй, беткән соң, жимерелгән, таланган бу жирләр! Болгар каласында элек сәед булып торган Низами карт сөйли:

– И-и, апаем! Кем иренми, кем жокламый, барысы да эт шикелле килеп таладылар инде. Жегерме ел элек әүвәл Наугырыттан жиде жөзләп кенә ушкуй төшкән иде. Безнекеләрнең Сарайга узара ызгышып жаткан Хызыр илә Килдебәкнеңме, әллә Хызыр илә Тимерхужаныңмы – кайсысыңдыр жаклап жауга киткән чагы. Теге ушкуй жулбасарлар каян гына моны белеп алганнардыр, шул жиде жөз кеше, гарасат сымак жимереп кереп, Болгар сарайларын нигезенә тикле талап жугалдылар. Безнекеләр жимерелгән жыртыкларны да жамап өлгермәде, жәренгә, икенче жылны әйтәм, көзгә жәмсез жаңгыр төсле әйләнеп килделәр дә, жәнә барча келәт-лапасларны корыттылар теге жулбасарлар. Өченче жылны тагын. Жәмгысы жиде тапкыр килеп таладылар. Жимерелмәгән жорт, жыртылмаган койма калмады. Шуннан нишләп безнең Болгар мантысын ди инде? Безне жаклар өчен Сарай жагыннан сыңар гына да жаугир килмәде, Сарай безгә жыгылып жатканда да жәрдәм кулын суза белмәде бит. Шуңа без ни жыртыгыма дип һәм дә нинди жөз илә ул ханнарга хөтбә укыйк ди соң?!

Низами картны тыңлау да ширбэт түгел, э үзе эллэ ничэ кабат яуга кереп йөргән Жәүдәт атлы ирдә дә үч вә рәнжеш һич бетмәгән эле.

– Чулман буйлап төшкән ушкуйлары бер хәл, алар, таласа да, көймә белән каекларына сыймаган байлыкны барыбер дә ташлап китәләр бит. Алар яшь кызларны да көтү-көтү итеп коллыкка алып китми, монда гына этәчтәй таптыйлар да, эсселәре басылгач, барыбер югалалар. Ә менә шулар эзеннән килеп житкән кенәз алайлары каза да каза инде. Алары сынар көбә белән калканны да, ат вә сарыкны да калдырмый. Өстәвенә жария итеп тоту өчен менәрләгән безнең чибәрләренә үзләренә алып китмичә калмыйлар бит шулар. Каладан чыккан чакта ут ташлап калдырырга да онытмыйлар. Интек аннан ел буена яңа бура бурап, дивар корып. Аякка бастырдык бугай дип, тураеп, маңгай тиренне сөртөргә өлгермисең, икенче бер кенәз килеп житә. Шуннан менә тернәкләнеп кара.

– Урысларны Болгарга кертми калган, куып жибәргән чакларыгыз да булды лабаса. Кырымда яшәсәк тә, без дә ишеттек бит, – ди Карабәкнең «куз ташлавына», әлбәттә инде, Жәүдәт яугир кабынып китми калмый.

– Шулай шул, алты ел элек кыш башында урысларның берьюлы өч кенәзләре ияртеп килгән гаскәрен Болгарга да, Казан эченә дә якын жибәрмәдек. Юкса Болгар каласы өстенә бик шәпләнеп ташланганнар иде. Уен-муен түгел, Чулман яклап, козгын өере сыман, берьюлы егерме мең ирләре диварга ябырылды. Өсләренә кайнап торган сумала, мичкә-мичкә сулар, арбасы белән таш коябыз, юк, күзләре тонган үгез шикелле һаман үрли болар. Янғын элгән бүрәнәләр тәгәрәтә башлагач кына беркадәр чигенделәр, мәгәр барыбер дә яуга ыргылу бит исәпләре. Шуннан Хәсән бәгебез туплардан ядрә очырырга эмер бирде инде...

«Хәсән» исемен ишетеп алуға ук Карабәк капылт әсәрендә, читтән күз ташласаң, бу мизгелдә ул үзе дә, чукышырга эзерләнгән этәч төсле, иңбашларын кабарткан, сулыш алулары да кайнарланган иде, эмма моны яугир Жәүдәткә генә бик үк сиздермәде.

– ...Ун туп берьюлы ут бөркегәч, һәммәбезнең колаклары тонды, диварларга чаклы дердер килде. Урысларның да коты алынды шул. «Кыямәт, кыямәт! Шайтан, шайтан!» дип үкерә-үкерә кирегә сикерделәр. Өнсез калган атлары, котырынып, жайдакларын жир өстенә койды. Ул гына житмәгән, Хәсән бәк капкаларны ачты да дөяләргә атланган аерым бер алайны яу кырына ташлады. Акыра-акыра, ике өркәч арасына таккан бакыр табак-комганнары белән ду куптарып өсләренә килгән дөяләренә күргәч, ат бичаракайлары тәмам шашты. Жайдакларын коеп төшерү генә түгел, аларның йөгәннен жибәрми йә авызлыкларыннан эләктерергә маташкан урысларны да таптап бетерделәр. Аннары барысы да, бүре өере куа килгән сыман, ачык дала ягына торып качты. Шуннан яу тукталды. Урыс кенәзләре безнең янә туплардан ут ачудан шүрләп тора. Ә чынында бездә үч төбенә кырып салырлык та дары калмаган шул. Иллә мәгәр Хәсән бәк моны сиздерми, ул безнең өчен отышлы солых төземәкче...

– Ә ни өчен солых? Хәсән бәккә анысы ник кирәккән? Сөз инде тулы жинүгә дә ирешә алырлык хәлдә булгансыз бит, – дип, Карабәк ярсый-ярсый бүлдерсә дә, Жәүдәт бирешмәде.

– Урыслар ниндидер качак соран аша бездә дары юклыкны да, каладан тышка чыгып яуга ташланырдай чирү калмавын да белеп өлгергәннәр. Кенәзләр, этәчләнеп, ун мең тәңкә йолым сорый башлады. Безгә ярдәмгә Казаннан Мәхмүт солтан атлы эмир килгән иде. Ул дивар эчендә жыелган меңбашларга: «Йолым түләмибез, яуга керәбез, шәһит булсак та, Ходай Тәгалә каршына чиста намус белән китәбез», – дип белдерә. Ә Хәсән бәк каршы. «Йолым өчен без соңыннан йөз мең тәңкә дә, ике йөз меңне дә табарбыз, ә ирләребез яуда кырылып бетсә, хатыннар – ялгыз, ил баласыз калыр, Болгар үләр», – дип, һич чигенми. Меңбашлар шаулаша, моны тыңламыйлар, һәркайсының лачын, бөркет булып таныласы килә. Ахыр чиктә шул Хәсән бәк урыс кенәзләрен һәркайсына берешәр мең тәңкә чыгарып бирергә үгетләде. Кенәзләреннән шундый сәдака күргәч тә өннәре тыгылды, күлнен төбен күккә аскан кебек, шундук кире борылдылар. Меңбашлар һаман тынмый, эмирлеккә Мәхмүт солтанны таләп итәләр, Хәсән

бөкне жебегәнлектә, соранлыкта гаепли башладылар. Ә Хәсән бәк түзә алмады, бер атнадан соң Казан каласына жыенды да китте. Шулай итеп, без акыллы бөксез торып калдык ул чакта...

– Имәндә икән чикләвек, – дип, үзалдына сөйләнеп куйды Карабэк. – Ә мин аны икей-өзлелектә, Болгар-йортны сатып, Туктамыш арбасына күчеп утыруда гаеплөгән булам...

13

Кайвакытта ник туганыңа үкенүдөн бәкегә чумардай хэлгә килсән дә, бәхет атлы кояшың болыт ertyгыннан елмайган чаклары да булгалый икән ул.

Туктамыш Мәскәү өстенә яу белән барган чакта Карабэк барыбер дә аңа жигәне Көңгер кул астына баскан бер мең жайдакны кушып озаткан иде. Орыш-бәрелешләргә керергә насып булмагач, болгарлар анда сынаулар үтәргә дә, үзләрен күрсәтергә дә өлгерә алмаганнар. Эмма, ни әкәмәт, буш кул белән генә кайтмаганнар. Көңгер энекәше Болгардагы кәрвансарайга йөздән артык япъ-яшь кызлар кертеп бастыргач, Карабэк әүвәл үз күзләренә үзе ышанмыйча торды. Боларның күбесенә унөч-ундүрт яшьтән артык түгел, ләкин берсеннән-берсе чибәр, һәркайсы да чия кебек пешеп житкән инде.

Карабэк аеруча житен төсле аксыл-саргылт чәчлесеннән күзен аера алмый торды. Чибәрлекне бирсә дә биргән Ходай бу маржага! Иртәнге кояш нурыннан керфекләрен ачкан чәчәкгөлләр кебек керсез һәм гүзәл бит бу! Гаярь ирләрдән дә кайтыш булмас озын, зифа гәүдә. Күк йөзедәй ачык-зәңгәр күзләр. Пешкән алма төсле алсу яңаклар. Коллыкка төшү бәхетсезлегеннән усал кысып басса да, хәтфәлеген һич тә яшереп булмаслык күпереп торган йомшак сусыл иреннәр. Ә алга чыгарып салган озын толымнары астыннан төртеп торучы ике дәү алманы сокланудан карап туймаслык шул. Алар ике йомарлам камырдан әвәләп куйган шикелле түм-түгәрәк, өстәвенә пәси балалары кебек жанлылар да сыман. Эңә, кызый сулыш алган саен, түшенә салган толымнар да кар астыннан типкән чишмәләрдәй уянып сулкылдыйлар...

Түзде, тешен кысып түзә белде Карабэк, кичке караңгылык төшкәнче сылу кызның тәненә бармак та тидермәде. Ә мунчага кергәч, житкән тай йә кыргый жәйрән белән сокланган шикелле, кызның гәүдәсеннән күзләрен аера алмады. Озын, нәфис ботлар. Ике учка сыеп бетәрдәй неп-нечкә бил. Аккош канатыдай йомшак куллар. Һәм, әлбәттә, һаман-һаман үзләренә тартып тора торган, сихерле һәм тылсымлы ике гүзәл күкрәк. Ә ул ике шома бот тәхәтендәге жәннәт пәрдәләре!

– Исемен ничек? – дип эндәште ана Карабэк, кайнар һава белән кипшенеп беткән иреннәрен ялмап.

Эмма дәртләнүдән тамак төбә дә кибеп беткән икән, сылу кызкай аны аңламады. Карабэк, тамак төбен кыра-кыра, ләкин мөмкин кадәр ягымлырак булырга тырышып, янә дәште:

– Атың нинди, жаным?

Сылукай Карабэкнең саф рус телендә сүз кушуына гажәпләнде бугай, күл суыдай зәңгәр күзләре белән жил исеп уяткан чәчәк тажыдай ачылып төбәлдә.

– Анфиса мин, Анфиса атлы буламын.

– Матур исем, сина бик килешә, үзәң дә бик чибәр, – дип, Карабэк теленә беренче килгән сүзләренә тизгән булды, үзә яшь кызыйның аккошныкыдай ап-ак муеныннан, очлы, тыгыз күкрәкләр өстенә таралышкан аксыл чәчләреннән күзен аера алмады.

– Ah, чәчләрең бигрәкләр дә хәтфә, бигрәк матур! – дип пышылдый-пышылдый, Карабэк аның чәчләрен сыйпады, әүвәл шуларга, аннары ап-ак иңбашына иреннәрен тидереп алды.

Кыз олыс хужасының инде талый, көчли башлавын көтә иде сыман, кул очлары, чияле күкрәкләре дер-дер килеп алды. Ә Карабэк бер генә тамчы да кыргыйлык һәм әрсезлек күрсәтмәде, күзен тыя белде.

– Чәчләрең, валлаһидыр, алтын кебек синең, алтын чәчләр... Тукта, ә нигә сина Алтынчәч дигән исем кушмаска соң?

Кыз, ниндидер хәвефтән саклангандай, ике кулын да күкрәк турысына кысып баскач, Карабэк элеккечә үк йомшак, назлы тавыш белән аңлаткандай итте.

– Соң, жаным, син барыбер монда каласың бит. Сине хәзер кайсы яугир генә кире үз иленә кайтарып жибәрсен ди? Сездәге кенәзләр дә бер генә тотакны да кире кайтармыйлар,

жария итеп тоталар, э аннары, чукундырып, үз диннэренэ кушып, хатыннары итеп алалар. Сине дә эллэ кемнэр түгел, э үз туганнарың шундый ук язмышка ташлады. Алар өчен безне сүгэргэме?

– Әйе шул, атаем да, агаларым да яклап кала алмады. Үзлэре урманнарға кереп качты, э безне урам уртасында чебеш-бэбкэлэр сыман ташлап калдырдылар. Әйлэнep кайтулар язмас инде...

Кызның күзлэреннэн ике тамчы яшь сытылып чыгуын шэйлэп, Карабэк кул очлары белэн генэ аның ияген күтэрдэ дә юешлэнгэн яңакларын үптэ.

– Кайгырма, жаныкаем, сине монда да рэнжетүче булмас. Бигрэк чибэр бит син, бик кадерле, түрдэ генэ утыра торган хатын булачаксың.

Кыз сагаеп калды, янэ аккош канатыдай ике кулын күкрэгенэ кысты.

– Минэ жарияң итеп тотарга исэбең юк, берэр хезмэтчеңэ кияүгэ бирергэ жыенасыңмы эллэ?

– Юк, – диде Карабэк, кайнар тыны белэн пышылдап, кызның керэчтэй ак иңбашларын үбep алды. – Мин сине үземэ хатын итеп алам.

Эмирнең иреннэре, акрын гына шуа-шуа, күкрэк очларына, ике бөртек кызгылт чиягэ күчтэ. Кызыйда да дэрт кузгалды, ахры, Карабэкнең башы аның пар канат кулларына, алтын-житен чэчлэренэ күмелеп юкка чыкты...

14

Ай артыннан айлар киез казлар кебек үтө торды, э Карабэк Болгар каласы белән горурланып, ана сокланып туя алмый йөрде. Ушқуйлар һәм кенәзләр никадәрле генә килеп жимер-мәсен, аның тамырын да, үзәген дә корыта алмаганнар. Энә шәһәр уртасында, Ходай Тәгалә тарафыннан кадап куелган ике калкан, ике маяк төсле, Зур һәм Кече манаралар калага дан һәм шөһрәт өстөп утыра. Алар шулчаклы да төз һәм мәһабәт ки, гүя күк йөзөнә очып китәргә жыенган аксыл-соры ике каләм инде... Шәрәк ягында келәмдәй сузылган хәтфә ялан буйлап Ак пулат, Кара пулат, Кәрвансарай, Ак мунча, Казый һәм Хөкем сарайлары тезелешеп киткән. Карабэк, беренче эше итеп, Зур һәм Кече манаралар янәшәсәндә Ак мәчет күтәрде, аның гөмбәзләре өстенә көмөш йөгөрттерде. Мәчет хозурында даны борынгы чорлардан ук килгән зур мәдрәсәне – дарелфөнүн³⁷ бинасын яңартып төзөдөләр. Инде хаким йорты, эмир йорты турында да уйларга вакыт иде. Карабэк үзе дәшми йөрсә дә, башкалар аның аяк табанына ут үрлөттө.

– Эмир сараеннан, таш кирмәннән гайре яшәп буламыни? Һәр каланың йөзөк кашы эмир йорты лабаса!

Ниһаять, кала уртасында Чулман ярындагы ак ташлардан яңа, калын диварлы кирмән төзү эшләре канат жәйгәч, Карабэк Сөн белән Ык арасында калган гәрәйеләр янына барып кайтырга ниятләде.

– Сөз монда кирмәнне миннән башка да төзөп бетерәсез инде, э минем үз туганнарымны ничә айлар бие күргәнәм юк. Алып килде дә ачык кыр уртасында ташлап калдырды бу дип битәрләп ятмасыннар...

Ык ярларына якынлашкан саен, Карабэкнең күнелендә соклану һәм горурлану хисләре көчәя барды. Үзе сәер, үзе матур бу Ык. Урыны-урыны белән ике яктан урман-кырлар терсәкләре белән төртеп уяткан төсле кинәт тарая да тау елгасы кебек күбекләнеп, котырып ага ул. Аннары, бу коллык аранын ерып чыгуына сөенгән шикелле, берәр үзәнлек табып тынычлана, йөгереп йөреп арыган сабий бала сыман йокымсырый башлый... Елганың менә шулай жәелгән төшләрәндә яр буйларын камышлыктар баскан. Алар арасында жәен, шамбы, чуртан, кызылканат, алабуга, табан балыкларының иренеп кенә йөзөп йөрүен чамаларга була. Ыкның колга шикелле йә жәядән ычкынган ук шикелле туп-туры булып аккан урынын эзләп табу кыен. Ык, кышкы юлда салулаган чана сыман, әле бер, әле икенче якка боргаланып ага да, кайчакларда, арттан куа килүче сунарчылардан койрык чәнчеп качкан төлке төсле капылт читкә ыргыла, урыны-урыны белән, эздән жуйдырырга тырышкан шикелле, бөтенләй кире якка борылып чаба башлый. Кем белә, бәлки, шул урындагы сихри дөнъядан аерыласы килмәгәнгә шулай кабат кайта-кайта хозурланадыр ул. Ике як ярдагы шау чәчәккә чумган шомыртларны, алар янәшәсәндә күпереп утырган эрәмәлекләрдәге камырлык, гөлжимеш, чия куакларын ташлап китү ансатмыни?!

Ык турында риваять тә яши. Имеш, Таш Билбауга хужа булып утырган бер албасты аны, Ык елгасын, сылу кызлар урынына мәгарәдә генә бикләп тоткан, матурлыгына фәкәт үзе генә сокланган, ди. Болыннар өстендә колыннар, жәйрәннәр шикелле сикергәләп-тилереп уйнарга тилмергәч, албасты гырлап йоклаган бер төндә чыгып качкан бу матур кыз. Куып тотмакчы булып, албасты аның артыннан улын жибәргән, ди. Елга яры буйлап сибелгән күлкәйләр энә шул албасты малаеның куа барганда салган йә күсәген тидереп алган кайнар эзләр, имеш. Куып тота алмаган аны яшә албасты. Ык-сылукай Ак Иделгә чумып югалган, ди...

Асылда да, елга яры буйлап сибелгән эреле-ваклы күлләрне яшә кияү кыз алырга килгәч чәчеп жибәргән көмөш тәңкәләргә дә охшаталар бу яктарда. Көзгедәй су өсләрәндә – төнбоек,

³⁷ Дарелфөнүн – университет.

ярларында камыш үсө, э ул камышлар арасында, һичбер шиксез, кондыз, көзөн, сусар тере-клек итэ. Күллэр чэчелгэн үзэнлеклөрдэ түбэтэй-түбэтэй булып утырган күкчэчэк, тукран-баш, зэнгэр чэчэк, кыңгырау «утраулары», яр буйларында, тау битлөрендэ бэбкэ үләне, бака яфрагы, аксыргак, сарут, кылган... Иң мөһиме бу якларда көтү-көтү атлар изеп киткән ялан-үзэнлек юк, кылыч орышларын да, уklar болытын да күргәне юк бу тарафның. Кыргыз, садэ, керсез табигать. Мондагы алкалы каеннар, ак чэчэккэ күмелгән юкэ агачлары үбелмэгән кызлар, кочылмаган яшь кэлэшлэр сыман һаман яшь, һаман саф... Аһ, гүзэл дэ соң, тылсымлы да соң ожмахтай бу яклар!..

Карабэк үзе белән бер йөз жайдак кына алып чыккан, э сэфэре һакында һичбер кемне кисэтмэгән иде. Ык ярында Кормаш, Балтач, Уразай бэклэр иярлөреннән төшөп каршы алгач, гажэплөнүдән баш чайкарга гына мәжбүр булды. Аның:

– Минем хэзер ауга чыгарга да мөмкинлегем юк, бу хакта белеп, сез киеклэрне миннән алда урачаксыз икән, – дип шаяртуына каршы көлөп кенэ жавап кайтардылар.

– Кунакка кисэтмичэ килеп төшкән кода-кодагыйлар бик тиз бозылыша дигән сүзне ишеткәнөң юкмы эллэ, Карабэк эмиребез? Кунак килгэч кенэ чэкчэк ясарга керешкән йэ ток-мач баса башлаган кодагыйны ялкауга чыгаралар, э хатыннар аркасында кодалар да бер-берсенэ сыртын куеша...

– Ау димэктән, түрэлэрнең авы да кешенеке төсле булмый икән лэ ул, – дип, Карабэк чаптарының йөгәнөн элэктөргән Балтач бэк авыз ачты. – Олы түрэ кисэтеп килэ торган булса, вак түрэлэр киеклэрне бауга бэйлэп йэ элмэккэ үк утыртып чыга икән. Шуннан олы һаким үзен мөргән дип шапырына да инде. Нэкь төртмэ әйтемдэгечэ. «Карт алаша, үз койрыгын күргэч, мин – колын дип масая икән».

– Эһэ, мине карт алашага да чыгара башлады бу Балтач, – дип, Карабэк бер үпкэсез рэхэтлэнөп көлдэ. – Алай алаша икән, хатыннарың белән бер мунчага жибэр.

Айгырлар шикелле кешнэп көлөшкәннән соң, төтен сызып утырган казаннар һәм кыркылган чирэмгэ жэелгән ашъяулыклар янына барып тезлэнделэр. Хатыннар уртага зур-зур жамаяклар белән ит кисэклэре, карта-эчэгелэр китереп тезгән арада, Карабэк тирэ-якка күз йөгөртеп алды. Мул ябалдашлы, матур гына тирэк ышыгы бу. Яр астында Ык чайпала. Кул сузымында гына бер күл елтырап күренэ. Әйләнэсе ике чакрымга сузылган тип-тигез үзэнлек, аны ике ягыннан мэгърур наратлардан да биегрэк тау уратып алган. Бер уйласаң, бу иңкүлек үзе – олы таба, э жайдаклар һәм бэклэр шуның бер читендэ утыралар сыман. Авыл кору өчен менэ дигән урын.

– Бу төбэккэ килеп төплэнгэнгэ биш ел үтеп китте. Инде ничэ авыл калкып чыкты икән? – дип сорады ул, аерым гына беркемнең дэ йөзенэ текэлмичэ.

– Һи, кем санаган аны! – дигән жаваптан соң ук шундук чамалады. Эһэ, Кормаш телгэ килде, күрәсен, калган ике бэк алдында абруе төплөрдөктөр.

– Үзөбезнең түбэдэ генэ дэ жиде авыл булдык, – дип, һаман да шул Кормаш дэвам итте. – Шуларын әйлэнөп чыгарга да вакыт житми элэ. Былтыр гына, менэ көз ахырында, кар тирән ятканчы дип, Сөн буйларын айкап кайтканыем. Юк ла инде, үземне олы түрэ итеп күккэ чөяр өчен дэ, күркэ сыман кабарып йөрер өчен дэ түгел. Башкалар ни кылана, шулардан артта калырга, адәм хуры булып йөрөргэ язмасын дип кенэ...

Карабэкнең:

– Ни-нэрсэ житмэсэ, артта калган булып, тар маңгайлы булып саналасыз соң? – дигән соравыннан да мэлжерэп төшмэдэ Кормаш бэк.

– Һе, ни дип, авылда шул инде. Мэчетең юк, тегермэнең аякка басмаган, аннан килеп, арба-чана ясый торган осталарыңа, тимерчелэрнең алачык юк икән – син үзеңне Аллаһның кашка тэкэсенэ санап, күкрэк киереп йөрмэ инде, туган.

– Менэ сиңа иске авыздан яңа сүз, – дип, Карабэк баш чайкады. – Э мин элэ авылларга тимерче кирэклэгән күз чалымына да китереп карамаган идем.

– И апаем, тимерче дә, аннан килеп, ияр ясый торган, камыт вә ыңгырчак эшли белә торган осталары да күче-күче белән кирәк аның. Атларның урманнан агач ташымый, кибән тарттырмый торган чагы юк та бит бичаракайларның. Өстәвенә, ара ерак дими, унар-унбишәр чакрымга кунакка йөрешәбез. Анда да, Аллахның кашка тәкәсе кебек, гел атларда инде. Менә шуңа күрә, дирбия-камыт ясаучыларыннан тыш, каз каклый, чәкчәк-гөбәдияләрен теленә йотардай итеп пешерә, килешле итеп күлмәк тегә белә торган алтын куллы хатыннарыбыз да, ай-йй, бик кадерле безгә!

– Ә шулай да Сөн ярында ничәләп авыл санап кайттың? – дип, Карабэк янә иске эзгә төште.

– Сикиядан Сөнгә бара-бара, уннан артык авыл санадым. Беренче чиратта мәчетләре, базарлары булган олырак авылларга исләр китте. Яхшы, Үрәзмәт, Әмәкәй, Күбәк, Гайсар, Аккүз, Исәммәт, Яркәй, тагын... э-э-э, Шәммәт, Кадермәт, Аеш, Кыргыз, Ябалак... Менә шуларын башыннан ахырына чаклы урап чыктым, мәчет төзеп өлгермәгәннәренә кереп вакланмадым.

– Нинди Яхшы, каян килеп төшкән Исәммәт, Кадермәт ул? – дип, күкерттәй кабынды Карабэк. – Исемнәрен һич кенә дә аңлап бетермәдем.

– Һе, безнең татар менә шулай кисек телле инде, мин нишләтим? – дип, Кормаш иңбашларын гына сикертте. – Яхшы дигән Яхшыбай бәк кора башлады да, үзе Сарман бәк янына китеп барды. Тегесе моңа кызын биргән дә Зәңгәр тау итәгенә сарай салган икән. Ул югалып бер кыш үтүгә үк авыл исеменә койрыгын кыскарттылар. Аннары шундый ук, очкылык чиреннән Әлмөхәммәт урынына – Әмәкәй, Кадыйрмөхәммәт урынына Кадермәт торып калды. Тегеләрдән күрмеш, Уразмөхәммәт, Ярмөхәммәт белән Шәймөхәммәтне дә тач шул рәвешчә сөннәткә утырттылар.

– И-и, болай барса, без үзезнең эткәйләрнең исемнәрен дә онытачакбыз икән! Әйтергә шулай ансат дип, иртгә сабылларны Габдулла урынына Апуш, тагын да яманрагы, урыслардан күрмеш, Нәчтүк, Ләксәй, Ибан дип йөртә башлаулардан Ходай саклый күрсен!

– Өстәгъфирулла! – дип, һәммәсе төкеренде, әмма Карабәккә каршы төшмәделәр...

Кормаш, Балтач авылларын карап чыкканнан соң, Уразай бәк эмирне Ак Идел ягына таба алып китте. Дистәләп күл ялтыраган үзәнлектә кайсы иңкүлектә, кайсы тау итәгенә сузылып урнашкан дүрт авыл ягына, сабырсызланып, камчы очы белән төртеп күрсәтте ул.

– Менә соклан инде, Карабэк, күз уныннан кичер. Югары Гәрәй берсе, калганнары Түбән, Урта, Кече Гәрәй. Сөннең арьягында тагын бер Гәрәй бар. Барысы да үзезнең кабилә атамасын йөртә. Аксакаллары Мөхәммәт, Гайнан, Әбелшәех атлы булса да, үзләре баш тартты. Юк, безне бутамасыннар, без – Кырымнан ук ыру канын алып килгән гәрәйлеләр, диделәр. Ун-егерме авыл бер үк атлы булмасын дип кенә кайберләренә Бурсык, Кабан, Этәч, Куян дигән кушаматлар бирдек, бертөрләрен, үзезчә гап-гади итеп, Такталачык, Каентүбә, Чалманарат дип атадык...

Юл уңаенда беренче урнашкан Түбән Гәрәй урамнарына барып керүгә үк Карабәкнең күзләрендә якты ут кабынды. Матур, төзек, килешле бит, шайтан, күз тимәсен! Урамнарның киңлеген йөзәр адым чамалы корып куйган болар. Димәк, янғын дигән хәвеф туа калса, очкын йорттан йортка этәч сыман гына сикерә алмаячак. Капкалары – такта, коймалары – читән. Йортлары йә нарат, йә усактан. Ихата түрәндә мунча, келәт, лапас тезеләп киткән. Байтак гомерләрен сәфәрдә йөрсәләр дә, алдан күрүчән, бик нык эзерлекле бит ул гәрәйлеләр. Келәт идәне астында, һичбер шиксез, кар базлары да бардыр.

Урамнарында бер жан иясе дә күрәнмәгән генә як-ягына, хәтта ихаталарга да күз йөгертә барырга мәжбүр булды Карабэк. Әй, юк, жансыз түгел, бер капкадан житү буйлы бер кыз чыкты энә. Иңнәрендә – көянтәгә аскан ике чиләк. Жайдакларны күрүгә үк, мәче житезлеге белән ихатага кире чуммакчы иде, Карабэк аваз салды:

– Без шулай ук өркеп качардай котсызмыни, сылу?

Кызыл каушап тормады, яртылаш ачылган капкадан үрелеп, жор мэгънәле сүз ыргытты:
– Юк ла инде, абый кеше, котсыз түгел лә сез. Каршыга буш чиләкле кеше очраса, юл унмый дигән ырым бар бит. Мин шуңа гына качтым.

– Ә минем барасы жирем шушы авыл иде, менә килеп життем, сылукай. Әйдә, чыгып күрен. Мин ырымнар белән баш катыра торган кеше түгел. Аның каравы бер канунны гомерлеккә ятлап куйдым. Бүредән курыксаң, урманнарга йөрмә... Әйдә, чык, дим, ичмаса, су эчер син безгә...

Ниһаять, кыз тәвәккәлләде, чиләкләрен альяпкычы белән каплый-каплай, кабат пәйда булды. Карабэк күз йөгертте: агайлар әйтмешли, авызыңда эреп китәрдәй жиләк төсле пешеп житкән сылу бала бу! Яше, мөгаен дә, ундүрт-унбиштәдер, эмма үзе төлке-сыртланнар да куып тота алмас житез жәйрән сыман. Альяпкыч канатлары астыннан ике алма төрткән. Альяпкычны буып куйган биле бер уч көлтә төсле. Озын итәкләре аякларын каплай, тик зеңгелдәп барган чулпы тәңкәле толымнар астына күз текәсән, тиз-тиз уйнаклаган тыгыз таучыклары аның төз, көчле аяклы икәнлеген ассызыклап тора. Аз да түгел, күп тә түгел, бүген үк яучы жибәрерлек килен ләбаса бу сылу-жанашкаем!

Урам уртасында сиртмәле коены чаптар да инде сизенеп алган, түземлеген жуеп, ул да шунда тартты. Бура янына килеп житүгә үк Карабэк иярәнән сикереп төшкән иде дә, сиртмә бавын эләктерергә өлгерә алмый калды. Ә кыз бик житез икән, менә ул, кулларын тиен шикелле житез биетә-биетә, торна борыныдай кое сиртмәсен әүвәл аска таба иде, аннары күз ачып йомарлык арада бура авызында, ялык-йолык килеп, комнар белән ышкып чистартылган бакыр чиләк калкып чыкты. Сылукай аны бура почмагына жайлап кына утыртты да телгә килде:

– Рәхим итегез, әйдә, эчегез соң!

Карабэк, сихерләнгән сыман, аңа текәлеп тик торуын белде. Кеш тиреседәй елкылдап торган чем-кара, хәтфә, йомшак чәчләр. Карлыгачның ике канаты кебек кыйгач кара кашлар. Озын, кие керфек. Шомырт төсле чем-кара күзләр. Бер генә сыры да булмаган алсу, сусыл иреннәр. Нәни, йомры ияк. Оялуданмы, тарсынуданмы икән, кызарып торган ике матур янак.

– Үзегез су сораган идегез ләбаса, йә, эчегез инде, – дип кыстап торган кызның елмаюын да күргәч, Карабэк, әйтерсең лә телдән язды...

Менә сиңа мә! Гап-гади бер авыл уртасында иң беренче булып очраган татар кызы әсир итте бит! Син бу күркәм затка гашыйк булмыйча, хәвеф-мазар туса, аны якламыйча, коткармыйча кара!..

Карабэк иреннәре белән көмеш суга чумды. И-и, бу суның келәм кебек йомшаклыгы, нәфислеге, тешләренче чымырдатырдай хәтфә суыклығы! Шушы таныш түгел сылу кулыннан алып эчкәнгә генә шулай татлымы соң бу, әллә туган якның тәгәрмәч эзенә жыелган сулары да зәмзәм була микән?..

– Исем-атың кемдер, сылу? – дип әйтә алды Карабэк берәздән, һушын жыеп.

– Айзирәк мин, – дигән җавап Карабәккә болытлар өстеннән төшкәндәй талгын аһәң булып иреште.

– Ә нишләп япа-ялгызың? Авылыгызда нигә адәм заты күренми?

– Ялгыз түгел, өйдә инәкәй бар. Күрше карчыклары, бала-чага монда бик күп.

– Ә өлкәннәр? Мин ирләрне, хатын-кызны әйтәм.

– Һи, абый кеше, мазәк тә инде син. Гәрәйләрнең хәзер кул арасына керердәй барча кешесе малай-шалаена, кыз-кыркыңга тикле болында бит. Инде атна буе Ак Идел буендагы тугайлыкта печән чабып, печән жыеп ята авыл халкы.

– Ә син нишләп монда? Нигә анда түгел?

– Яландагылар көн кызуында ял итеп алырга туктады, мин авылга чаптым. Инәкәй чирләп егылды, мин аның хәлен белергә дип кайттым. Чәй генә эчерәм дә тагын шунда торып йөгәрәм.

– Алай икэн, алай, – дип, чигэлэрен уып торды Карабэк. Аннары, сүз юкта сүз булсын дип кенэ тагын сорапты: – Этиен дә болындадыр инде?

– Минем эткэй юк бит, – дип, юаш тавыш белэн жавап тотты сылу. – Өч кыш элек Ак Иделгэ батып харап булды.

– Нишлэп инде?

– Сусарларга куйган жэтмэлэрне тикшерергэ дип жыенып киткэн иде, Ак Идел өстендө боз ярылган да эткэй мэрхүм су төбенэ чумган. Безнекелэр өч көн буге ыргаклар белэн эзлэп карадылар, таба алмадылар. Идел аңа кушылган Шэбез, Бэжэнэ шикелле вак-төяк инеш түгел, ул бит дингез сымак. Колга буге гына ярык эченэ ыргак ташлап, кеше гөүдэсен ничек таба алсыннар ди?!

– Үлгән артыннан үлөп булмый, сеңел, жаны оҗмахтадыр, син кайгырма бик, – дип юатырга мәжбүр булды Карабэк. Аннары үзен төрткөлөүгэ сискенеп башын борса, чаптары чилэктөгө суны төбенэ кадэр эчеп бетергән дә, башын чөеп, тагын сорый...

– Житте, житте, наный, – дип, хэзер инде атны юатты ул, муеныннан шап-шоп сөеп алды. – Без өөбезгэ кайтып житмәдек бит эле, тагын юл чыгасы.

Карабэк Айзирэкнең кулларыннан алды, кыюланып дәште:

– Син, тагын болынга төшәм, дигән идең. Эйдә, алып төшөп, ул тугайлыкны миңа да күрсәт эле. Мин печән чабып кэжэ маемны чыгарган оста түгел түгелен, шулай да сәнэк тоту, кибән куюларны гына булдыра алырмын сыман.

– Ай-хай, абый! Кибән түбэсендә печән алып тору өчен минем Саттар абый кебек булу кирәк. Менә ул ичмаса булдыра да инде. Кулларына карап өлгереп тә булмый, бер уч печәнне дә кире төшермичэ жыеп бара белә. Үзе тиен кебек боргалана, шунда эле тузан болыты күтәрердэй итеп биергә дә өлгерә.

– Ярар, укам коелмас, кирәк булса, мине дә мендерерсез. Алай-болай синең арттан яучы жибәрергә кирәк булса, Саттар абыең белэн душлашып кую артык булмас.

– Эй-лэ, абый, тиктомалдан нигэ шаяртасың? Синең кебек ай-кояшлар безнең ише хэерче ихатасына нурын ташлый димени инде? – дип, Айзирэк чынлап үпкөләде, ахры, яулыгының бер очын авызына кабып, борылып ук китте.

– Сылуым, сылуым, – дип, артыннан юыртырга мәжбүр булды эмир. – Серкән бөтенләй дә су күтәрми икэн, миңа шаяртып сүз кушарга да ярамыймыни соң?

– Бу өлкәдә түгел, – дигән коры гына жавап ишетелде, эмма, ни хикмәттер, сылу кызыккай адымнарын барыбер сүлпәнәйтте.

– Минне болынга алып бар дип сорадым лабаса. Эйдә, жыен да чык. Тугайлыкка алып төш инде мине!..

– Ярар, ярар...

Бераздан Айзирэк алмаш чаптарга атланып бара башлагач, Карабэк үзен кызны кысып кочаклап алудан көч-хэл белэн тыйды. Ут кебек янган кулларын бер-берсенә тидерергә дә шүрлөп, юл буенча талгын юырттылар. Биек тау өстеннән ачылган искиткеч манзараны күрөп алгач кына Карабэк капылт чаптарының йөгәннән тартты.

– Тыр-р-р, малкаем. Тик кенэ тор, берүк. Мин мондый матурлыкны кабат кайчан күрәм эле...

Тау астында, тиңсез дәрья булып, Ак Идел-сылукай талгын гына ага. Карабэкнең чал Иделне, Чулман-Нократларны, Тын елганы, Жак-Сакмар буйларын, Кондырча, Ык, Сөн, Нокыш суларын, хэтта Жидесу төбәгендәге Ак-су белән Күк-су атлы дәрьяларны да барып күргәнә бар. Һәммә елга, һәрбер чишмә, пыскып янган учак шикелле үк, гомер бакый карап туймаслык ул. Ләкин кайсысы гына шуларның Ак Идел атлы сылу елга белән тиңләшә ала икэн?

Энә тау астында нинди хәтфә болын! Үләннәре талгын искән жилдә, дингез дулкыннары кебек, берсе артыннан берсе куышып йөгөрешә. Бу үлән дингезенең чиге-чамасы юк, ул яр

буйлап офыкларга кадэр сузылып юкка чыга. Тугайлыкта, түмгэк-түмгэк булып, кие эрэмәлек үсеп чыккан. Агачлар арасыннан кәккүк кычкыруы, былбыл белән тургай сайравы ишетелеп тора. Эрәмәлекләр артындагы сай сулыкта аккош, челән, ләкләк, торна аваз сала. Барысы да хыялларда гына күреп, тоеп иләсләнгән жәннәт бакчасын хәтерләтә, кушылып жырлау өчен монда тутый кошлар һәм тавис-ханбикә генә житми.

Менә бервакыт Карабәкнең колагына «Ныклап кара, хәтеренә салып куй, синең гыйшкың менә шунда кала» дигән сәер жөмлә-аһәң килеп ишетелде. Үз-үзенә ышанмыйча, әмир янда утырган Айзирәкнең иреннәренә күз ташлады. Юк, ул түгелдер бу тавыш иясе, аның иреннәре нык кысылган. Алай булгач, әллә Ходай үзе, әллә йөрәге эндәштеме аңа?

– Ай, безнекеләр эшкә кузгалалар! – дип аваз бирде сылу. – Сүзләүләре мөмкин, яннарына ашыгырга кирәк.

Карабәк чаптарының касыгына үкчәләрен тидереп алды, ике янган йөрәк тау өстеннән аска томырылды. Уразай бәк күптән инде бирегә төшөп житкән, колачын киң ачып каршылап тора.

– Жаны теләгән жылан ите ашаган, ди. Печәнчеләргә ярдәм кулы сузарга ниәтләгәнсен икән, рәхим итеп уртасында бул, кунак түрә.

Карабәккә әүвәл чалгы бирделәр, шабыр тиргә баткач, сәнәк тоттырдылар. Кибән куючы яшь-жилкенчәкне күргәч, ул шулар янына чапты. Анда килсә, сүз берләшкән сыман, һәммәсә дә кибән түбәсенә төртеп күрсәтәләр.

– Май ягылган күмәчне ялкау да ярата ул. Син әйдә шул күмәкнең төмен татып кара әле.

Югарыда унтугыз-егерме яшьләрдә булган, Карабәкнең үзе шикелле үк кара-чутыр егет басып тора. Кунак белән качышлы уйнап та маташмады ул.

– Сиңа су эчәргән Айзирәкнең абыйсы инде мин. Саттар атлы буламын. Минем белән рәттән, һич югы, тирләгәнче басып тора алсаң, бер атна буена ашаудан баш тартам, – дип рәхәтләнәп көлә.

Өчмә-дүртмә егет берьюлы чүмәлә чаклы печән ыргытуга, Карабәк кибән өстеннән мэтәлдә дә төште. Гарьлегеннән тагын өскә таба ыргылган иде дә, итәгеннән тартып, ирек бирмәделәр.

– Кетәклектә һәр тавыкның үз урыны мәгълүм. Каш ясым дип күзәнә чыгарысың. Печән чүмәләләрен ташып өлгертсән, безгә шул да житә.

Кичке эңгер-меңгердә, күз бәйләнә башлаганчы печән ташый-ташый, Карабәкнең ике кулы өзәләп төшә язды. Аякларын да көч-хәл белән генә сөйри иде инде, Аллаһның рәхмәте, «Ярхәмикалла, тәмам» дип кычкырып, эшне туктаттылар. Карабәк чүмәлә төбенә чүгүгә үк йоклап китәр сыман иде, яшьләренә тугайлык уртасында учак кабызуын күреп, кабат эсәрәнде. Моньсы ни тагын да, болар ни кылмакчы?

Учак өстеннән сикереп уйнаулар да, әйлән-бәйлән килеп биюләрдә, учка йөзек салып жәза биюләрдә – берсе-бер калмады. Карабәк өчен болар, әлбәттә инде, чит-ят, ул аларның берсе турында да ишетеп белми иде. Хәйран калып, күзәтеп тик утырды. Инде аның күз кабаклары йомыла башлавын шәйләделәр бугай, Уразай бәк чышан-пышан килде.

– Тал белән печәннән әвәләп куйган чатырларның иң кырыйдагысы, энә тегесе, синеке булыр. Кер дә ят, Карабәк. Иртән йоклап калсаң, хурлыгын соңыннан Ак Идел суы белән дә юып бетерә алмасың...

Иртән төш күрдәме ул, саташтымы – яшерен бер фәрештә аның борынын, колакларын хәтфә үлән белән кытыклап уяткандай булды. Баш астына салынган иярдән калкынып як-ягын карманса, бернинди фәрештә дә, хәтфә үлән дә юк. Чатырдан баш сузса, болынлыкта да бер жан иясе дә күренми бит әле. Таң атмаган дияр иден, энә Ак Иделнең үр ягыннан, офыкны кызартып, кояш чыгып килә. Димәк, йоклап калмаган, Ходайга мең шөкер, аны хурлыктан йолып алган бит. Ходай ук түгелдер, аның фәрештәседер... Тик кайда икән ул?

Карабэк чишмә урынын кичә кич үк ятлап калган иде. Гер таккандай авырайган кулларын яман болгый-болгый, тәнен яза-яза су янына килсә, чишмә улагы янында Айзирәк елмаеп утыра.

– Уяңдыңмы, түрәм? – дип эндәшкән тавышына кадәр газиз, кайнар.

– Мине син уяттың бит, әйт, шулаймы? – дип сүз кушты Карабэк, артык түзалмыйча.

– Юк, мин түгел, ә фәрештәң, – дип елмайды таң сылуы.

– Синең кебек фәрештәне көтеп күпме хыялландым! – дип пышылдады эмир, таң сылуын кочагына алып.

– Мин дә, түрәм! – дип җаваплады әллә таң сылуы, әллә барча жиһан...

Карабэк Айзирәкне җитәкләде дә печәнчеләр ыстаныннан читкә торып йөгерде. Аякларга урыны-урыны белән аксыргаклар, сарут, кандала үләннәре тешләр ата каз шикелле ябышмакчы була, яшүсмердәй кызган Карабэкне генә һич туктата алмый. Уразайлыларның ботаклардан корган чатырлары тәмам күз алдыннан югалганчы, Агыйдел ярына килеп төртелгәнче йөгерде алар. Яр буенда Айзирәк, артта калган чатырларга төртеп, искә-анга чакырмакчы иде, яргаланып беткән иреннәре белән эмир аның сабый баланыкыдай үпкәләп бөрешкән нәни генә авызын томалады.

– Син хәзер мәңгегә минеке, тик минеке инде! – дип пышылдады ул, ут капкандай, тиз-тиз сулыш ала-ала.

Аннары эмирнең иреннәре кызның колак очларына, иңбашларга, муенына, ике пөхтә ими арасына очып күчте. Җиргә тезләнделәр. Зәңгәрсу альяпкыч, яшькелт күлмәк, аксыл итәкләрнең жиргә шуышып төшүен дә һичкем шәйләмәде. Тездән узган үлән исциткеч тә хәтфә, шундый кайнар иде, ул ике ярны юрган-ястыклар шикелле җәлеп кочагына алды. Кызның аккош канатыдай аксыл шома тәненә, дәрттән ташып тулган күкрәкләренә күз салуга, көнләшүдән яр буендагы таллар да түбән иелде, ә жир җиләкләрнең яңаклары оялудан кызарып ук чыкты сыман.

Айзирәкнең күкрәкләре ике алма зурлыгыннан артмыйдыр да әле. Очларын да пешкән чия дип кычкырырлык түгел. Ләкин нишләп бу кадәрле нәфис тә, татлы да, үзләре йомшак та, тыгыз да һәм сихерле дә соң алар?! Карабэк онытылыбрак үпкән чакта чия төше чаклы күкрәк очларыннан ике тамчы сөт тә сытылып чыкты бугай. Сөбханалла, жир йөзәндә кырыкка хәтле яшәп, үз гомерендә мондый да татлы, бу чаклы да исерткеч сыеклеккә телен тидереп караганы булмады бит аның!

Айзирәкнең күкрәк очлары, кендеге, беләкләре әүвәл Карабэкне яшь кычыткан шикелле өтеп алды, аннары рәхәтлеге, кырмыска өере кебек, бөтен тәне, иңбашлары, аяклары буйлап таралды. Ә берәздән, Айзирәк тәненең кайнарлыгын, керсезлеген, кадәрен тоя барган саен, Карабэк үзен әле кычыткан белән, әле яп-яшь, хәтфә, куе чыршы миллеге белән чабынгандай тойды. Рәхәтлек мизгелләре әле чыршының йомшак ылыслары кебек кадый, әле кычыткан кармагы төсле чеметә, яндыра, кыздыра, мондый ләззәттән һич аерылып булмый, бу бәхетне һичбер кайчан татымаган сыман, кайнар мунча ләүкәсендә яткан көйгә, кабат-кабат чабынасы килә!

Айзирәк тә назлы авазлар белән рәхәтлек кичереп ыңгыраша. Ул бүген, су эчәргә сусап, нәни инеш буена төшкән тай шикелле. Карабэк белеп тора: яп-яшь тайны елга янына йөгәнләп тә, хәйләләп тә китерергә була, эмма муенына менеп атлансаң да, ул иренен су өстенә тидерәчәк түгел! Ләззәт, шифа, рәхәт, бәхет, оҗмах берьюлы килде Карабэккә!..

15

Бер атна буе бөтен шартын китереп туй иткәннән соң гына кайтыр юлга чыкты яңа, яшь пар. Саттар аларны Ык елгасындагы Мирза кичүенә чаклы озата килгән иде, аерылышканда Карабэккә туры карап дәште:

– Айзирәк өчен калкан булып яши белсәң иде, жизни түрә. Без, аның борадәрләре, шуны гына сорыйбыз: кара гавам кызы, ятимә дип, аны син рәнжетә күрмә.

Инде кочаклашулар бетеп, иярләргә менгәч, Карабэк сорап куйды:

– Карале, кем, каениш, «Мирза кичүе» дигән атама монда ничек килеп эләккән?

– Аны беркем дә анык кына белми. Тимер Булат атлы әмирне тез чүктерү өчен бу төбәккә Мамай мирза да килеп житкән дигән имеш-мимешләр бар. Э чынлыкта, ай-һай, килде микән? Ул, һич югы, бер төмән белән ябырылган булса да, Ык буен да, Ак Идел тирәсен дә айкамый вә измичә генә кайта белмәс иде. Бу якларда түмгәк хәтле вак-төяк түрәләргә дә кибән чаклы олы исем тагу кебек сәер гадәтләр бар. Сарман янындагы Зәңгәр тауда Майкы би атлы бер меңбаш та гомер иткән булган, мэгәр үзен һаман онытмыйлар. Ул Бату хан гаскәрәндә, хактан да, бик абруйлы меңбаш булып йөргән, ә Биләр каласын яулап алганнан соң, бер болгар кызына гашыйк булып, шушы якта торып калган, имеш. Шул Майкы бине ошбу төбәк халкы кайчакларда әмир йә хан дип тә жибәргәли. Энә Ык буендагы Тәмьян авылы янәшәсендә Тугаш атлы бер бәк алагаем утар корып яши. Чулманга коя торган бер инеш янәшәсендәге тау башында Бигеш атлы түрә зур йорт салып куйган. Нинди галәмәттер, халык аларның икесен дә, бер чыбыктан сөрөп, «хан» дип атап йөри. Һәр бәндәнен авызына сугып булмый, ә алар юк кешене дә күккә чөя шулай. Инде аптыраганнан үзөбез дә торып-торып һаман баш ватабыз. Шул Мамай мирза чирүендә яу кылып йөргәнгә, кичүне дә мирзаныкы дип атамадымы икән ул түрәләр?..

«Сәер, гажәеп кыргый хәл бу, – дип, үз эченнән генә уйга чума-чума, кайту юлына чыкты Карабэк. – Мамай хөрмәтенә кушкан булсалар, алар шул мирзаны сагыналар, димәк. Э ни өчен? Мамайның аларга нинди изгелеге тиде икән? Каты, корыч куллы булганы өчен кадерлеме шулай? Итек ыштыры, аяк чолгавы сыман, туктаусыз алышынып торган хан аламаларыннан туеп беткәнгәме? Менә баш ват.

Һичбер шик юк, әлбәттә, халык бу Сарайның таган сыман әрле-бирле уйнаган түн-тәреш-суешларыннан да, тотрыксыз заманадан да туеп беткән инде. Бозау сыман юаш ирне, үшән алашаны, чи утынны да өнәмиләр, күралмыйлар хәтта. Халыкка, тыныч кына, кайгы-хәсрәтләрсез гомер итү өчен, ил сагына кыя-калкан булып баса алырдай гаярь ханнар, күмәк гаскәр кирәк бит ул. Энә теге чакта Болгарда зар елаган Низамины гына искә төшер. «Без, урыс ушкуйларыннан, урыс баскыннарыннан арына алмыйча, канга батып яттык, шул көннәрдә Сарайдагы ханнар безне яклау өчен бармакка бармак та сугып карамады, Болгар олысын да үзләренә ясак түләргә вакыт житкән чакта гына искә төшерәләр». Гади яугир булып йөргән Жәүдәтне генә кара, ул да үз йортын, үз илен билбирмәс баһадир итеп күрергә хыяллана ласа!

Менә шундый ул хакыйкәт, кичәге Габдулла хан һәм бүген йорт хужасы булып күтәрелгән Карабэк әмир! Син юкка гына Болгар олысын Урдадан аерып алу яисә аның халкын, үз артыңнан ияртеп, кайсыдыр кыйтгага алып китү, аерым ханлык төзеп гомер итү турында хыялланысың. Син йөзәрлөгән авылны, йөз меңлөгән ир вә хатыннарны күк йөзенә индерә дә, аларны жиде кат болытлар өстендә яшәтә дә алмыйсың бит. Халыкның туган-үскән нигезе дә, кендек каны тамган туфрагы, туган-тумачасы, кода-кодагы, хәтта чикне бозган өчен тибешеп-төрткәләшеп яшәгән күрше-күләнә дә – барысы шушында, Болгар атлы уртақ олыста гына. Хәтта тирес өемендә тибенгән тавыклар да үзенең ихатасын ташлап китә белми, ызан аша яткан күршеләр бакчасына кереп суалчан каптырса да, кабат үзе ияләшкән ихатага йөгереп чыга. Туган жир ул ингә элгән йә аякка кигән кәвеш белән жилән генә түгел, аны монысы

ертылды йә тишелде дип кенә алыштырып һәм яңартып булмый. Менә шушы яшәгән жиреңне гөлбакчага әйләндерә белергә, ә аны куян-төлкә түгел, аю-бүреләр дә үтөп керә алмас кирмән-нәргә төрөп куярга кирәк.

Әнә Кормаш, Балтач, Гәрәй авылларын күрөп, ихлас сокланып киттең. Гөлбакчадай авыллар кору, гаиләләр ишәйтү, мал үрчөтү, һөнәр алачыклары төзөп кую өчен Кырым хәтле Кырымнан кузгалып килгән халыкка да кан коюсыз, сугышларсыз үткән биш ел вакыт житте. Ипле-имин биш ел дәверендә Болгар белән Казан калаларың да, Жүкәтау белән Кашан кирмәннәре дә диварларга төрөнөп аякка басты. Әгәр Туктамыш хан Мәскәү кенәзләрен тез чүктереп, аларның арт сабакларын укытып кайтмаган булса, сиңең Болгарыңа ул ушкыйлар, ул ач эрвах урыслар, ирек куеп, «ярхәмикалла» дип кенә торыр идемени? Димәк, син Болгарыңның култык таякларын ташлап, тураеп һәм көрәеп басуы өчен дә иң беренче чиратта Туктамышка гына бурычлысың. Кабык эченә йомарланган әкәм-төкәм сыман, үз йортың, үз гаиләң имин-леге өчен генә янып-көеп яшәү оят, гарылек! Урданың куәте дә бер йодрыкка укмашкан бармаклар шикелле, Болгар, Хажитархан, Кырым, Сарай, Актүбә кебек аерым-аерым йортлардан туплана ул. Беренчә акый икән, күршеләр кул суза. Икенчә егылса, дошман таптамасын өчен, башкалары капый. Хажитархан, Кырым, Актүбәләрдә дә – сиңең татарларың! Жучи хан төзөп һәм васыять итеп калдырган олуг илне саклау – безнең бурыч. Их, аны көчәйтер һәм үгез шикелле гаярь итү өчен, тәкъдир аларга тагын биш-алты ел сугышларсыз гына гомер бирсә икән!..

Карабэк янәшәсендә күлгә шикелле бөркәнеп барган Айзирәкне кочагына кысты.

– Шуны уйлап кайтам, көзгә айлар якынаеп килсә дә, быел кичекмәстән Ага-Базарда зур ярминкә уздырырга кирәк. Ике йөз, өч йөз еллар элек үк безнең Болгар нәкъ менә Ага-Базары белән бар жиһанда бик зур шөһрәт тоткан. Каф таудан төшөп тә сәүдәгәрләр килеп житкән монда, Үргәнеч ягыннан кыргыз-кайсақлар, мангытлар, калмык-ойротлар зур кәрваннар куган. Ни әкәмәт, хәтта гарәб ягындагы варяглар да кораб-кораб булып килгәннәр. Яшь хатын алды да сараена кереп бикләнде бу, димәсеннәр әле. Яшь хатынлы булган сөнечтән, Ага-Базар ярминкәсен дә дошманнарның эче янарлык итеп үткәрергә кирәк. Кайтуга ук һәр тарафка елгыр чапкын юллыйм. Үргәнеч, Каф тавы, варяглары, мадьярлары – һәммәсә дә килсен. Минем күнел иркен, бүген арт якларыңнан тын алып яшәгән Мәскәү белән Рәзәнәдә чапкын жибәрттерәм, эчләре дөрләп янсын, чукынып китмәгәе!

16

Ага-Базар ярминкәсе генә үтеп киткән иде, Туктамыш хан чакыру жиберттергән.

– Сарайда туй! Туктамыш хан кызы Нәкыяне мангыт кабиләсенә олуг бәге булган Балтыкчы бәк угылы Идегәйгә бирә. Бөек ханымыз барлык олыс бәкләрен, кала эмирләрен, сәедләрен вә юлтотмыш сәүдәгәрләренә олы туйга дәшә!

Туй икән туй. Олыс эмире генә булган Карабэк, билгеле ки, андый ук мәшһүр хан түгел, Айзирәк белән аңа мәркәз үзәгендә, таждар сараенда, меңәрләгән кунак чакырып, туй гөрләтү кебек бәхет елмая алмый. Карабэк, гомумән, өч туен да артык тыйнак кыйланып, түрәләр күзеннән качып бәйрәм итте. Үзенә калса, туйның теләсә кайсысы да беренче нәүбәттә гаилә шатлыгы ул. Ә шатлыктан, зур кыңгырау тагып йөрмәсәң дә, бик тиз көнләшәләр. Эмма бүтән бер чараң юк, илтотмыш хан, олуг бәккә санап, туйга дәшә икән, син арба артына тагылган дегет чиләге түгел дигән сүз бу, юлга жыен инде, Карабэк-Габдулла хан...

Карабэк ун-унбиш олаулык бүләк эзерләтте, үзе белән улы Солтанны, жигәнә Көңгерне, ике йөз жайдаклы сак нөгәре алды. Кияү буласы Идегәйдән бигрәк, каһанның үзенә дип эзерләнгән ун чабышкы тайны олау уртасына бәйләп куйганнан соң гына, таштан салган сараеның ишегенә килеп, Айзирәккә аваз салды ул:

– Олау эзер, сине генә көтәбез, жаныкаем...

Идел яры буйлап төшә башлагач та, Карабэк һәр тарафны мыгеына чорнарга онытмады. Сәмәр кирмәнән, Жигүлат тауларын, алардан соң Караяр, Мәчетле, Кайтарма салаларын үттеләр, һәммәсе дә коры-сарылардан арынган яшь таллык шикелле кабаттан күтәрелгән, куәт-сүл жыйган. Үзәнлекләр саен сыер, сарык, кәжә, елкы көтүләре утлый, арпа, солы, арыш басулары тезелешеп кала. Бер генә татар авылында да жимерек келәт-сарай, сугым малы төсле жиргә тезләнгән мунча, янгыннан соң кара кисәүләре белән шомландырып утырган хәрабә юк. Яши, гөрли, тернәкләнә бара Алтын Урда!..

Сарай каласы да арасына балчык һәм таш тутырылган икешәр катлы имән диварга төрөнгән. Идел ягыннан бөтенләе белән ак таш. Капкалары биек, тимердән тышлаганнар. Дивар артында зур басмалар, аларга түбә түшәлгән. Почмак саен биек манаралар. Һәркайсында көбә, калкан, сөңге, айбалталар белән коралланган сакчы тора.

Мәркәз урамнарын санап кына бетермәле түгел. Үзәктәгеләрнең юлына таш түшәлгән. Таш диварлар белән уратылган сарай чаклы йортлар. Боларның һәркайсы аерым кирмән төсле, дошман урамнарда бәрәп керсә дә, бу йортларны кан түкмичә генә яулый алмаячак.

Мәчетләр күп. Хан сараена житкәнче үк, Карабэк утыздан артык Аллах йортын санап үтте инде. Әле күрше урамнарда, шәрык, шималь якларында да манаралар, гөмбәзләр, ярым айлар ялтырап күренә бит, гомум алсаң, бер йөз генә бардыр. Алардан тыш, Сарайда икемә-өчмә нәсара чиркәве дә яшәп килә. Хәтта Туктамыш та аларга зыян-зәүрәт салырга жөрйәт итмәде булса кирәк. Мәскәү-Сүздәлдәге Дмитрий, Константин, Олег кенәзләренең барчасы да хәзер, каз-үрдәкләр төсле, тәпиләрен яшереп, шуышып кына, һәр ел саен ярлык алырга Туктамыш хан каршына килеп йөри, диләр. Аларда, күркә сыман кабарып, үз-үзләре белән хозурлану, тузганак мамыгы шикелле, күптән жылгә очты инде...

Карабэк, бөек хан сараена кергәнче үк, бәкләрбәге Хәсәнне күрәп сораштырырга карар итте. Хәзер аңа томаннар артында калган кара көннәр өчен теш кайрап йөрүдән бер мәгънә дә юк бит. Син – кайчандыр ярты жиһанны дер селкетеп торган Болгар бәге – йортыңның имин яшәеше хақына тез дә чүгә бел...

– Ә мин, колакларны ябалакныкыдай тырпайтып, Болгар хақында адым саен сораштырып торам. Үзәң Сарай тарафын бөтенләй ташладың бит, – дип, Хәсән аны колач жәеп, кочып каршы алды.

Карабэк төче камыр төсле жәелеп сөйлөшүне бик өнәми иде. Ләкин ул туй түрөндө утырырга, күнел ачарга дип чакырылган олы кунак лабаса, шуңа да чамадан тыш житди булып кылануны артык күрдө.

– Синең өчен Болгар юлына киртә корылмаган, гайбәтче хатыннар кебек, читтән генә төпченеп ятканчы, кайт та күрөн идең, – дип, сүзләрән бик иләп тормыйча гына авыз ачкан иде, Хәсәннен урт кысуын шәйлөгәч, шып туктады.

«Әһә, синең Болгарга булган үпкәң һич үтмәгән икән», – дип нәтижә ясады ул күнеленән һәм бәйләрбәгә көтмәгән сүзне кузгатты:

– Карале, бәк, туйга килгән булдык инде без килүен, мэгәр Идегәй хакында бөтенләй дә ишеткәнбез юк бит. Мин сарайда утырган чагында ниндидер Балтыкчы бәк исеме колакка чалынды анысы. Эмма кабилә башлыгы идеме ул аксакал, әллә мангыт олысының бәгә идеме – аныкларга вақыт эләкмәде. Ә хәзер үзең туйга кил, үзең кияүнең кем икәнән дә белмә, болай әллә ничек, караңгы төн уртасында күзәнә жулык бәйләп, эбәкле уйнаган сыман.

– Һо, гаять катлаулы туй бу, аның бөтен серләрән белмичә килүең отышлырак түгелме икән әле, – дип, Хәсән үзе үк баш чайкады. – Син исемен ишетеп калган Балтыкчы бәк күптән юк инде ул. Моннан жиде ел элек безнең Туктамыш хан аны үз куллары белән тотып чапты.

Карабэк, корт чаккандай, үзенең кәнәфидән сикереп торуын да шәйләмичә калды.

– Ничек инде, ничек?

– Тарихы бик озын. – Хәсән янә башын чайкап куйды. – Аксак Тимердән өч төмән чирү алгач, Туктамыш күк Урда өстенә тәүгә тапкыр житмеш алтынчы санәдә³⁸ килеп житкән иде. Сауран каласы тышында без аны пыран-заран китереп тар-мар иттек, Туктамыш үзе көч-хәл белән качып котыла алды. Аксак әмир ягындагы нәүкәрләр умарта оясында бал кортлары сыман. Аксак моңа янә өч төмән жайдак биргән. Тагын шул ук Сауран кирмәне янында каршы алдык Туктамышны. Бу юлы Күк Урда чирүен Ырыс ханның икенче угылы Токтакый житәкләде. Туктамышның үз нәүкәрләрән кирмән диварларына ташлавын гына көтеп житкердек тә поскындагы төмәннәр белән, арттан томырылып, Аксак Тимер жибәргән икенче чирүне дә тоташ кырып салдык. Туктамыш Ак-су аша йөзеп кенә үлемнән ычкынды ул чакта да.

– Бәрәч, бәрәч, Туктамыш хан, шулай итеп, алты төмән яугирне кырдырып бетерттеме? – дип, Карабэк кабат күзен акайтырга мәжбүр булды.

– Алай гына да түгел, – дип кул селтәде Хәсән, аннары элеккечә үк житди кыяфәт белән дәвам итте: – Бу юлы да, гаскәр югалтып кайткач, Аксак инде үзе әллә туксан, әллә йөз меңлек гаскәр белән мәркәзезебез Сыгнакка төбәп юлга чыга. Ырыс хан аны ярты юлда тугыз төмән белән каршы алды. Иллә мэгәр орышка керергә өлгерә алмадылар. Әллә кайдан гына давыл килеп чыкты. Карлы яңгыр атна бие койды. Шунуң артыннан ук кисәк салкын бәрде, жир өстен тоташ боз катламы сарды. Хакмы-юкмы, төгәл әйтә алмыйм, мэгәр Аксакның шул яланда бер атна эчәндә унбиш мең баш аты эрәм булган, диделәр. Ырыс хан, Туктамышны кайтарып бирүен таләп итеп, Аксак янына илче дә юллап карады, мэгәр теге барыбер тыңламады. Ахырдә инде, яуны башлың да алмыйча, кире чигенделәр.

– Ниндидер «Тайгак орыш», «Пычрак орыш» дигән яулар турында хәбәр Кырымга да килеп житкән иде, бактың исә, гел булмаган икән, – дип, Карабэк сүз кыстырды.

– Житмеш сигезенче санәгә аяк баскач, Аксак әмир янә ияргә күтәрелгән. Нәкъ шул көннәрдә һич тә көтмәгәндә Ырыс ханыбыз «китте дә барды», туган. Нишләп, ни сәбәптән – һичкем белә алмады. Тәхетне Токтакыйдан да кечерәк Тимер Мәлик эләктергәч кенә күнелгә корт төште. «Шушы сәрхуш кулы уйнамадымы икән? Бу озак еллар бие хан булып утырса, безнең эшләр харап». Менә шундый уйлар белән пошаманга калдык. Ә бу, ике дә уйламый, төш житкәнче түшәктә гырылдый, аннары кич буена, төн буена эчә. Хәтта Аксак әмир дә сәрхуш Тимер Мәликкә каршы яу кылып йөрүдән хурланган, дүрт төмән гаскәрән Туктамыш кулына

³⁸ 1376 ел.

ташлап киткэн. Ни галэмэт, исерек хан кул астында яуга ташланып, бу бэрелештэ дә жиңүгә ирештек әле без. Туктамыш нибары иллеләп нәүкәре белән генә яуны ташлап кача алды. Тимер Мәлик Туктамышның башы өчен бер мең елкы вәгъдә иткән иде. Жайдакларыбыз аны илле чакрым куды. Ләкин Аксак әмир Туктамышка гарәп чаптары бүләк иткән булган, безнекеләр андый аргамакны тота алмый кайтты.

– Могжиза, әкәмәт бу, – дип, учы белән тезләренә суга-суга гажәпләнде Карабэк. – Туктамышка нинди генә фәрештә шулай ярдәм итте икән?

Хәсән дә кул селтәде.

– Белмим инде, белмим. Мәгәр моны саклап йөртүче фәрештә, асылда, бардыр. Өч тапкыр гаскәр туздырып кайткан Туктамышка Аксак әмир дүртенче кат чирү бирсен әле! Могжиза инде, валлаһи, могжиза, син хак әйтәсең. Күз алдыңа китер. Житмеш сигезенче елның азагында Туктамыш Күк Урда өстенә дүртенче кат килгәч, түземе коргаксыган Сауран кирмәне ак әләм күтәрде бит! Каладагылар, кырга чыгып, Туктамышка бигать китерделәр. Аксак әмир гаскәренә Сауран чирүе дә кушылгач, Сыгнак каласы озак һөжүмнәргә түзә алмады. Каладагы бәкләр Тимер Мәликне, арканнарга бәйләп, Туктамыш кулына чыгарып бирде, ә ул аны ике дә уйламыйча бүкәнгә озаттырды. Тимер Мәлик Балтыкчы бәкнең кызын хатынлыкка алган, шуңа күрә кияү-хан аны бәйләrbәк итеп куйган иде бит. Мондый дәрәжәгә менгәч, билгеле ки, Балтыкчы бәк тә Тимер Мәлик ягында сугышларга керде. Туктамыш каршына бауларга чорнап китергәч, Балтыкчы би, газиз кызы белән киявенә абруйларын сакларга тырышып, яңа хан алдына тезләнеп, бигать китерүдән баш тартты. Меңәрләгән инсаннар каршында, үзәк мәйданда бит. Шуннан Туктамыш, котырынып, ятаганын суырып чыгарды да Балтыкчы бәкне икегә теләп атты. Булачак кияве Идегәйнең әтисе менә шул инде ул... Һәм иң гажәбе – Балтыкчыны чапканда, Идегәй шунда, дилбегә бие аралыкта гына басып тора иде... Үз күзләре белән күрде барысын да...

Карабэк шактый вакыт башын тотып утырганнан соң гына телгә килә алды:

– Минем башыма сыймый. Үзенәң әтисен кылыч белән чапкалап үтергән катыйльнең кияве булырга ризалык бирү өчен нинди соран, нинди жансыз бүкән булырга кирәк икән? Шул катыйльнең кызын ничек кенә назлап, сөеп булсын?! Минем өчен коточкыч кыргыйлык, монафикълык бит бу! Ничек инде? Үз атаңны сату, аяк астына салып таптау мөмкин эш түгел ләбаса!..

– Күреп торасың бит, иң якыннарын да сата, таптый ала аның ише жаннар, – дип фикер уртаклашты Хәсән, ә үзенәң тавышы сүнәп торган учак өстендәге казанлык төсле тонык чыкты. – Ләкин Идегәйгә үз жаны кадерлерәктер дигән сүз генә түгел бу. Уйлавымча, аста соранлык, мәкер һәм дә зәһәр утлы өмет яшеренеп ята.

– Бабасы, ягъни Туктамыш урынына үрмәләргә ният итүен күз алдында тотып әйтүеңме?

– Әйе, тәхеткә дә өмет итүе бар.

– Анысы барып чыкмас. Идегәй Чыңгызыйлар нәселеннән түгел.

– Шуңа карамастан Ногай мирза белән Мамай мирза егермешәр ел бие Сарай хакимнәрен уч төбәндә биетте энә.

Тагын уйга калдылар. Карабэк умарта күче эченә чумган кебек булды. Әйе, тарих кабатлана. Сәер, сәер кабатлану бу. Мамай мирза, Бирдебәк кызына өйләнеп, хан киявенә һәм иң төп сәрдәренә әверелгән, чынлыкта исә бабасын да, гомумән, Урданы да үзенәң уч төбәндә биеткән. Хәзер Идегәй Туктамышның кияве булып килә, ул да, мөгаен, гаскәрнең бер өлешен үз кулына эләктермичә калмас. Чишмә шулай акса, иртәгә Туктамышның да Идегәй кулында уенчык хан гына булып калуы бар. Идегәй ни кыланыр аннары, ни күрсәтер?.. Янә дә килеп, болар икесе дә бер үк сират күперә аша үткәннәр, бер үк тәкъдир кубызына биеп йөриләр, житмәсә. Туктамышның әтисе Туйхужаны Күк Урдага атланып алган Ырыс хан ботарлаткан. Идегәйнең әтисе Балтыкчыны инде үзе үк шундый канлы язмыш кичергән Туктамыш хан –

тагын шул ук Күк Урдага хужа булып алган явыз телеп аткан. Туктамыш хан, ярлыкау һәм яклау эзлэп, Аксак Тимер янына чыгып качкан, шуннан, чит гаскэр, дошманнар чирүен алып килеп, ханга эверелгән. Тэкъдир дигәннәре бу юлы да кабатлана калса, Идегэй кайсы таждар ышыгына барып борын төртергә мәжбүр булыр соң? Эгәр Идегэй Туктамыш мәктәбен, аның язмышын өлге иткән икән, димәк, кабатланачак та кабатланачак инде бу канлы һәм аяныч язмыш! Моннан ничек, ничек котылырга?..

Тынлыкны янә Карабэк башлап бозды:

– Э син ничек Туктамыш кылычыннан исән кала алдың? Аның Сыгнакны яулап алган чагын күз алдымда тотам. Син Ырыс хан янында да олугбэк булып, диван хэтле диванны да үз кулында биетеп утыргансың. Ни галәмэт, Туктамыш сараенда да син ханның уң кулы. Кайсы жайдакка да яраган чаптар шикеллерәк.

Хәсән кырыс тавыш белән кистереп һәм катгый итеп дәште:

– Менә монысын мин сиңа чэйнәп каптыра алмыйм. Чөнки «чэйнәп биргән икмәк катысы хэтта сабий өчен дә тансык ризык түгел» дигән сүзне ишеткәнәң бардыр, үзенә уйларга да урын калсын. Ходай насып итсә, бермәлне сиңең башыңа да шул ук кайгы төшәр, шулчак ни өчен минем әүвәл Ырыс, аннары Туктамыш ыстанын сайлап алганны үзең чамаларсың. Ханнар килә дә китә ул, икебез дә үз башыбыз белән сынап карадык бит. Э минем өчен бер кыйбла гына изге һәм кадерле. Нинди генә адым ясасам да, мин иң элек үзем өчен түгел, бәлки бердәм Урда, бердәм татар иленең бөтенлеге, иминлеге өчен көеп йөрдем. Шунның хакына мин шайтан алдында да бил бөгәргә эзер. Бер генә теләк яндыра – татар гына яшәүдән туктамасын, илем таркалмасын! Сүзләремдә бер мыскал ялган да юк, моңа Ходай шаһит!..

Хәсәнне ул яңадан туйда гына күрдә. Ләкин инде Карабэкнең анда бер гаме юк, аны Идегэйнең кыяфәте жәлеп иткән иде. Нинди галәмәттер, утыз яшен тутырып килгән Идегәйдә моннан биш ел элек югалган Мамай мирза чалымнарын шәйләп шаккатты ул. Карабэкнең күңел көзгесе генә шулай, анда үч бар дип кенә нәтижә ясар идең дә бит, юк, әйгенәм, энә бер үк төрле гәүдә, бер үк буйлар. Тегесе дә بازیграк гәүдәле иде, эмма төптән юан. Бу да нәкъ шул. Соңгы елларда Мамайның чәче сирәкләнеп, баш түбәсе пеләшләнеп бетте. Идегэй яшь эле, аның чәчләре сагыз кебек ялтырап, бөдрәләнеп тора. Моның йодрыклары бала башы чаклы, беләкләре имән кәүсәсе сыман. Хәер, Мамай мирза да алышларда, орышларда бер дә сынатмады. Күз кабаклары, мөгаен, беркадәр аерыладыр. Мамайның күз кабаклары каш астыннан ук шешенеп, керфекләре өстенә төшеп яткан иде. Югыйсә Идегәйдә дә кысык күзләр, эмма каш астыннан төбәлгән карашында – яшен, ут бураны. Юк, бу бер сайлаган юлыннан чигенә торган йә төлке сымак койрык болгап йөрүче аумакай бәндә түгел. Туктамыш аңардан ни өчен кияү ясарга омтылуы аңлашыла. Әйе, ул Балтыкчының жанын кыйган өчен нык үкенгән һәм гөнаһын юмакчы булып кыланадыр булса кирәк. Идегәйне үз ягына аударса, аңа ияреп, барча мангыт кабиләсе, мал көтүе төсле, Туктамыш хан чатыры астына кереп баса. Ләкин менә Идегэйнең үзенә хан кияве булу ниләр өчен хажәт? Ул ни ота?..

Туй шәп итеп ягылган мунча кебек кыза-жанлана башлагач, бары да аңлашылды. Төп «туй бүлгә» хакында Туктамыш хан үзе торып әйтте:

– Мин Идегэй киявемне үземнең угылым дип игълан итәм, һәм дә ки ул олуг хан чирүендәге сул канатның башлыгы итеп билгеләнә!

– Афэрин! Машалла! – дип үкерде барча ялагай, соран яраннар.

«Хурлык, оят!» – дип төзәтте күңеленнән генә зиһене булганнары.

Билгеле ки, алар берсен берсе ишетмәде.

17

Олыс чигенә аяк басканнар гына иде, атын сары күбеккә батырган чапкын каршы алды.
– Сөөнчә, сөөнчә, олуг әмиремез, синең угылың бар! Алтынчәч бикәмез сине таза, бөтен бәби илә көтә!

– Әттәгенәсе! Мәгыйшәтнең ингә канат куя торган мондый сәгадәт чаклары да була икән! – дип, иярәннән сикереп, Карабэк бәхет китергән чапкынны кочагына алды. – Менә мондый сөөнчә хакына яшәсәң дә була!

Олаулар ягына борылып күз салса, Айзирәкнең ирәннәре кыстыбый читләре шикелле бүлтәйгән шул.

– Көнләшмә син, көнләшмә, жанкисәгем! – диде Карабэк, инде Айзирәкне арба өстеннән төшереп. – Синең дә менә шушылай мине сөөндерер чакларыңны көтәм!

Ә ияргә менгәч, барыбер түзә алмады. Иелеп кенә Айзирәкне яңагынан үптә дә чапта-рының касыгына төртте.

– Мин китим, кулларыма алып багыйм инде тизрәк!..

Болгарның диварлары күптән сукур түгел, яннан куян йөгереп узганны да ярканатлар төсле шәйләп тора. Карабэк ташкирмән эченә аяк баскан иде, аны Алтынчәч тә, кырнак кызлар белән ясавыллар да ихатага тезелеп каршы алдылар. Алтынчәчнең кулларында – ефәк биләүләргә биләнгән тиңсез бүләк. Актарып интекмәсен, жайсыз тиюе бар дигәннәрдәр инде, сабый йөзен ачык калдырганнар. Биләү авызында кызгылт яңак, почык борын, бармак башынан да жыйнаграк ике сызык ирән. Карабэкнең каткан уч төпләрен, кайнар сулышын да сизенгәндәр инде, һич тә көтмәгәндә сабый күзләрен ачты. Аннары, нигә мине кисәтми-нитми күрсәтәсез дип рәнжәгән кебек, шактый яңгыравык тавыш белән елап жибәрде:

– Ү-ү-ә-ә, ү-ү-ә-ә!

Сабый тибенүгә, ефәк биләү астыннан арыш саламыдай сары чәчлә нәни баш ачылды. Үзен тыеп тора алмыйча, Карабэк таш кирмәнне тутырып шатлык чәчте:

– Минем малай туды, минем угылым бар! Үзем кебек каралар рәтендә йөрмәсен дип, мин аңа Алтынбәк дигән шанлы исем кушам!

– Сугыш-казалар күрмәсен, бәхет-сәгадәт эчендә гомер кичерергә язсын бу нарасыйга, – дип, артта ясавылларның кайсыдыр пышылдады.

– Улыма орыш-афәтләрсез, түбәнлек-хурлыкларсыз гомер язса иде! – дип кабатлады Карабэк...

Теләкләре Ходай Тәгаләнең «амин» дигән чагына туры килмәгәндәр, ике ай чамасы вакыт узуга ук, Сарайдан – Туктамыш ханнан – күнелгә ук булып кадалырдай хәбәр жибәрделәр.

– Аксак Тимер әмир миңа бигать китергән, алай гына да түгел, хәтта аркадаш булырга ант сулары эчкән Харәзем мәмләкәтенә бәрәп кергән. Аның мәркәзе Үргәнечне яуламакчы булып, бер ай буе камап интеккән дә, теше үтмәгәч, кире борылган, ди. Иллә мәгәр, Кабул ягындагы пуштуннар илә эфганнарның фетнәсен бастыруга, кабат Үргәнечне тезләндерергә ният кора икән. Үргәнечтәге Сөләйман суфига ярдәмгә бер-ике төмән чирү жибәрмичә булмас. Күмәк карар чыгару өчен диванга дәшәм!..

Менә сиңа угыл өстәлү, менә сиңа япъ-яшь ата булу шатлыклары! Барысы – чәлпәрәмә! Яусыз-орышсыз тормыш ялварып, юкка гына догалар укымаган, саф сулы чашмә төбенә караган шикелле, Карабэк барысын да үтәли күрәп торган, һәр тарафны дәрәс гөманлаган. Болай булгач, чиксез тетрәнүләр кичерәсе, канлы елгаларга чумасы бар икән! Их, ул Үргәнечләргә, ул Аксак Тимергә теш күрсәтеп, үз Урдабызга дошман чирүләрен чакырмаска иде дә бит... Сарай хакимнәре кара гавам ризалыгын сорап торамыни?!

18

Мәркәзгә кабаттан аяк басуга ук, ул, иялэнгән гадәт буенча, бәйләрбәгә янына төбәп китте. Хәсән дә ятсынмаган, көтеп торган сыман. Карабэк өчен иң мөһиме алда көткән диван бит. Ә ул Күк Урда белән Алтын Сарайны бүген бәйләп торган жепләр турында берни белми, нич тә яшереп тормыйча, шул сукмакны алды.

– Ул Харәзем шаһы, Сөләйман дигәннәре, безгә кайчан, нинди шартта бигать китерде соң? Бернәрсә дә белмим, шуны аныклагы, – дип эндәшкәч, Хәсән аермачык тезде.

– Бигать чишмәсен әле Үзбәк ханыбыз ук ерып жибәргән бит, илле еллар элек. Ул вакытта Харәземдә Ак Суфи атлы шаһ утырган булган. Суфилярның гел шәригать нигезендә генә идарә итәргә ниятләве үз ягына аударгандыр инде, Үзбәк Ак Суфига үзенә Сөенбикә атлы кызын хатынлыкка биргән. Менә шул чакта ук бабай илә кияү бер-берсенә аркадашлар булырга ант беркеткән. Ак Суфи урынына аның углы Хәсән суфи менеп утыргач та, алар Сарай белән ике арадагы солыш шартнамәсен кабат яңартканнар. Ырыс хан да исән вакытында Харәзем мәмләкәтен, нигез йорт кебек, үз итеп яши иде. Гәрчә суфилярның Сыгнакка да, Сарайга да ясак-хәреж озатканы, үзләрен кырнактай ятимгә санап гомер иткәне булмады. Шулай да суфи шаһлар Алтын Сарай ягына карап сәждә кылалар икән инде, су эчәргә дип синен чишмәңә иренен тидергән ат-бахбайның борынына сугып булмый лабаса.

– Ә безгә Үргәнечне яклап яу чабышу шулай ук мәжбүриме? – дип бүлдерде Карабэк, барыбер дә артка чигенмичә. – Аңлавымча, Үргәнеч берәү алдында да тез чүкмәгән, аны аяк астына сузып салган дошман юк әле...

Бәйләрбәгә, теше сызлап жәфа чиккән сырхау сыман, йөзен сытты.

– Ялгышасың, әмир. Аксак Тимер тәүге тапкыр Харәземгә моннан унбиш санә элгәре үк тыгылып караган иде инде. Ул чагында аны Ырыс хан илә Хәсән суфи борынына сугып кире борды. Мәгәр беләсен булыр, угры бүре юаш яисә көтүчесез калган көтүгә ияләндемә, ул барыбер андагы сарык илә бәрәннәре буып бетермичә тынмый. Ә без үземезнең борадәрләр көтүен явыз бүредән талатырга ирек куеп торабыз. Әгәр болай кул кушырып утырабыз икән, ул хәсис жан иртәгә Алтын Урда өстенә дә сикерәчәк!

– Юк, мин куркудан сорашмыйм, – дип сүз кыстырды Карабэк, чынлыкта Хәсән каршында вак жан булып калырга теләмичә. – Күршенә кереп үрдәк итен авыз итсән, үз ихатанда каз суеп торырга онытма, дигән канун бар бит. Мин Урда өстенә бәла-каза чакырмасак иде дип кенә хафаланам.

– Бездә дә шул ук кайгы, – дип йомгаклады Хәсән. – Мәгәр тагын бер алтын канун бар. Кулларыңны гел кесәндә тотсаң, дошман синдә йодрык барын белмәс. Хәтта хәрәм йортына ябылган кәнизәкләр дә үзара тырмашалар. Ханбикәләр кебек, ука саклап, иннек-кершән ягынып, үзбаш булып кына яшәү авыр бу жиһанда...

Туктамыш хан барлык олыс бәкләрен, кала әмирләрен, хәтта төмәнбашларны да дәшәп алган икән, диван дигәннәре кечерәк корылтаины хәтерләтте. Карабэк керә-керешкә үк күз читләре белән шәйләп өлгерде – Туктамыш Идегәйне мәжлеснең түренә, бәйләрбәгә Хәсән янәшәсенә утырткан. Димәк, минем кияү сезнең белән тиңләшердәй кавемнән түгел, ул – күктәгә бөркет дигән кинәядер инде. Кыяфәте чыннан да кәттә иде Идегәйнең. Бернинди яуларда да дан казанган сәрдәр түгел үзе, башы керсә, бүксәсе кермәгән дигәндәй, мәгәр гәүдәсенә энә вак-вак тәңкәләрдән ясалган көмеш көбә, алтын йөгертелгән жиңсәләр киеп алган. Хәтта биленә таккан каешының аелы да саф алтыннан моның. Әйдә, әйдә, узындыр син моны, Туктамыш хан. Хәерчегә якты чырай күрсәтсән, ул ямаулык сорар, ди. Күккә чөйгән кияүкәен баш түбәнне нәжесләп куймагае...

Туктамыш баштарак салмак кына тезде:

– Минем өчен Сәмәрканд эмире Тимер бэк – газиз атам сымак. Сыгнак тәхетенә мине ул күтәрде, Алтын Сарайга да аның фатихасы, догалары илә килеп кердем. Эмир Тимер мин фәкыйрегезне берчакта да үзенә илтифатыннан һәм дә мәрхәмәтле карашыннан аерачак түгел. Нинди генә түбән гозер илә баш иеп барсам да, мине аның миһербанлы кулы көтеп тора...

Акшак Тимер тарафына байтак кына мәдхия жырлагач, Туктамышта, ниһаять, вәкарь тавыш та уяна башлады.

– Тимер бәкнең ниндидер этләре, аның гарәпләр этрафына китүеннән файдаланып, безнең борадәрәмез булган Сөләйман суфи мәмләкәтенә кул сузарга батырчылык кылган. Харәземнең шаһы Сөләйман суфиниң атасы Хәсән жәнаплары үк Күк Урдамыз илә солых төзеп куйган һәм үзен безнең борадәрәмез дәрәжәсендә игълан иткән иде. Сөләйман суфи-шаһ ул солыхны без жәнапларыгыз илә дә янә шәрехләде. Харәзем мәркәзе булган Үргәнеч өстенә сасы чүл бүреләре килеп житкән икән, безләр дә Сөләйман шаһ жәнаплары янәшәсенә иннәрәмезне куеп басарга бурычлымыз. Яуга керүләрне Тимер бэк атамыз илтифатсызлыгымыз итеп кабул итүе мөмкин. Барча ошбу мәсләкне истә тотсак, безләргә Үргәнеч, Каршы, Гүзәр калаларында үземезнең сак алайларын тоту отышлырак булыр. Ошбу фикерәмезне кайсы бәкләр хуплый, шул хакта ишетсәк, мәмнүн булачакмыз.

Нәкъ Карабэк көткәнчә, иң беренче булып Идегәй чәчрәп чыкты:

– Бөек ханымыз бик тә дәрәс әйтә, без борадәрәләрне дошманнар каршында япа-ялгыз калдырырга тиеш түгелмез. Харәземнең өч каласына да кичекмәстән берәр төмән чирү озату мәгъкуль. Жөрәт итүчеләр табылмаса, гаскәрбаш жаваплылыгын мин үз жилкәмә алырга да әзер. Аннан килеп, кирмән эчендә йомран кеби посып яту гына һич килешеп бетмәс. Кулларны кесәдә йодрыклап кына дошманның өнен алып булмый. Анда озатылачак гаскәрбашка, дивар саклаудан тыш, кирмәннәр читенә чыгып та ертаул сәфәрләре оештыру кеби хокукларны бирәргә кирәк...

«Әһә, Харәземгә кергәч, тәмам бәйдән ычкынган эт кебек, үзбаш сәрдәр, үзбаш хан булырга маташа бу! – дип фикер йөртте Карабэк. – Әле аягына ыштыр урамаган, ә анда баргач, барча Харәземне акыртып таламакчы».

– Мин Идегәй бәкне сәргаскәрәмез сыйфатында юллауны хуплый алмыйм, – дип, урыныннан бәйләрбәгә Хәсән сикереп купкач, барча мәжлес бердәм тынсыз калды. – Ерак мәмләкәткә сәфәр йөрү ике күршенең, урамга чыгып, йодрык илә сугышуы түгел. Ерак сәфәрдә салкын акыл, корыч йөгән күпкә отышлырак. Әгәрәнки без юллаган гаскәр Сәмәрканд эмиренең чирүләренә тибеп үтә икән, иртәгә Тимер бәкнең бездән ерактагы ялгыз төмәннәрне чебеш көтүе урынына сытуы да мөмкин. Тимер бәкнең «ит изгелек, көт явызлык» дигән усал бәясеннән сакланарга кирәк, Туктамыш хан. Шул мәсләктән мин Харәзем тарафына салкын зиһенле сәргаскәрне юллау яклы.

– Йә, кем инде ул синең сәргаскәрен, әйдә, күрсәт! – дип, иң әүвәле, үзен үзе тыя алмыйча, Идегәй нәгърә орды. Бәйләрбәкнең таш кыядай хәрәкәтсез калуын абайлагач кына, Туктамыш аваз салды:

– Кемне тәкъдим итәсен, олуг бәйләрбәгә? Сәрдәрен кем?

– Мәхмүт солтан. Ул Казан каласының элгәреге эмиредер. Байтак яулар кичкән, Болгар олысын урысның өч кенәзле гаскәрәннән яклап калган сәрдәр...

Зал ду килде, эмир-бәкләр әллә нинди дәгъвалар белдереп даулаша башлады. Карабэк кенә гүя берни ишетмәде.

«Тукта, тукта, – дип ашыга-кабалана нәтижә ясый башларга кереште ул. – Хәсән илә Идегәй генә түгел, шәрәк тарафындагы олыс бәкләре белән Идел ярындагы кала эмирләренең тартыш-алышлары кузгалды бит монда. Энә әүвәл далалар буйлап качып йөрәп тә, ахыр чиктә барыбер Туктамыш хан каршына килеп тез чүккән Тимер Котлык, Токтакый, Күнче углан, Коерчык – һәммәсе дә Идегәйне яклай. Ә ул бәкләрнең өчесе – Ырыс хан улары, Тимер Кот-

лык шул ук Ырысның оныгы бит. Боларга Күк Урданы кабат Сарайдан аерып алу, Сыгнак, Сауран, Этрар калаларын үзбаш итү, әлбәттә, отышлырак. Ырыс ханның нәселеннән булгач, алар берсен берсе гаскәрбаш йә бәйләрбәк урынына күтәрәп чыгарга батырчылык итми. Идегәйне калкан итеп куеп, аның кулы белән утлы күмер сосу күпкә отышлырак. Ә Идегәй хәтта ялгыш, очраклы рәвештә генә булса да, Күк Урданы һәм берочтан Харәземне аерып алуға ирештеме, Ырысныкылар аны бүре өерәдәй ябышып һәм ботарлап ташлаячак...»

Кала әмирләре, бәкләр зал уртасындагы келәм өстенә камчыларын ташлый башлагач, Мәхмүт солтанны яклаган өем кибән чаклы булды. Идегәйнең чарасызлыктан үгездәй ярсуы йөзенә чыккан иде, камчысын да алып тормыйча, ул шундук юкка чыкты.

– Менә тагын бер кан дошманың артты, Хәсән якташкаем, – дип пышылдады Карабәк, бәйләрбәгенең колагына илеп.

19

Үргөнечтән хәбәр бик тиз кайтып житте.

– Мәхмүт солтан дүрт калада бишәр меңлек алай урнаштырган. Аксак Тимер Тәһран тарафында яуда йөри, әмма Туктамышны изгелек кадерен белмәүдә, әрсезлектә гаепләргә маташа, ди. Әмир Тимернең Сәмәркандта калдырып киткән угылы Гомәршаһ Мәхмүт солтанга каршы гаскәр юллап караган, мөгәр, каршы тора алмыйча, кире киткән икән.

Ләкин Аксак Тимер сөзешмичә генә кача торган мөгезсез сыер түгел, азау тешен күрсәтергә бик тиз жаен тапкан.

– Тимер бәк эзәриләр мәмләкәтенен жәнүб³⁹ агында гаскәр туплап куйган, Мәхмүт солтанның Харәземгә сәфәренә үч итеп, ул Урданы Тәһран яклап таламакчы икән. Тәбриздә үзен солтан дип белдергән залым Әхмәт Сарай-Бәркәгә ясак озату гадәтен онытса да, Каф тау олысы Урдабызның газиз кисәге бит, аның өчен Бәркә илә Шәйбан ханнар заманыннан бирле, йөз еллардан гайре талаш барган. Каф тау – безнең өчен жанын тәслим кылган мал түгел түгелен дә, мөгәр аны барып якламыйча булмый.

Сарай каласыннан барча олысларга көттермәстән фәрман таратылды.

– Һәрбер олыс бәге бер төмән жайдак башында Идел тамагына килеп бассын!

Менә шундый бит ул сугыш, мәхшәр, жәһәннәм дигәннәре. Аның туймас авызына бармак тидердеңме, ул сине беләгеннән каптырмыйча калмый. Алла сакласын, башың белән кабып йотуы да мөмкин. Әмма дә ләкин бөөк Урданың бөтенлеге хакына ияр өстенә күтәрелмичә дә булмый. Урдада бер генә олысның олугбәге яки әмире дә жебегән дигән дан алмаган эле...

Идел тамагында төп-төгәл йөз мең жайдаклы гаскәр тупладылар. Туктамыш хан, меңбашларны жыеп, Хазбулат атлы бәкне гаскәрбашы сыман тәкъдим итте. Илле яшьләр тирәсендәге ошбу түрә – бөтенләй дә таныш түгел бер бәк, әмма иң гажәбе – Туктамыш алдында аның исемен Мәскәү каласыннан килгән яшь кенәз Василий, Жүнкалалы Борис, хәтта Кияү каладан нибары бер мең генә яугир озаткан Витаутас кенәз дә күтәреп чыккан икән. Витаутасы Туктамыш өчен беркем түгел, мөгәр Урда ханы ләһ таждары Ягайло белән тугандаш солыхта бит. Дөрес, Туктамыш хан үзе дә капчыкка салып китерелгән һәм сыналмаган мәчене ялгыз көе тычкан-күсе ауларга озатудан шикләнебрәк калган. Шуңа күрә аңа жеп урынына карт төлкесен – Ак Хужа бәкне тагып жибәрде ул. Шулай, искергән тун, гел ямаудан гына торса да, ияләнгән тәнең өчен барыбер жылырак шул.

Туктамыш үзе купмагач, Карабәк тә вакланып маташмады.

– Әйдә, икегез дә парлап кузгалыгыз, – дип, фатиха биргәндәй итте ул Көңгер жигән белән улы Солтанга. – Мөгәр син, балакаем, яуга бик ыргылма. Күбрәк энә, Көңгер агаң жылкәсенә ышыкланып, арттарак йөр. Сина сугыш гыйлемен үзләштерү өчен, әй, дәрьялап су эчәргә, арбасы-арбасы белән тозын да ашарга кирәк эле. Һәр адымда агаң белән киңәш, ул яу утларын байтак йоткан инде. Карагыз аны, исән-сау йөрегез анда икегез дә...

Ходайның рәхмәте, өч айдан соң, көмеш тәңкә сыман ялтырап, исән-сау кайттылар. Берсен берсе уздырып шапырына үзләре.

– Солтан Әхмәт, ангыра, безнең яу сәфәре турында бөтенләй белмәгән дә. Тимер Капка кирмәне янында да, Дәръял тарлавыгында да, им өчен дип, поскын алай йә сак чирүләре куеп маташмаган. Тәбризгә чаклы жырлап кына бардык. Мөгәр мәркәзләре өчен сигез көн буена иртәдән кичкә чаклы орышырга туры килде. Барыбер дә яулап алалмадык. Кала түрәләре үзләре бирелергә карар иткән. Әхмәтнең акыртып талавыннан да, үзенә ришвәт түләмәгән өчен һөнәркян илә елгыр сәүдәгәрләрне дарга озаттыруыннан да туеп беткән булган Тәбриз халкы. Әхмәтне бауга бәйләп безгә тапшырырга ният иткәннәр дә, кайсыдыр бер сатлык ярдә-

³⁹ Жәнүб – көньяк.

мендә Әхмәт Баһдадка ук, Аксак Тимер канаты астына чыгып качкан. Капканы ачтылар ачуын, иллә мэгәр комсыз Хазбулат бәк барыбер тәбризлеләрдән ике йөз илле туман йолым түләттерде.

– Син белмисең инде аны, гамужа⁴⁰ агам. Сынар туманнары – бер сандык чамасы ул. Ә ул туманның бер-берсенә генә дә йөз мең данә көмеш тәңкә керә.

– Әстәгъфирулла! Ике йөз илле сандык көмеш тәңкә! – дип шаккатты Карабэк.

Бактың исә, алай шаккатучылар яки нәфесе азганнар бер Карабэк кенә түгел икән. Яз житүгә, ил өстендә инде чыбыркысын шартлатып малларын кузгаткан көтүченеке шикелле яңа фәрман.

– Солтан Әхмәт безнекеләр китү белән кире кайткан анда. Әзәриләр өстенә өр-яңа яу! Бу юлы гаскәр борынында Туктамыш хан шәхсэн үзе бара!

Менә шулай. Орыш-яулар Урданы, сазлык кебек, һаман та ныграк үз эченә тарта. Әлегә Урда тездән кереп батты, ә сазлык аны торган саен төпкәрәк суырачак. Аннан исән-имин котылу насыип булмастыр, шәт...

Яу сәфәрәнә шәхсэн үзе чыккач, хан гаскәре йөз мең жайдактан да ким була алмый инде, таждарларга юлда очраган кыяны урап үтү йә жинелеп кайту бөтенләй төс түгел. Сәрдәрләр әйдәгән чакта яу ирләре ихатадан чыккан тавык көтүе шикелле иркенәеп һәм таралып йөрсә, бу юлы инде һәр төмән башында олысбәк үзе баргач, бәйгегә чыккан чабышкылар йә булмаса чибәр кәләш янына ашыккан яучылар олавы шикелле гажәп елгыр һәм бердәм юырттылар. Былтыр урдалыларны рәнжемәслек итеп озаткач, әлбәттә инде, әзәриләр дә токмачын шулпага салырга ашыккан яшь киленнәр төсле өтәләнеп көтеп тормаган.

Тәбриз – тау сыртына камыр төсле, тәбикмәк шикелле жәлеп урнашкан кала. Мәчет манаралары урман сыман, гөмбәз астына качкан сарай-пулатлары санап бетергесез. Диварларының яртысы – бүрәнә, калган өлеше – комташ. Ул комташ диварлар мөңгә яулы алмас, мэгърур кыя булып күренгәндер, Туктамыш үзе дә, ике кул – ике канатның сәрдәрләре булып килгән Идегәй белән Хазбулат та, хәтта мәрхүм Ырыс нәселе, адым саен ханның күз уңында йөрергә тырышкан Тимер Котлык белән Коерчык та югалыбрак калды.

– Жәяүлеләрне һөжүмгә ташласак, ярты гаскәрне диварга менгәнче үк кырдыртып бетерәбез. Нинди корбаннарсыз ысул уйлап табасы соң? – дип мөрәжәгать итте Туктамыш хан, барча төмәнбашларны да үз чатыры янына жыеп алгач.

Карабэк үзе белән Көңгер жигәнән дә ияртеп килгән иде. Яшьрәк түрә һәрчак ордым-бәрдем. Карабэк жиң очыннан да эләктереп өлгермәде, яу этәче сыман, Көңгер чәчрәп чыкты:

– Әйдә, берьюлы биш туптан ядрәләр вә сиртмәле аткычтан⁴¹ шәржир⁴² ташлап карыйк. Диварлары нинди камырдан әвәләп өелгәндер, шуны сыныйк әүвәл. Безнең яктан бер генә дә корбан булмаячак.

Туктамыш туплар белән яу йөргән сәрдәр түгел. Аның өчен төп юаныч – кылыч, ук орышы. Гәрчә... гәрчә андый орышларда да үзен Бату хан яки Сүбүдәй баһадир итеп танытканы юк бит, Сауран яныннан өч мәртәбә көч-хәл белән генә чыгып качкан бәндә. Башка бәкләр бүлдерә күрмәсен дип, бик тиз кул изәде.

– Мәйлең, шайтан утың илә котсыз калдыр, әйдә. Безгә зыян килмәс...

Мәгарәдәй сузылган тынлыктан соң әүвәл колак ишетмәгән гарасат, аннары шул ук мизгелдә янартау төкереге шикелле утлы көлтәләр дә китереп оргач, Тәбриз эчендәгеләр генә түгел, хәтта божра булып яткан урдалылар да өнсез-ушсыз калды. Туп һәм сиртмәле аткычлар өчәр тапкыр телгә килүгә үк, каланың инеш ягындагы комташ диварлары ерымнар өстенә черек койма төсле ишелде дә төште. Анда берьюлы бишәр йөзлек алайларны һөжүмгә ташлар-

⁴⁰ *Гамужа* – туганнан туганның абыйсы.

⁴¹ *Сиртмәле аткыч* – катапульта.

⁴² *Шәржир* – эченә жир мае тутырылган чүлмәк.

дай капкалар да хасил иде инде, Туктамыш хан эмер бирергә дә өлгерә алмады бит. Дивар өстендәге биек манарадан ап-ак элэм чыгарып болгадылар. Ул да түгел, манарадан олы күпер төште, жайдак пәйда булды.

– Төмәннәрне яуга ташламагыз! Солтанымыз янә Баһдад этрафына чыгып качты. Тәбриз каласы Туктамыш ханга бигать китерәчәк!..

И күндәмнәр, имеш. Мәгърур ханга тугрылык вә буйсынучанлык күрсәтәләр, имеш! Соңарганнар, күрәзәлек кыла белмәгәннәр. Гап-гади сәрдәрләре ике йөз илле сандык көмеш төяп кайтса, шушы мизгелдә үзен Чыңгыз хандай жиһангир итеп тоя башлаган Туктамыш коры антка гына риза буламы соң!

– Алга, алга! – дип үкерде Туктамыш, үзен үзе белми котырынып. – Минем алда тез чүкмәгән өчен бу каланың нигезен калдырмагыз!

Тәбризне сизез тәүлек буена тол хатынны көчлөгән шикелле акыртып таладылар. Әйтерсең лә Тәбриз – яраланып янга ауган ат йә бер дөя, ә Туктамыш яугирләре – кансыз сунарчылар. Сарай-пулатлары гына түгел, таланмаган келәт, жимерелмәгән лапаслары да калмады бугай. Кан исеннән котырынган ирләр кыз-кыркынны, яшь-жилкенчәк барча егетләрне яланкырга куды.

– Йөз мең саугат⁴³ эзер! – дип жавап тотты күккә ашкан Идегәй.

– Урдага куыгыз да барча олысларга бүлеп таратыгыз! – дип эмерләде жиде кат болытлар өстендә йөзгән Туктамыш хан.

– Монда безнең кулга Камал Хужи ләкабле бер эсэн дә килеп капты бит эле, олуг ханиябез, – дип аптыратты аны яраннары. – Ап-ак чәчле, чап-чал сакаллы булса да, нык күренә үзе. Ул дәрвишләр, суфилар кеби үк әүлия бит инде, аның жыруын барча гавам мәкиббән китеп тыңлый. Аны нишләтәбез?

Туктамыш, умарта күченнән котылырга жыенгандай, тиз-тиз кул селтәде:

– Соң, әүлиямы, эсэнме – ул да саугат инде. Жырулары йөрәккә май шикелле ярап куюы бар, Сарайга озатыгыз. Ил-көн хакындагы уйлардан арыган мөлдә бер тыңламый калмам...

Тәбриз көлтә-көшелләрдән бушатылган ындыр табагы шикелле тәмам такыраеп калгач, куян күрсәткән ау этләре урынына Урда жайдакларын янә өсләттеләр.

– Миранда илә Нәкыйчәвән калалары да безгә бигать жырлый. Аларын да идән чыпталарына тикле туздырабыз!..

Баһдад каласы ягыннан килеп өлгергәндә, Аксак Тимер үтә нык соңарган, Туктамышның әсирләрне куып кайтучы төп гаскәре Дәръял тарлавыгын да, Тимер Капканы да кичкән иде инде. Котырынган эмир кайту юлындагы Туктамышның сыртын каплап баручы койрык төмәннәргә ыргылып карады да, үләксәдән тәм тапмаган ау этләре сыман кире борылып, Карабахта кыш кунарга калды.

⁴³ Саугат – сугыш әсирләре. Тарихи язмаларда әсирләр саны 200 мең итеп күрсәтелә.

20

Ирене суга тигэн чаптарларны типкэләп тә, өркетеп тә чишмә буеннан куып буладыр ул. Э менә инде кан исен бер мәртәбә татып исергән ерткыч жанварны, корбанын ботарлап бетермичә, нәфесен басмыйча, хәтта чыбыркы белән ярсаң да, куып жибәрү йә туктату язмас. Мәмләкәтне Ходай Тәгалә хан-хакимнәр бәйдән ычкынудан берүк саклый күрсен!..

Валлаһи, исерде, котырды Туктамыш хан. Аксак Тимер аның каршына Тугра атлы иң хәйләкәр илчесен дә юллап карады хәтта:

– Дүрт мәртәбә гаскәр биреп, мин сине Сыгнак ханы иттем, улым дип атадым. Э син нәжестән көрәк булып Сарай тәхетенә менеп утырдың да, мин чалган мал, каптырган ризык белән күтәрелүенә дә онытып, өстемезгә шакшы төкерәсен, атаңның утарына кул сузасың. Гаскәр кузгатып барсам, барысын да исенә төшерермен, мин тез чүктермәгән мәмләкәт, миңа бигать китермәгән хан юк. Чыгырымнан чыгарма, акылыңа кил, игелек кылган атаңны кулына чыбыркы тотып ярыга этәрмә син!..

– Син миңа атам анысы, рәхим-шәфкатенә һич онытмыйм. Иллә мөгәр миңа Жучи вә Үзбәк ханнар мирас итеп калдырган Сыгнак жирләренә дә, Харәзем олысына якыннарыңнан борын тыктырма. Каф тау олысы да – Жучи ханның Бәркә угылына әманәт иткән изге биләмәсе. Анда да синең һичбер дөхеләң юк. Мәжлесләрдә һәр кунакның үз урыны мәгълүм. Чыңгызылар төсле, илтотмыш хан-солтаннар янәшәсендә түр башында сиңа урын-ястык мәңге табылмастыр. Сәмәрканд эмире булып утыруың өчен дә Ходай Тәгаләгә гыйбадәт кыл, дога-рәхмәт укы... .

Ике илбаш кызган этәч йә котырган эт хәленә килсә, чукушмыйча һәм бер-берсен таламыйча, умырмыйча гына тыныша беләме соң! Туктамыш хан, карт төлке Ак Хужасын жибәреп, Магулстан эмире Камәретдин белән солык төзеп куйган. Аксак тәре әле алты-жиде еллар элек үк Ташкәнт, Алмалык калаларына борын сузган икән. Камәретдин ул чагында мәркәзе Алматының бар нәүкәрен аякка бастырып, анда да Аксак Тимер Кабулны тезләндерергә китеп баргач кына теге кирмәннәрне кире кайтарган, ди. Камәретдин Харәземдәгә Сөләйман суфи белән аркадаш аркадашын, мөгәр ике кәрлә генә пәһлевандай көрәйгән Сәмәрканд эмирен аяктан ега алмый. Шулар хәзер Аксак Тимер өчен дошманга әверелә башлаган Туктамышны ярдәмгә чакыралар. Этләр күмәк көтү булып ябырылса, ана бүреләр дә койрыкларын кысып кача бит ул.

– Аркадаш борадәрләрем хозурына ике чирү юллыйм, – дип әмер бирергә ашыкты Туктамыш хан. – Ак Хужа бәк тә, Мәхмүт солтан да юлны нык өйрәнгән. Һәрбересе икешәр төмән жайдак алып китсен!

– Әһә, элекке Күк Урданыкыларны да рәнжетми бу, Идел буендагы бәкләрнен дә күнелен күрә белә, – дип нәтижә ясадылар илтотмыш түрәләр.

Хәбәр кайтты:

– Ак Хужа бәк, Камәретдин белән кушылып, Жидесуга шәрык ягыннан бәреп кергән. Сөләйман суфи белән Мәхмүт солтан исә жәнүб яклап Сәмәркандка төбәп бара икән.

Сәмәркандта Аксак Тимер угылы Гомәршаһ бер ялгызы гына, кул астында да нибары өч төмән. Шулай да, кирмән тышына чыгып, Сөләйман белән Мәхмүткә теш күрсәтмәкче булып тыпырчынып та караган, ди. Ләкин күмәк гаскәр сыртлан өере төсле ябырылгач, койрык кысып, янә Сәмәрканд диварлары эченә кереп бикләнгән. Аксак Тимер мәркәзе, ак ташлардан өелеп, тимер чылбырларга уратылган мәгърур кыя сыман булгангадыр, Харәзем белән Урда жайдаклары аның диварлары өстенә менү бәхетенә ирешә алмаган. Ләкин шашкан көчләр, язгы ташудан соң тынган елга сыман, барыбер тик ятмаган. Әмир Камәретдин белән Ак Хужа бәк Гүзәр, Каршы калаларын тез чүктерсә, Сөләйман суфи белән Мәхмүт солтан борыңгы Бохараны камап алган.

Аккак Тимернең Ирандагы Шираз каласына төпләнеп торган чагы. Сиксэн сигезенче ел башында⁴⁴ Сәмәркандта жан ачысы белән кычкырып ятучы Гомәршаһ чакыруын ишетеп алуға ук, ул кул астындагы өч төмән жайдагы белән үзенә Жидесу иленә очып кайта башлай. Ходайның рәхмәте, ертаулар уяу. Алар тарафыннан кисәтү ишетүгә, Камәретдин кабат Магулстанына чыгып чаба, урдалылар Сыгнак, Сауран, Каршы калаларын ташлап, Жәек ярларына таба чигенәләр.

– Юк, юк! Яулаган кала – тешләп өзгән ризык. Ул калжаны Аккак Тимергә кире кайтару юк! – дип үкереп, Туктамыш хан үзе ияргә сикереп менгән. Аның өч төмән жайдак белән Жәек тарафына юнәлүе була, арттан тиргә баткан чапкын куып житә:

– Бөек Туктамыш хан! Бушап калган Сарай эчендә олы булгак!⁴⁵ Идегәй мирза илә Ырыс угылы Тимер Котлык атлы жигәннәрен синең тәхетенә күтәргә, ә халыктан шуна бигать китертергә әзерләнә!

– Ничек инде «Идегәй»? Нинди булгак? Элеккеге Ырыс этләренә, көтүдәй ябырылып, мине таларга ташлануын аңларга да була. Ә Идегәйгә мин кызымны бирдем, ярты чирүемнең сәргаскәре иттем. Кияү кеше дә түшкә кергән елан кебек була аламыни?! – дип, ярсый-ярсый чәбәләнә Туктамыш, бозлы суга чумган бер бичара кебек. Жәвап кайтарырга жөрәт итүче дә, аны юатырдай сүзләр табучы да булмады, чапкынның үзен кулга алып, әмер бирде: – Кичекмәстән Сарайга! Хәзер үк Сарайга кире борылабыз!

⁴⁴ 1388 ел.

⁴⁵ Булгак – буза, чуальш, фетнә.

21

Юл буена Туктамышның жаны тоташтан ут иде, кала тышына ук чыгып, үзен көтеп торган бэйләрбәге Хәсәнне күргәч тә ярсуыннан басылмады эле.

– Ниткән булгак ул мәркәздә? Син ни карап яттың? Кайда миңа каршы фетнә кузгаткан теге явыз этләр?

Туктамыш эле төкерекләрен чәчә-чәчә, эле камчы уйнатып котырса да, Хәсән бәкнең йөзе таштан юнып ясаган шикелле салкын һәм үзгәрешсез иде, җавабы да кырыс кына чыкты:

– Фетнә-булгак дигәннәре һичбер мәмләкәткә дә чит-ят гамәл түгел. Тәхетә вә таҗы булгач, аңа атлыгып торучы кайнар башлар һәрчак табыла ул. Адәм балаларының чире шундый инде. Ишектән керүгә, мәҗлес өстәленең читенә утыртсаң, ул түрдәге иң нәүмизле калжага үрелмичә калмый.

– Син ник суган әкиятә сатып торасың эле монда? – дип үкеренде Туктамыш хан. – Теге этләр, этләр кайда, дидем? Идегәй кияү дә шул Ырысныкыларга сатылганмы әллә? Хакмы шул сүз?

– Ни аяныч, хак шул, – диде Хәсән элеккечә күңелсез һәм салкын аһәң белән. – Алай гына да түгел, синең кияү – булгак юлбашчысы. Ырысныкыларны башлап ул котырткан. Токтакый белән Күнче – акыл утырткан ирләр, алары таҗга дәгъва итәргә теләк белдермәгән. Ә Тимер Котлык – ияр татымаган, тәртәнә күрмәгән яшь тай, дуамал бит. Идегәй эт шикелле өстөрөп торгач, котыргандыр инде. Яшь чагында кем генә хыялында ай түбәсенә сикереп менмәгән соң?!

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.